

## ڈاکٹر مختار الدین احمد کے خطوط ڈاکٹر رفیع الدین ہاشمی کے نام

(۱)

ڈاکٹر مختار الدین احمد (۱۹۲۳ء تا ۲۰۱۰ء) صحیح معنوں میں ایک جامع الحیثیات اور کثیر الجہات علمی شخصیت تھے۔ انھوں نے اپنے بے پناہ تحقیقی، تدوینی، تدریسی اور علمی کارہائے نمایاں کے باعث علمی دنیا کو اپنی طرف متوجہ کیا۔ ان کا اصل میدان عربی زبان و ادب تھا، اس لیے اس میدان میں انھوں نے اپنی غیر معمولی صلاحیت اور استعداد کار سے ایسے کام انجام دیے جن کو ہندوستان پاکستان میں ہی نہیں بلکہ عرب دنیا میں بھی عزت و پذیرائی نصیب ہوئی۔ اس کے ساتھ ساتھ اردو زبان و ادب کے حوالے سے بھی انھوں نے گراں قدر خدمات انجام دی ہیں۔ اردو تحقیق، تدوین، غالب شناسی، خطوطہ شناسی، مکتوب نگاری اور شاعری ابداً آبا تک ان کی منت گزار رہے گی۔

ڈاکٹر مختار الدین احمد کا تعلق ایک مذہبی اور علمی گھرانے سے تھا۔ آپ کے بزرگ میجر [رسول پور] کے رہنے والے تھے جو نالندہ اور راجکیر کے درمیان واقع ہے۔ ان کے اجداد کو یہ جاگیر مغل بادشاہوں نے فوجی خدمات کے اعتراف میں عطا کی تھی۔ ڈاکٹر صاحب کے جد امجد ملک عبدالرزاق اشرفی اپنے وقت کے تمدن عالم اور صاحب نسبت بزرگ تھے۔ وہ فارسی کے دیر اور خوش نویس تھے۔ ڈاکٹر صاحب کے والد ملک العلماء مولانا ظفر الدین قادری (م: ۱۹۶۳ء) ہندوستان کے شجر اور جید علما میں شمار ہوتے تھے۔ وہ مولانا احمد رضا خاں بریلوی کے دست گرفتہ اور خلیفہ مجاز تھے۔ زندگی بھر وہ درس و تدریس اور تصنیف و تالیف میں منہمک رہے۔ ان کے فیض یافتگان کی تعداد ہزاروں میں ہے۔ ان کی تصانیف کی تعداد ڈیڑھ سو سے تجاوز ہے۔ ان کی بیش تر کتابیں ہنوز حتمہ اشاعت ہیں۔

ڈاکٹر مختار الدین احمد ۱۳ نومبر ۱۹۲۳ء کو پٹنہ میں پیدا ہوئے۔ آپ کا بچپن اپنے نھیلی گاؤں استھانواں میں گزرا۔ چار سال چاہ ماہ اور چار دن کی عمر میں خاندانی روایت کے مطابق حافظ شرف الدین احمد کے ہاتھوں ان کی رسم بسم اللہ ادا کی گئی۔ ابتدائی تعلیم و تربیت والدہ ماجدہ رابعہ خاتون کی نگرانی میں ہوئی۔ قرآن مجید کے ابتدائی چند پارے اپنے نانا ہاشمی محمد واعظ الحق سے پڑھے۔ استھانواں میں ان کے ابتدائی درجوں کے اساتذہ میں مولوی محمد عمر اور مولوی نعیم الدین کے اسمائے گرامی شامل ہیں۔ اس کے بعد وہ اپنی والدہ ماجدہ کے ساتھ پٹنہ آگئے جہاں ان کے والد محترم مدرسہ اسلامیہ شمس الہدیٰ میں حدیث اور ہیئت کے استاد تھے۔ والد گرامی کی نگرانی میں انھوں نے ابتدائی تعلیم مکمل کی۔ قرآن حکیم کے ساتھ ساتھ تجوید و قرأت کے فنون سیکھے اور پھر اردو، فارسی اور عربی کی ابتدائی کتب کا درس لیا۔ گھر ہی میں ابتدائی تعلیم کی تکمیل کے بعد مدرسہ اسلامیہ شمس الہدیٰ میں مولوی کی پہلی جماعت میں داخلہ لیا۔ اس مدرسے میں چھ سالہ تعلیم حاصل کر کے مدرسہ ایگزیمینیشن بورڈ سے مولوی، عالم

اور فاضل کے امتحان دیے اور تینوں امتحانوں میں نمایاں کامیابی حاصل کی۔ فاضل کے امتحان میں بہار اور اڑیسہ کے طلبہ میں پہلی پوزیشن حاصل کرنے پر انھیں ”سرفخر الدین گولڈ میڈل“ سے نوازا گیا۔ فاضل حدیث کے امتحان میں بھی اڈل آئے اور ”سید عبدالعزیز گولڈ میڈل“ کے حق دار ٹھہرے۔ اس مدرسے میں انھیں مختلف مکتب فکر کے علما سے سبق پڑھنے کا موقع ملا۔ آپ کے اساتذہ میں مولانا محمد سہول عثمانی، مولانا سید شاہ عید اللہ قادری، مولانا ناصر حسین بہاری، مولانا عبدالشکور مظفر پوری، مولانا سید دیانت حسین درہنگوی، مولانا عبدالسحان دیسوی، مولانا سید عبدالرشید اور سید مبین الدین ندوی کے نام شامل ہیں۔ انگریزی کی تعلیم انھوں نے ماسٹر سید صغیر الدین احمد سے حاصل کی۔

ڈاکٹر مختار الدین احمد کے والد گرامی اگرچہ عالم دین تھے مگر جدید علوم کی اہمیت کو سمجھتے تھے اس لیے انھوں نے دینی تعلیم کی تکمیل کے بعد اپنے بیٹے کو عصری علوم کی تحصیل کی اجازت عطا کر دی۔ ڈاکٹر صاحب نے اپنی ذہانت اور فطانت سے دس سالہ انگریزی کورس کو دو سال کے مختصر عرصے میں مکمل کر کے ۱۹۳۱ء میں مسلم ہائی سکول پٹنہ میں داخلہ لے لیا اور اگلے سال میٹرک کا امتحان امتیازی حیثیت سے پاس کیا۔ ۱۹۳۳ء میں آپ علی گڑھ آ گئے اور پھر یہاں سے انٹرنی، بی اے اور ایم اے عربی کے امتحانات امتیاز کے ساتھ پاس کیے۔ ایم اے عربی کا مشورہ ان کے استاد علامہ عبدالعزیز میمن کا تھا۔ وہ ایم اے عربی میں اڈل آئے اور وظیفہ حاصل کیا۔ ایم اے عربی کے بعد مسلم یونیورسٹی، علی گڑھ کے وائس چانسلر ڈاکٹر ذاکر حسین کی خواہش پر لٹن لائبریری (موجودہ نام: مولانا آزاد لائبریری) کے شعبہ مخطوطات کے نگران مقرر ہوئے۔ ”علی گڑھ میگزین“ کی ادارت کا کام بھی انھی کے سپرد ہوا۔ آپ نے ۱۹۳۹ء میں میگزین کا غالب نمبر شائع کیا جو حوالے کی چیز ہے۔ ۱۹۵۲ء میں علامہ عبدالعزیز میمن کی نگرانی میں پی ایچ ڈی کی ڈگری حاصل کی۔ معروف جرمن مستشرق پروفیسر فرینس کریگوان کے متحن تھے۔ ۱۹۵۳ء میں امریکہ کی راک فیلر فاؤنڈیشن کی فیلوشپ ملی۔ معروف مستشرق پروفیسر ہلٹن گب کی نگرانی میں Social Criticism in Modern Arabic Literature کے موضوع پر ڈی فل کا کام آغاز کیا۔ مگر پروفیسر گب کے ہارورڈ چلے جانے کے بعد کیسبرج یونیورسٹی کے شعبہ عربی کے صدر اور معروف مستشرق پروفیسر آر بری ان کے نگران مقرر ہوئے اور وہی ان کا امتحان لینے کے لیے اوسفورڈ آئے۔ ڈاکٹر مختار الدین احمد نے محض پندرہ ماہ کے مختصر عرصے کے دوران میں تحقیقی کام مکمل کر کے اوسفورڈ یونیورسٹی سے ڈی فل کی ڈگری حاصل کی۔

ڈاکٹر مختار الدین احمد کی عملی زندگی کا آغاز لٹن لائبریری کے شعبہ مخطوطات کے نگران کی حیثیت میں ہوا۔ اس منصب پر ۲ نومبر ۱۹۳۹ء کو ان کا تقرر ہوا۔ بعد ازاں پی ایچ ڈی کی تکمیل کے دوران میں ہی یکم اپریل ۱۹۵۲ء کو انھیں اسٹنٹ لائبریرین بنا دیا گیا۔ پی ایچ ڈی کی تکمیل کے بعد ۱۴ جنوری ۱۹۵۳ء کو شعبہ عربی میں لیکچرار منتخب ہوئے۔ انتخاب کرنے والے ہٹل میں ڈاکٹر عبدالسار صدیقی بھی شامل تھے۔ ڈاکٹر آرزو ویکم اپریل ۱۹۵۸ء کو ادارہ علوم اسلامیہ میں ریڈر مقرر ہوئے اور ڈاکٹر عبدالعلیم کے وائس چانسلر ہو جانے کے بعد اس ادارے کے ڈائریکٹر بن گئے۔ ۱۱ مئی ۱۹۶۸ء کو وہ عربی کے پروفیسر اور شعبہ عربی کے چیئرمین بنے اور اپنی ریٹائرمنٹ (۱۹۸۳ء) تک اسی منصب پر فائز رہے۔ مدت ملازمت ختم ہو جانے پر انھیں چار سال مزید کام کرنے کا موقع دیا گیا۔ یہ شعبہ عربی کے ساتھ ان کی غیر معمولی وابستگی کا نتیجہ ہے۔ انھوں نے دوران ملازمت مسلم یونیورسٹی، علی گڑھ کے عربی شعبہ کو ایک مثالی شعبہ بنانے کی کامیاب کوشش کی۔ یونیورسٹی کی ملازمت سے سبک دوشی کے بعد وہ

علی گڑھ میں ہی قیام پذیر ہو گئے اور اپنے نا تمام علمی منصوبوں کو مکمل کرنے لگے۔ علم و ادب کی خدمت کرتے کرتے ۳۰ جون ۲۰۱۰ء کو خالقِ حقیقی سے جا ملے۔

ڈاکٹر مختار الدین احمد نے ستر کے قریب کتابیں تصنیف، تالیف اور ترجمہ کیں۔ ان کے اُردو، فارسی، عربی اور انگریزی مقالات کی تعداد سیکڑوں میں ہے۔ ۲۰۰۲ء میں ان کے مقالات اور تصانیف کا وضاحتی اشاریہ ”مختار نامہ“ کے نام سے ڈاکٹر عطا خورشید اور مہر الٰہی ندیم نے مرتب کیا، جو علی گڑھ ہیرٹیج پبلی کیشنز، علی گڑھ کے زیر اہتمام شائع ہوا۔ ڈاکٹر مختار الدین آرزو کی علمی و ادبی خدمات کا اعتراف دل کھول کر کیا گیا۔ ۱۹۸۸ء میں ان کی چونتیسویں سالگرہ کے موقع پر نائب صدر جمہوریہ ہندوستان شنگردیال شرما کے ہاتھوں انھیں ایک وقیع ارمغانِ علمی بہ نام ”نذر مختار“ پیش کی گئی۔ اس ارمغان کے مرتب معروف غالب شش ماہک رام تھے۔ اس ارمغان میں پروفیسر نذیر احمد، اسلوب احمد انصاری، عبدالغنی، ڈاکٹر گیان چند جین، علی جوادی زیدی، نور الحسن نقوی، ڈاکٹر محمد حمید اللہ، ضیا الدین ڈیاسی، مشفق خواجہ، مولانا محمد عبدالسلام، بگن ناتھ آزاد، سید قدرت نقوی، ڈاکٹر سید معین الرحمن، پروفیسر مسعود حسین خان، ڈاکٹر حنیف نقوی، ڈاکٹر محمد حسن، ڈاکٹر فرمان فتح پوری، ڈاکٹر سبیل بخاری، ڈاکٹر سیدہ جعفر، پروفیسر محمد اسلم، ڈاکٹر ریاض الرحمن شروانی، پروفیسر امیر حسن عابدی اور پروفیسر ظہیر احمد صدیقی کے مقالات شامل ہیں۔ آپ کو ۱۹۶۵ء میں میرا کیڈمی، لکھنؤ نے میرا یوارڈ، ۱۹۸۳ء میں غالب انسٹی ٹیوٹ، دہلی نے غالب ایوارڈ اور عربی زبان و ادب کی بے پایاں خدمات کے اعتراف میں صدر جمہوریہ ہند نے شوکتیٹ آف آنر پیش کیا۔ مدرسہ منظر اسلام، بریلی نے اپنے صد سالہ جشن ۱۴۲۲ھ کے موقع پر امام احمد رضا ایوارڈ پیش کیا۔

ڈاکٹر مختار الدین احمد آرزو نے طالب علمی کے زمانے سے تصنیف و تالیف سے اپنا رشتہ جوڑا جو ان کی وفات تک بغیر کسی تعطل کے قائم رہا۔ عربی، فارسی، انگریزی اور اُردو میں ان کی تصانیف و تالیفات اور تراجم کی تعداد ستر سے زیادہ ہے۔ ڈاکٹر صاحب نہ صرف یہ کہ شاعری کا اعلا ذوق رکھتے تھے بلکہ قادر الکلام شاعر بھی تھے۔ آرزو ان کا تخلص تھا، جو شروع میں ان کے نام کا حصہ بنا مگر بعد میں ڈاکٹر مختار الدین احمد کے نام سے ہی ان کی تحریریں شائع ہوئیں۔ ڈاکٹر صاحب کی شاعری کا کوئی مجموعہ شائع نہیں ہوا تاہم مختلف رسائل میں ان کی منظومات اشاعت پذیر ہوئیں۔ ڈاکٹر صاحب کی اُردو کی چند اہم کتب یہ ہیں:

- ☆ خطوط اکبر ۱۹۵۱ء
- ☆ فہرست نمائش گاہ مخطوطات و نوادر، کتاب خانہ مسلم یونیورسٹی، علی گڑھ ۱۹۵۳ء
- ☆ احوال غالب ۱۹۵۳ء
- ☆ نقد غالب ۱۹۵۶ء
- ☆ تذکرہ شعرائے فرخ آباد [تدوین] ۱۹۵۶ء
- ☆ سیرِ دہلی [تدوین] ۱۹۶۲ء
- ☆ کربل کتھا [تدوین بہ اشتراک] ۱۹۶۵ء
- ☆ گلشن ہند [تدوین] ۱۹۶۷ء

|   |   |       |
|---|---|-------|
| ☆ | تذکرہ آرزوہ [تدوین]                                     | ۱۹۷۰ء |
| ☆ | دیوان حضور عظیم آبادی [تدوین]                           | ۱۹۷۷ء |
| ☆ | عبداللحی  | ۱۹۸۳ء |
| ☆ | حیات ملک العلماء  | ۱۹۹۳ء |
| ☆ | ذکر صاحب کے خط عبدالماجد ریابادی کے نام [ترتیب و حواشی] | ۱۹۹۹ء |

(۲)

ڈاکٹر مختار الدین احمد کو مکتوب نگاری اور خط نویسی سے بہت دل چسپی تھی۔ ہندوستان پاکستان کے علاوہ دنیا کے دوسرے بہت سے ملکوں کے علمائے ادب و لسان کے ساتھ ان کا سلسلہ مکاتبت قائم رہا۔ وہ صحیح معنوں میں کثیر المرسلت شخص تھے۔ انھوں نے مشاہیر ادب کے ہزاروں خط اپنے تعارف اور حواشی کے ساتھ محفوظ کیے۔ مکتوبات کے ساتھ ان کی دل چسپی کا اندازہ اس امر سے لگایا جاسکتا ہے کہ انھوں نے ۱۹۵۱ء میں جب وہ پی ایچ ڈی کے طالب علم تھے، خطوط اکبر کی ترتیب و تہذیب کا کام انجام دیا۔ زندگی بھر دیگر علمی و ادبی کاموں کے ساتھ ساتھ انھوں نے مکتوب نگاری کے ساتھ اپنا گہرا تعلق قائم کیے رکھا، ان کے وسیلے سے مشاہیر کے کئی مکاتبت مختلف رسائل میں محفوظ ہوئے۔ سر سید احمد خاں، اکبر الہ آبادی اور قاضی عبدالودود کے مکاتبت کی کلیات مرتب کرنے کے لیے انھوں نے کیا کیا جتن کیے، اہل علم سے پوشیدہ نہیں۔ اے کاش ان کے صحیح حیات پر سارے کلیات شائع ہو جاتے۔ ڈاکٹر آرزو کے نام مشاہیر کے ہزاروں مکاتبت اور ڈاکٹر صاحب کے جوانی مکاتبت بھی علم و ادب کا ایک بے بہا سرمایہ ہیں۔ ڈاکٹر صاحب نے اپنے نام شائق خواجہ صاحب کے مکاتبت پر مختصر حواشی رقم کیے تھے جنھیں ڈاکٹر سید حسن عباس نے مرتب کر کے مغربی پاکستان اُردو اکیڈمی، لاہور سے شائع کیا ہے۔ اس طرح کے کئی مجموعے ابھی منظر اشاعت ہیں۔ ان مکاتبت کی اشاعت یقیناً مکتوب نویسی کی تاریخ میں ثروت اور اضافے کا باعث ہوگی۔ ڈاکٹر آرزو کی مکتوب نگاری کے ساتھ گہری وابستگی اور اس گراں بہا سرمایے کی حفاظت کے حوالے سے ”مختار نامہ“ کے مرتبین رقم طراز ہیں:

”خط لکھنے اور خط کا جواب دینے میں آپ جس قدر اہتمام کرتے ہیں، اُردو کا شاید ہی کوئی ادیب کرتا ہو۔ ہر آنے والے خط پر وصول شدہ لکھ کر خط کے وصول ہونے کی تاریخ لکھتے ہیں پھر جب اس کا جواب لکھتے ہیں تو اس کے نیچے جواب دادہ شدہ لکھ کر جواب دینے کی تاریخ ثبت کر دیتے ہیں۔ یہ دونوں تاریخیں اکثر ایک ہی دن کی ہوتی ہیں یا ان دونوں تاریخوں میں ایک ہفتہ سے زیادہ کا فاصلہ شاید ہی ہوتا ہو۔ بات یہیں پر ختم نہیں ہوتی بلکہ اپنی روزانہ لکھی جانے والی ڈائری میں ضروری معلوم ہوا تو اپنے جوانی خط کے اشارے لکھ لیتے ہیں۔ اگر وہ خط کسی پچھلے خط کے تسلسل میں لکھا گیا ہے تو اس کا حوالہ بھی وہاں مذکور ہوتا ہے۔ بات ابھی بھی یہاں ختم نہیں ہوتی، مکتوب نگاروں کے لیے علیحدہ علیحدہ بڑے بڑے لفافے [لفافے] مختص ہیں، جن میں ان کے خطوط محفوظ کر دیے جاتے ہیں۔ اس میں بھی تاریخی ترتیب رکھی جاتی ہے یعنی سب سے پُرانا خط نیچے پھر اس کے بعد کا خط اس سے اوپر



اسی طرح تازہ ترین خط سب سے اوپر رکھا جاتا ہے۔ اس طرح کے تقریباً سیکڑوں لفافے ہیں جو مکتوب نگاروں کے ناموں کی الفبائی ترتیب سے مرتب ہیں۔ اس الفبائی ترتیب میں بھی کئی شکستیں ہیں، یعنی ہندوستانی مکتوب نگار، پاکستانی مکتوب نگار اور دیگر غیر ملکی مکتوب نگار۔ ان جغرافیائی تقسیم کے اندر بھی ایک تقسیم ہے یعنی ہندوستانی زندہ مکتوب نگار، ہندوستانی وفات پا جانے والے مکتوب نگار، پاکستانی زندہ مکتوب نگار اور وہ پاکستانی مکتوب نگار جو اب موجود نہیں۔ جس مکتوب نگار کے انتقال کی خبر انھیں ملتی ہے، اس کے نام کا لفافہ نکال کر اس کی تاریخ وفات اور موقع ملا تو اس کے مختصر حالات علیحدہ کاغذ پر لکھ کر اس لفافہ [لفافے] پر چسپاں کر کے وہ لفافہ [لفافہ] مرحومین والے خانے میں منتقل کر دیا جاتا ہے۔“ [پروفیسر مختار الدین ایک تعارف مشمولہ مختار نامہ، ص ۱۷، ۱۸]

(۳)

ڈاکٹر مختار الدین احمد کے زیر نظر مکتوب معروف اقبال شناس ڈاکٹر رفیع الدین ہاشمی سابق صدر شعبہ اُردو اور نیشنل کالج، جامعہ پنجاب کے نام ہیں۔ مکتوب کے مندرجات میں گھلا ہوا اخلاص مکتوب الیہ اور مکتوب نگار کے باہمی ربط و ضبط اور ادب و احترام کا آئینہ دار ہے۔ ان مکتوب کا دورانیہ جولائی ۱۹۸۷ء سے مئی ۲۰۰۵ء یعنی اٹھارہ برسوں پر پھیلا ہوا ہے۔ ڈاکٹر آرزو اپنی بے پایاں علمی مصروفیات کے باوجود خط کا جواب دینے میں نہایت مستعد اور فعال تھے، بسا اوقات وقت کی قلت کے باعث طویل جواب لکھنے کے بجائے مختصر رسید لکھ دیتے تاکہ مکتوب الیہ متشکر اور پریشان نہ ہو۔ ڈاکٹر صاحب خط کے لیے بالعموم اپنے نام کے چھپے ہوئے پیز استعمال کرتے تھے تاہم فوری جواب دینے کے لیے وہ عام کاغذ کو بھی استعمال میں لاتے تھے۔ ڈاکٹر صاحب کا خط پختہ اور نشیانیہ مگر صاف اور خوانا ہے تاہم عام قاری کے لیے ان کے بعض الفاظ کی خواندگی قدرے مشکل ہے۔ نستعلیق میں خط شکستہ کی آمیزش دائروں اور گھبروں کو نئے اسلوب سے ہم کنار کرتی ہے۔ زیر نظر مکتوب میں ڈاکٹر صاحب نے جدیدہ الاما کا خیال رکھا ہے تاہم بعض الفاظ عربی الاما کے مطابق لکھے ملتے ہیں۔ بعض الفاظ کو ملا کر لکھنے کا قدیمی رنگ بھی ان کی لکھاوت میں دکھائی دیتا ہے۔ خط کا آغاز بالعموم ”باسمہ“ سے ہوتا ہے۔ تاریخ بالعموم اُردو ہندسوں میں لکھتے تھے تاہم کہیں کہیں ”۳۲“ اور ”۶“ کو عربی طریق کے مطابق بھی لکھ دیتے۔ زیادہ القاب و آداب سے اجتناب برتنے کی عادت ہے، ان خطوں میں ”محی“ اور ”مکرمی“ سے مکتوب الیہ کو مخاطب کیا گیا ہے۔ اختتام پر ”والسلام“ اور کہیں کہیں ”والسلام کے بعد خیر طلب یا مخلص لکھ کر پورا نام لکھا گیا ہے۔

زیر نظر مکتوب ایک معروف عالم اور محقق کے علم و فضل کے آئینہ دار ہیں۔ ڈاکٹر آرزو کی زندگی کے آخری بیس برسوں کی مصروفیات علمی، اسفار، تصانیف اور ان کی نجی زندگی کے کئی گوشے ان مکتوب میں صوفشاں ہیں۔ زندگی کے آخری برسوں میں بھی ان کی علمی لگن اور فوروشالی ہے۔ نئی کتابوں کو دیکھنے اور پڑھنے کا شوق، مضامین کی اشاعت میں دل چسپی اور سرگرمی، علمی رسائل و جرائد کو پابندی سے دیکھنے کا اشتیاق اور علمی مراکز کے احوال سے باخبری کا احساس ہر کسی کا مقسوم نہیں ہوتا۔ زیر نظر مکتوب میں ان کے علمی انہماک اور جذب و شوق کا اندازہ چند مثالوں سے کیا جا سکتا ہے۔ مثال کے طور پر:

○ ”آج کل آپ کیا کر رہے ہیں؟ کیا لکھ رہے ہیں؟ کبھی کبھی مطلع کرتے رہیے، مضامین چھپیں تو ممکن ہوں تو ان کے آف پرنٹس بھجوائیے۔

○ ”ہاں صاحب! ”تحقیق“ یا ”اورینٹل کالج میگزین“ کا کوئی شمارہ چھپا ہوا ضرور بھجوائیے۔“

○ ”اورینٹل کالج میگزین“ کا سید عبداللہ نمبر شائع ہو گیا ہو تو ایک نسخہ بھجوادیتے۔ ”تحقیق“ کا تازہ شمارہ بھی۔“

○ ”خطوط اقبال کا کوئی اور مجموعہ تو اس طرف شائع نہیں ہوا؟“

○ ”مرسلہ مضمون کی اگر کتابت ہوگئی ہے تو اس کی زبردستی کس بھجوادیتے کہ اگر اس میں اغلاط راہ پانگے ہوں یا مجھے بطور استدراک تصحیح کسی امر کے بارے میں لکھنا ہو تو میں آپ کو لکھ دوں۔“

○ ”کیا اب نئے انتظام کے تحت ”صحیفہ“ برابر شائع ہو رہا ہے؟ پہلا شمارہ رفاقت علی شاہ صاحب نے بھجوا یا تھا، پھر کوئی شمارہ نہیں آیا۔“

○ ”کالج کے اور لاہور کے تازہ ادبی کوائف سے مطلع کیجیے۔ میرے ذوق کی اچھی کتابیں شائع ہوئی ہوں تو مطلع فرمائیے۔“

○ ”آپ نے ”ارمغانِ شیرانی“ کیوں نہیں بھجوائی، جلد توجہ کیجیے۔ ”ارمغانِ افتخار احمد صدیقی“ کا کام کس منزل میں ہے؟“

○ ”کیا ”صحیفہ“ برابر شائع ہو رہا ہے۔ اس طرف ایک سال سے نہیں آیا۔“

ڈاکٹر رفیع الدین ہاشمی کے نام ڈاکٹر آرزو کے دست یاب مکاتیب کی تعداد اڑتالیس ہے۔ ڈاکٹر ہاشمی کی احتیاط پسندی اور حفاظت سے چیزوں کو رکھنے کی عادت کے پیش نظر امکان ہے کہ ڈاکٹر آرزو کا کوئی خط ضائع نہیں ہوا، البتہ ڈاک کی کوتاہی سے شاید کچھ خطوط ضائع ہوئے ہوں۔ یہ مکاتیب علم و فضل کا گنجینہ اور دانش و بصیرت کا خزانہ ہیں۔ ڈاکٹر رفیع الدین ہاشمی کا احسان مند ہوں کہ انھوں نے ان گراں ارز مکاتیب کی ترتیب و تہذیب اور حواشی و تعلیقات کی ترقیم کے لیے راقم کا انتخاب کیا۔

میں نے حتی الامکان خطوں کے متن کو پوری طرح سے نقل کرنے کی کوشش کی ہے۔ ان مکاتیب کا متن ہر طرح کی قطع برید یا حذف و ضبط سے پاک ہے۔ البتہ لیٹر پیڈر چھپے انگریزی، اردو اور عربی طغروں اور چٹوں کو شامل متن نہیں کیا گیا۔ ڈاکٹر صاحب بالعموم تاریخ اردو ہندسوں میں لکھتے تھے۔ میں نے ہر خط کے آغاز میں تاریخوں کو درج کرنے کا اہتمام کیا ہے، ہند سے اردو کے ہی بحال رکھے ہیں تاہم مہینے کے نمبر کی جگہ مہینے کا نام لکھ دیا ہے۔ ڈاکٹر صاحب نے جہاں کہیں لفظوں کو ملا کر لکھا تھا، انھیں الگ کر دیا گیا ہے۔ ان سے کہیں سہواً کوئی لفظ چھوٹ گیا ہے یا یہ بھرا لکھا گیا ہے یا جملے میں قواعد کی کوئی غلطی ہوئی ہے تو اسے تو سین کبیر میں درست صورت میں لکھ کر نشان دہی کرنے کی کوشش کی ہے۔ مکاتیب کے متن میں تو سین صغیر میں لکھی گئی عبارتیں یا الفاظ ڈاکٹر صاحب کے ہیں۔

راقم نے مکاتیب کی بہتر تفہیم اور وضاحت کے لیے مختصر حواشی و تعلیقات کا اہتمام کیا ہے۔ ان حواشی و تعلیقات اور تعارفی سطور کے لیے جن کتب و رسائل سے استفادہ کیا گیا ہے، ان کی فہرست مضمون کے آخر میں موجود ہے۔

مکتوب: ۱

باسمہ

۱۱۔ جون ۱۹۸۷ء

محفی! سلام مسنون۔

مکرمت نامہ مورخہ ۷ اگست ۱۹۸۷ء مجھے ۷ جون کو ملا۔ یاد فرمائی کے لیے مسنون ہوا۔

میں نے گذشتہ مئی کو اور نیشنل کالج میں بھی آپ کو تلاش کیا اور طفیل صاحب کے گھر پر بھی آپ کا انتظار کیا۔ معلوم ہوا، آپ تشریف لانے والے ہیں۔ ”ناموران علی گڑھ ج ۲“ کا ایک نسخہ حاضر خدمت کروں گا۔ کسی اور کتاب کی ضرورت ہو تو بلا تکلف لکھ بھیجئے۔ خطوط گھر کے پتے پر روانہ فرمائیے۔ کیا یہ ممکن ہے کہ اپنی تالیفات و تصنیفات کی مکمل فہرست آپ روانہ فرمادیں۔ مجلس ترقی ادب سے ”دیوان مصحفی“ کی جلد ششم ۵ تو ابھی شائع نہیں ہوئی ہوگی۔

اکبر الہ آبادی کا مجموعہ مکاتیب مرتب کر رہا ہوں؛ اس میں سارے مطبوعہ وغیر مطبوعہ خطوط ہوں گے۔ آپ کے محفوظات میں کچھ ہوں تو عنایت فرمائیے یا ان کی نشان دہی فرمائیں۔ قاضی عبدالودود صاحب سے تو آپ کی ضرور خط کتابت ہوگی۔ ان کے خطوط آپ زیر دس کرا کے بھیج دیں اور دوسرے احباب سے ان کی نقول حاصل کیجیے، ممنون ہوں گا۔ امید ہے آپ بہ خیر ہوں۔

والسلام

مفتار الدین احمد

[پس نوشت: یہ خط بستر علالت سے آپ کو لکھ رہا ہوں خدا کرے آپ آسانی سے پڑھ لیں۔

ڈاکٹر رفیع الدین ہاشمی

۱۸/۲/۲۰۰۷ء لاہور۔ ۱۸

مکتوب: ۲

باسمہ

۱۶ دسمبر ۱۹۸۷ء

مکرمی ڈاکٹر رفیع الدین ہاشمی صاحب! السلام علیکم۔

مکرمت نامہ مورخہ ۲۶ نومبر موصول ہوا۔ یاد فرمائی کے لیے مسنون ہوا۔

علی گڑھ کے شعبہ اردو میں اقبال پر کام بہت کم ہوا ہے۔ میرے علم میں صرف ایک مقالہ ہے جو اقبال کے تصوف پر قاضی عبدالرحمن ہاشمی (ریڈر شعبہ اردو، جامعہ ملیہ اسلامیہ جامعہ گلبرگ، دہلی) نے ڈاکٹر ظیل الرحمن اعظمی کی نگرانی میں لکھا تھا۔ اس پر انھیں یہاں سے ڈاکٹریٹ تفویض ہوئی تھی۔ غالباً یہ مقالہ ابھی شائع نہیں ہوا ہے۔ تفصیلات آپ ہاشمی صاحب سے دریافت کر سکتے ہیں۔ ان کا پتا اوپر درج کر رہا ہوں۔ میں بھی انھیں لکھ رہا ہوں۔ میں نے قاضی عبدالستار صدر شعبہ اردو اور ڈاکٹر نور الحسن نقوی کو آپ کا خط دکھا دیا ہے اور ان سے کہا ہے کہ اگر کسی اور نے اقبال پر مقالہ تحقیقی لکھا ہے تو وہ آپ کو یا مجھے اطلاع دیں۔

آج کل آپ کیا کر رہے ہیں؟ کیا لکھ رہے ہیں؟ کبھی کبھی مطلع کرتے رہیے، مضامین چھپیں تو ممکن ہو تو ان کے

آف پرنس بھجوائے۔ ہاں صاحب! تحقیق ۱۲ ایلو اور نیشنل کالج میگزین ۱۳ کا کوئی شمارہ چھپا ہوا تو ضرور بھجوائے۔ امید ہے آپ بخیر وعافیت ہوں گے۔ والسلام

مخلص

مختار الدین احمد

ڈاکٹر رفیع الدین ہاشمی

۲۸ رڈی منصورہ، لاہور۔ ۱۸

مکتوب: ۳

باسمہ

علی گڑھ

۳ اگست ۱۹۸۸ء

مکرمی ڈاکٹر رفیع الدین ہاشمی صاحب! السلام علیکم۔

ابھی خط ملا۔ یاد فرمائی کے لیے ممنون ہوا۔ ”ناموران علی گڑھ“ کی تیسری جلد ابھی شائع نہیں ہوئی۔ اب اس کا تعلق ڈاکٹر نور الحسن سے نہیں رہا۔ غالباً شہریار صاحب ۱۳ اب ”فکر و نظر“ ۱۵ کے نگران ہیں اور سنا ہے، وہ ایک عام نمبر پہلے شائع کریں گے اس رسالے کا۔

خطوط اکبر کے ساتھ بجنوری، رشید احمد صدیقی، قاضی عبدالودود کے خطوط بھی مرتب کر رہا ہوں۔ آپ کے پاس ان تینوں حضرات کے خطوط ہوں یا کہیں سے حاصل کر سکیں تو بھیج کر ممنون فرمائیے۔ اپنے دوستوں سے بھی اس کا ذکر کر دیجیے۔

غالباً اس زمانے میں آپ کی کوئی کتاب شائع نہیں ہوئی ورنہ ضرور آپ بھیجتے۔ کار لائقہ سے یاد فرماتے رہے اور دعاؤں میں یاد رکھیے۔ امید ہے آپ بدخبر وعافیت ہوں گے۔ والسلام

مختار الدین احمد

[پس نوشت: اور نیشنل کالج میگزین کا سید عبداللہ نمبر شائع ہو گیا ہو تو ایک نسخہ بھجوادیتجیے۔ ”تحقیق“ کا تازہ شمارہ بھی۔

مکتوب: ۳

۳ نومبر ۱۹۸۸ء

ہاشمی صاحب مکرم!

ناموران ج ۳، ۱۶ بھیج رہا ہوں۔ ابھی یہ نسخہ شائع نہیں ہوا ہے۔ چند نسخے ہم مضمون نگاروں کے پاس آئے ہیں۔ اپنا نسخہ آپ کی خدمت میں بھیج رہا ہوں کہ ایک صاحب ابھی شام کو کراچی جا رہے ہیں۔ میرا مضمون ج ۲، ۱ میں آپ نے دیکھا ہوگا۔ اگلی اشاعت میں بھی ایک مضمون شائع ہوگا۔ رسید سے مطلع فرمائیے گا۔

”اور نیشنل کالج میگزین“ سید عبداللہ نمبر اور دوسرے شمارے بھجوائے گا۔ ”تحقیق“ کا شمارہ بھی۔ والسلام

مختار الدین احمد

تحقیق، جام شورو، شمارہ: ۲۰، ۲۰۱۲/۲۰۱۳ء

مکتوب: ۵

باسم

علی گڑھ

۱۵ مئی ۱۹۹۰ء

مکرمی ڈاکٹر رفیع الدین ہاشمی صاحب! السلام علیکم۔

”ناموران علی گڑھ ج ۳“ ابھی مطبع میں ہے، چھپتے ہی آپ کی خدمت میں بھیجوں گا۔

”خطوط اقبال بنام عطیہ فیضی“ مزجرہ منظر عباس نقوی کا کوئی نسخہ اب یہاں نہیں ملتا۔ میں نے یونیورسٹی پبلی کیشنز

میں بھی دیکھا اور دو تین دن ہوئے ڈاکٹر نور الحسن نقوی کے ذریعہ [ذریعے] منظر عباس صاحب سے بھی دریافت کیا، افسوس ہے کہ کوئی نسخہ یہاں سے نہیں مل سکتا۔ پٹنہ، لکھنؤ، حیدرآباد، دہلی گیا تو پرانے کتب فروشوں سے دریافت کروں گا۔ خطوط کے دوسرے ترجمے تو آپ کے پاس ہوں گے۔ غالباً مطبوعہ ترجمے کا ایک نسخہ جناب سید معین الرحمن صاحب [۱۷] کے پاس ضرور ہوگا۔ آپ اس کی زیرو کس کا پی بنا سکتے ہیں۔

میں ان شاء اللہ حج و زیارت حرمین طہمین زاد اللہ شرفہا کے ارادے سے ۳ جون یا ۳۰ جون [میرا خیال ہے کہ

۳۰ مئی یا ۳ جون ہوگا، کیوں کہ ۳ جون اور ۳۰ جون میں فصل زیادہ ہے۔] کو علی گڑھ سے نکل رہا ہوں۔ دعا فرمائیے کہ سارے

ارکان اچھی طرح ادا ہو جائیں اور یہ کہ خدا ہمارا حج قبول فرمائے۔ آمین، ہاں! آپ احباب کے لیے دعا کروں گا۔

مخلص

والسلام مع الاکرام

مختار الدین احمد

جناب ڈاکٹر رفیع الدین ہاشمی صاحب

اورینٹل کالج، لاہور

مکتوب: ۶

باسم

علی گڑھ

یکم مئی ۱۹۹۱ء

ہاشمی صاحب مکرم! السلام علیکم۔

آپ کے متعدد خطوط ”ناموران علی گڑھ“ کے لیے آئے تھے، شمارہ پریس میں تھا، تاخیر کی وجہ یہ بھی ہوئی کہ متعدد

مضمون نگاروں نے بہت انتظار کرایا اور بعضوں نے آخر وقت تک مضمون لکھ کر نہیں دیا۔

اب بھی یہ شمارہ صرف چھپا ہے شائع نہیں ہوا ہے۔ وائس چانسلر صاحب رسم اجراء پتے عشرے میں ادا کریں گے۔

شہریار صاحب نے میرے اصرار پر یہ شمارہ بھجوا دیا ہے۔ اس شرط پر کہ یہاں کسی کو ابھی نہ دکھایا جائے۔ میں نے اطمینان دلا یا ہے

کہ یہ باہر بھیجا جا رہا ہے۔

آج کل آپ کس مہم میں مصروف ہیں لکھیے گا، ”اورینٹل کالج میگزین“ اور ”تحقیق“ کا خیال رکھیے گا۔ عبداللہ قریشی ۱۸ اپر

کوئی مجموعہ سنا ہے، ڈاکٹر وحید قریشی صاحب نے شائع کیا ہے۔

آپ ڈاکٹر صاحب کو پیش کیے جانے والے مجموعہ مضمنا میں لاہور سے شائع کرنے والے تھے۔ مہاشفق خواجہ صاحب نے لکھا تھا کہ اس کا انصرام و اہتمام اب انہوں نے آپ کے ذمے کر دیا ہے۔ یہ طباعت کی کس منزل پر ہے؟ آئسٹ سے چھپے گا یا ناپ سے؟ ایک مضمون کا میں نے وعدہ کر رکھا ہے لیکن ابھی تک بھیج نہ سکا۔ اس میں ایک مخطوطے کے چار پانچ صفحے کے عکس بھی شامل ہوں گے۔ مضمون کے ساتھ، کیا اس کی طباعت کا انتظام آپ کر لیں گے؟ ۲۲ امید ہے آپ بخیر ہوں گے۔

ڈاکٹر غلام حسین ذوالفقار صاحب ۲۳ کا پتا کیا ہے؟ وہ ترکیہ میں کب تک ہیں؟ والسلام  
مختار الدین احمد

مکتوب: ۷

باسمہ

۲۲ جولائی ۱۹۹۱ء

مختی ڈاکٹر سید ۲۴ رفیع الدین ہاشمی صاحب! السلام علیکم۔

کئی ماہ ہوئے "ناموران علی گڑھ" جلد سوم کے دوسرے حصے کے دو نسخے بہ میضہ رجسٹری پروفیسر سید معین الرحمن صاحب کو بھیجے گئے۔ میں نے انھیں لکھ دیا کہ ایک نسخہ ان کے لیے ہے دوسرا آپ کے لیے۔ آپ کے نام ایک خط بھی ساتھ ہی بھیجا تھا، حیرت اور تردد ہے کہ نہ معین الرحمن صاحب کا کوئی خط آیا نہ آپ نے کوئی رسید بھیجی۔ اگر وہ نسخہ اب بھی نہ ملا ہو تو براہ کرم ان سے رجوع کیجیے۔

"اورینٹل کالج میگزین" اور "تحقیق" کے اس دو سال کے عرصے میں تین چار شمارے شائع ہوئے ہوں گے، براہ کرم انھیں حاصل کر کے پروفیسر محمد اسلم ۲۵ شعبہ تاریخ پنجاب یونیورسٹی کو دے دیں تو وہ ڈاک سے مجھے بھیج دیں گے۔ اپنے علمی کوائف سے مطلع کرتے رہیے، اقبال کے سلسلے میں کوئی کتاب آپ کی چھپی ہو تو بھیج دیجیے یا کم از کم اطلاع دیجیے کہ میں کسی ذریعہ [ذریعے] سے منگوا لوں۔ مشفق خواجہ صاحب نے لکھا تھا کہ ارمان وحید قریشی اب آپ کی نگرانی میں لاہور سے شائع ہو رہا ہے، اس کے لیے میں نے ایک مضمون لکھنے کا وعدہ کیا ہے۔ گزشتہ خط میں آپ سے اس کتاب کی اشاعت کی پیش رفت دریافت کی تھی، آپ کا جواب نہ آیا اس لیے مضمون بھی مکمل نہ کر سکا۔ براہ کرم اطلاع دیجیے کہ اس کی ترتیب و اشاعت کس منزل پر ہے؟

آپ کے دوست ۲۶ مولانا نے دریا بادی پر مقالہ لکھ رہے تھے۔ سنا ہے، مکمل ہو گیا اور اس پر انھیں ڈاکٹریٹ بھی تفویض ہو گئی۔ کتاب اشاعت کی کس منزل پر ہے؟ ۲۷ امید ہے آپ بہ خیر و عافیت ہوں گے۔ والسلام

خیر طلب

مختار الدین احمد

ڈاکٹر سید رفیع الدین ہاشمی

شعبہ اردو، اورینٹل کالج، لاہور

مکتوب: ۸  
باسمہ

۳۰ ستمبر ۱۹۹۱ء

مکرمی ڈاکٹر فریح الدین ہاشمی صاحب! السلام علیکم۔

مکرمت نامہ مؤرخہ ۷ جولائی ۱۹۹۱ء مل گیا تھا اور عتیق احمد صدیقی صاحب نے آپ کی کتاب بھی بھیج دی تھی۔ یاد فرمائی کے لیے ممنون ہوا۔ کتاب ایک صاحب پڑھنے کے لیے لے گئے ہیں۔ آپ نے حسب معمول اس پر محنت کی ہے اور اپنی تلاش و جستجو سے اسے بہت مفید بنا دیا ہے۔ اہل ذوق اس سے استفادہ کریں گے اور آپ کی محنت کی داد دیں گے۔ ۲۸

اس خط سے معلوم ہوا کہ مشاہیر علی گڑھ جلد سوم حصہ دوم آپ کو مل گئی، اس سے پہلے آپ نے اگر کوئی خط اس کی رسید میں لکھا تھا تو مجھے نہیں ملا۔ ظاہر آپ نے کسی شخص کے ہاتھ بھیجا جو مجھے بھیجنا بھول گیا۔ یہ بھی نہ معلوم ہو سکا کہ ڈاکٹر وحید قریشی پر جو کتاب خوب اور آپ مرتب کر رہے تھے وہ کس منزل پر ہے؟ اس کے لیے ایک مضمون لکھنے کا میں نے وعدہ کیا ہے لیکن آپ لوگوں کی طرف سے پھر کوئی خط نہ آیا اس لیے مضمون نہیں بھیجا۔ ”اورینٹل کالج میگزین“ یا ”تحقیق“ کا کوئی شمارہ گزشتہ ایک سال میں چھپا ہو تو پروفیسر محمد اسلم صاحب کے حوالہ حوالے آ کر دیں، وہ بھیج دیں گے۔

گرامی ۲۹ کے نام ایک خط میں اقبال نے اس فارسی رباعی کی تعریف کی ہے جو انھوں نے مولانا فاخر کی مدح میں لکھی تھی۔ ۳۰ء ان کے بارے میں اطلاع دیجیے۔ عبداللہ قریشی صاحب نے بھی ان کے بارے میں کچھ نہیں لکھا۔ شاید آپ کو کچھ معلوم ہو۔ خطوط اقبال کا کوئی اور مجموعہ تو اس طرف شائع نہیں ہوا؟ امید ہے آپ بہ خیر ہوں گے۔ والسلام

خیر طلب  
مختار الدین احمد

مکتوب: ۹  
باسمہ

علی گڑھ

۱۳ نومبر ۱۹۹۳ء

مکرمی ڈاکٹر فریح الدین ہاشمی صاحب! السلام علیکم۔

دودوستوں نے رسالہ ”تحقیق“ میں شائع شدہ مضامین کے آف پرنٹس بھیجے ہیں۔ ان سے معلوم ہوا کہ تحقیق کا نیا شمارہ شائع ہوا ہے۔ اس سے پہلے کا شمارہ بھی میں نے نہیں دیکھا۔ آپ تو ازراہ محبت ”تحقیق“ اور ”اورینٹل کالج میگزین“ بھیجوا دیا کرتے ہیں، توجہ فرمائیے۔

اپنے علمی کوائف سے اطلاع دیتے رہیے۔ یقین ہے آپ خیر وعافیت سے ہوں گے اور اپنے علمی کاموں میں مصروف۔ خوب محظوظ رہا صاحب ۳۱ کو خط لکھیں تو میرا سلام لکھ دیں۔ اب صدر شعبہ کون ہیں؟ ۳۲

تحسین فراتی صاحب ۳۳ کو بھی سلام کہیے۔ ان کا مقالہ علمیہ چھپنے والا تھا، اب کس منزل پر ہے؟ ۳۴

امید ہے آپ خیر وعافیت ہوں گے۔ والسلام  
خیر طلب  
مختار الدین احمد

مکرمی سید رفیع الدین ہاشمی صاحب! السلام علیکم۔

رقعہ (۷ فروری) مل گیا تھا، ”اورینٹل کالج میگزین“ کا تازہ شمارہ بھی موصول ہوا۔ ڈاکٹر ذوالفقار علی ملک صاحب ۳۵ کورسید بھیج دی تھی۔ لیکن شاید یہ ان سے پوچھنا بھول گیا کہ مرحوم رانا احسان الہی ۳۶ پر نوٹ اور ان کے کچھ خطوط پر حواشی لکھ کر مضمون کی شکل میں بھیجنا چاہتا ہوں؛ کیا میگزین یا تحقیق کے لیے موزوں ہوگا؟ وہ اورینٹل کالج سے متعلق تھے، اس لیے ان کی وفات پر مضمون یا وفیات کے تحت ایک نوٹ چھپنا چاہیے تھا، اگر چھپا ہو تو وہ شمارہ دیکھنے میں نہیں آیا۔ بہر حال ملک صاحب سے بات کر کے اطلاع دیجیے، اس کا امکان ہے کہ مرحوم کے تعلقات شعبے کے لوگوں سے زیادہ استوار نہ ہوں لیکن بھائی! وفات کے بعد تو سارے اختلافات ختم ہو جاتے ہیں۔ اگر اخبارات میں ان کے بارے میں کچھ چھپا ہو تو بھیجے گا۔ میں نے پروفیسر محمد اسلم صاحب کو بھی لکھا تھا۔ ظہیر الدین احمد صاحب ۳ کا خط حیدرآباد بھیج دیا گیا تھا۔

مطالعہ اقبال کے نصاب کے لیے ڈاکٹر نور الحسن نقوی کو لکھا تھا، پھر ایک دن شعبہ جا کر صدر شعبہ منظر عباس نقوی صاحب سے ملا تھا۔ اب وہاں سے نصاب کی کاپی آئی ہے، جس سے معلوم ہوا کہ اس موضوع کی طرف کتنی توجہ کی گئی ہے۔ بہر حال بھیج رہا ہوں۔

”ناموران علی گڑھ“ کی کسی مزید جلد کی اشاعت کا فی الحال پروگرام نہیں۔ توقع تھی کہ پروفیسر نور الحسن صدر شعبہ ہوئے تو وہ اپنے شوق کی تکمیل میں دو جلدیں اور شائع کریں گے لیکن اب معلوم ہوا کہ جب ان کی باری صدر شعبہ ہونے کی آئے گی، اس وقت وہ متقاعد ہو چکے ہوں گے۔

ایجوکیشنل بک ہاؤس ۱۳۸ لے اپنی کتابیں چھاپنے اور ہندوستانی کتابوں کی فروخت میں مصروف ہیں اور ہر طرح مگن، انھیں فی الحال اس میں کوئی دلچسپی نہیں ہوگی کہ وہ آپ کے یہاں سے کتابیں منگوائیں اور یہاں کی بھیجیں۔ یہ میرا قیاس ہے، ویسے آپ انھیں خط لکھ کر پوچھیے۔ خط آپ مجھے، اسلوب صاحب ۳۹ کو یا کسی کو بھیج دیں گے تو وہاں پہنچا دیا جائے گا۔ کبھی کبھی خط لکھا کیجیے اور اپنے یہاں کے ادبی و علمی کوائف سے مطلع کیا کیجیے۔

والسلام

مختار الدین احمد

مکتوب: ۱۱

باسمہ

علی گڑھ

۱۷ اپریل ۱۹۹۳ء

ہاشمی صاحب مکرم! السلام علیکم۔

مکرمت نامہ مورخہ ۷ فروری ۱۳ کو ملا۔ اس کا جواب ۲۸ رکو دے دیا گیا اور یہاں کے نصاب میں مطالعہ اقبال کی

تحقیق، جام شورد، شمارہ: ۲۰۲۰/۲۰۱۲ء



کیفیت لکھ دی گئی۔ ”ناموران علی گڑھ“ کی پھر کوئی جلد شائع نہیں ہوئی۔ ایجوکیشنل بک ڈپو کی فہرست شائع نہیں ہوئی ہے۔ وہ لوگ کتابیں باہر بھیجنے میں کوئی دلچسپی نہیں رکھتے۔ یہیں اپنی کتابیں فروخت کر لیتے ہیں اور گن رہتے ہیں۔ آپ کا دوسرا خط ۱۳ مارچ کا لکھا ہوا، ۱۹ کرو موصول ہوا۔ اس میں آپ نے لکھا ہے کہ ایک خط چند دن پہلے روانہ کر چکا ہوں۔ یہ خط مجھے نہیں ملا۔ ہاں آپ کی مراد ۱۷ فروری کے خط سے ہو تو اس کا جواب بھیج چکا ہوں۔

”توبہ النصوح“ کے ۱۸۷۴ء، ۱۸۷۹ء، ۱۸۸۲ء، ۱۸۸۷ء اور ۱۸۸۸ء کے ایڈیشن یہاں نہیں ہیں، یہاں جو موجود ہیں ان کی تفصیل محض اس غرض سے بھیجتا ہوں کہ مقدمے میں ممکن ہے، ان معلومات کی ضرورت ہو:

- (۱) مطبع مجبائی دہلی، ۱۸۹۳ء، ص ۱۴۴۔
  - (۲) مطبع نول کشور، ۱۹۰۴ء، ص ۲۳۶۔
  - (۳) مطبع نول کشور لکھنؤ، ۱۹۴۱ء بارہشت دہم، ص ۳۲۶۔
  - (۴) مطبع تیج کار لکھنؤ (بیسویں بار)، ۱۹۶۷ء، ص ۳۲۶۔
  - (۵) مصحفہ و مرتبہ مالک رام صاحب، مکتبہ جامعہ دہلی، ۱۹۷۲ء، ص ۲۵۳۔ سلسلہ معیاری ادب ۲۴۔
  - (۶) اتر پردیش اردو اکادمی لکھنؤ، ۱۹۸۲ء، ص ۲۳۶۔
  - (۷) کتب خانہ نذیریہ، دہلی سال کا پتا نہ چل سکا، ص ۲۳۶ (ممکن ہے یہ کچھ قدیم ایڈیشن ہو۔) ص ۳۰
- آپ کا خط پوسٹ کر دیا گیا تھا، بنام ظہیر الدین احمد مدیر رسالہ ”اقبال“ حیدرآباد۔ ”اورینٹل کالج میگزین“ کا تازہ شمارہ اسی زمانے میں مل گیا تھا، ”تحقیق“ کا بھی خیال رکھیے۔

اقبال کے ایک خط میں Indian letters کا نام ملتا ہے۔ یہ کوئی کتاب ہے یا رسالہ اس کا پتا نہ چل سکا۔ اقبال نے خواجہ غلام السیدین ۴۱ کو یہ کتاب بھیجی تھی اور مطالعہ کے بعد واپسی کے لیے لکھا تھا۔ لاہور میں ان کا ذخیرہ کتب شاید دو مقامات پر محفوظ ہے۔ فرصت نکال کر دیکھیے، وہاں اسے موجود ہونا چاہیے۔ دونوں اداروں کی فہرست کتب اقبال چھپ چکی ہے، آپ کے پاس ضرور ہوگی پہلے اسی میں دیکھیے۔ یہ فہرستیں اگر اب بھی مل سکتی ہوں تو میرے لیے حاصل کرنے کی کوشش کیجیے۔ پنجاب یونیورسٹی نے غالب کی صد سالہ برسی کے موقع پر غالب کی جو تصانیف شائع کی تھیں ان میں ”خطوط غالب“ مرتبہ غلام رسول مہر ۳۲ بھی تھی، مجھے اس کی ضرورت ہے۔ یونیورسٹی میں تو شاید اب کوئی نسخہ بہ غرض فروخت موجود نہیں (ویسے کسی مستعد طالب علم کو بھیج کر دریافت کرانے میں کوئی حرج نہیں)۔ اس کا امکان ہے کہ لاہور کے کسی کتاب فروش کے یہاں اب بھی مل جائے۔ اورینٹل کالج کے ایک اسکالر ”کلیات سوز“ پر کام کر رہے تھے، ان کا کام مکمل ہوا یا نہیں؟ بہت دنوں سے ان کا کوئی خط نہیں آیا ہے۔ ۳۳

ملک حسن اختر ۴۴ کی وفات کی اطلاع سے بہت افسوس ہوا، خدا مغفرت فرمائے ان کی آخری کتاب کی اشاعت کی اطلاع ملی ہے لیکن دیکھنے کا موقع اب تک نہیں مل سکا۔ اب اس کا نام بھول گیا ہوں۔ آسانی سے ممکن ہو تو آپ بھجوادیں ورنہ کتاب کا نام اور ناشر کا نام لکھیے، کسی کو لکھ کر منگوا لوں گا۔ یہ کتاب رجال اقبال سے متعلق ہے۔ ۳۵

مولانا عبد الماجد ریبادی پڑا کٹر تحسین فراتی صاحب، اور نیشنل کالج لاہور کی کتاب چھپنے والی تھی، کیا شائع ہوگئی؟  
۱۳۶ امید ہے آپ بہ خیر دعائیت ہوں گے۔ والسلام

مختار الدین احمد

ڈاکٹر سید رفیع الدین ہاشمی صاحب  
اور نیشنل کالج، لاہور

مکتوب: ۱۲  
باسمہ

علی گڑھ

۳ نومبر ۱۹۹۵ء

محترمی ڈاکٹر سید رفیع الدین ہاشمی صاحب! السلام علیکم۔

مکرمت نامہ مورخہ ۱۹ ستمبر یہاں بہت تاخیر سے ۳۱ اکتوبر کو ملا۔ اور نیشنل کالج کی تاسیس [۱۹۷۷] کی تقریبات کے انعقاد کی خبر سے مسرت ہوئی۔ میں ضرور حاضر ہونے کی کوشش کروں گا اور ان شاء اللہ ایک مقالہ بھی پڑھوں گا۔ لیکن یہ اسی وقت ممکن ہے جب ویزا دلوانے کا انتظام آپ اصحاب کریں۔ آپ اسلام آباد سے ویزا بھی بھجوا سکتے ہیں اور وائس چانسلر صاحب کا خط ہندوستان میں سفیر پاکستان کے نام بھی۔ ورنہ یہاں سے ویزا ماننا مشکل ہے۔ یہ اس لیے لکھ رہا کہ آپ صورت حال سے آگاہ رہیں اور اسی کے مطابق کام کریں۔

میں عربی اور اسلامیات کے کسی موضوع پر مضمون بھی لکھ سکتا ہوں اور علامہ عبدالعزیز نینمن ۲۸ پر ایک مقالہ بھی، جن کا تعلق اور نیشنل کالج سے رہا ہے۔ ڈاکٹر محمد احسان الہی رانا مرحوم پر بھی لکھ سکتا ہوں۔ جن سے میرے تعلقات بھی رہے تھے۔ آپ اب جس موضوع کو پسند کریں، تجویز فرمائیں، لیکن رانا مرحوم بہت حال کے آدمی ہیں، مین صاحب پر لکھنا زیادہ مناسب ہوگا۔ ویزا کے ساتھ ہوائی ٹکٹ آپ لاہور سے بھجوائیں گے یا اس کی کیا شکل ہوگی؟ تحریر فرمائیے۔ ہندوستان سے کوئی اور بھی مدعو تو اطلاع دیجیے گا۔ ”اور نیشنل کالج میگزین“ کا شمارہ مدتوں سے نہیں ملا ہے آپ یہ اور رسالہ تحقیق بھجوادیا کرتے تھے اگر شائع ہوئے ہوں یہ رسالے تو ضرور بھجوائیے۔ عام صاحب ۱۹۹۶ اور اور نیشنل کالج کے دوسرے احباب کو سلام کیجیے، امید ہے [ہے] آپ بخیر ہوں گے۔ والسلام

مختار الدین احمد

مکتوب: ۱۳  
باسمہ

۱۷ جولائی ۱۹۹۶ء

ہاشمی صاحب مکرم! السلام علیکم۔

کئی ماہ ہوئے اور نیشنل کالج کے جشن میں شرکت کا دعوت نامہ آپ نے بھیجا تھا۔ میں نے اس شرط پر شرکت قبول کی تھی کہ ویزے کا انتظام حکومت ریونی ورٹی کرے، پھر آپ کا خط نہ آیا۔ غالباً جشن ملتوی ہو گیا ورنہ اخباروں میں اس کے انعقاد کی خبر ضرور شائع ہوتی۔ ۵

آپ اقبال کے ماہروں میں ہیں ضرار احمد کاظمی سے متعلق کچھ معلومات ہوں تو لکھیے گا۔ اقبال نے اپنی وفات سے تین دن پہلے ۱۸ اپریل ۱۹۳۸ء کو ایک طویل خط انھیں لکھا تھا جو غالباً ”اقبال نامہ“ مرتبہ شیخ عطاء اللہ مرحوم میں چھپا ہے۔ اس میں ایک اور مختصر خط اس میں [کذا] شامل ہے۔ طویل خط غالباً م۔ش (محمد شفیع) کے قلم سے ہوگا۔ ضرار کاظمی کے بارے میں ان کے ایک عزیز سے جو بریلی میں مقیم ہیں کچھ حالات معلوم ہوئے ہیں۔ اگر کچھ آپ لکھ کر بھیج دیں تو ڈاکٹر سید مظفر حسین برنی صاحب اہ ”کلیات مکاتیب اقبال“ کی تیسری جلد میں ان پر ایک نوٹ شائع کر دیں گے۔ خطوط اور حواشی چھپ گئے ہیں۔ آج کل اشخاص و کتب کی فہرستیں مرتب ہو رہی ہیں، ضمیمے میں ضرار کاظمی پر ایک نوٹ دینے کا خیال ہے۔ کیا اقبال نامے والے خط میں اقبال نے انھیں ”مصور اسلام“ اور ”مصور اقبال“ لکھا ہے۔ یہاں اقبال نامہ موجود نہیں اس لیے آپ کو زحمت دے رہا ہوں۔ اس کا پہلا ایڈیشن چھپنے ہی پر پروفیسر حمید احمد خاں مرحوم ۱۹۵۲ء نے بطور امرخان بھیج دیا تھا۔ اس میں وہ اوراق بھی تھے جو بعد کو نکال دیے گئے۔ میں ۱۹۵۳ء میں یورپ جانے لگا تو اور کتابوں کے ساتھ یہ کتاب بھی آزاد لائبریری ۱۹۵۳ء کو دے دی، اب یہ جنس گراں مایہ نہ میرے پاس ہے نہ لائبریری میں محفوظ ہے۔ کسی صاحب نے ایٹھ کرائی اور قبول فرمائی۔

معلوم ہوا ہے کہ آپ کا کوئی مضمون اقبال کے خطبات پر ”کتاب نما“ (دہلی) ۱۹۴۳ء کسی رسالے میں شائع ہوا ہے۔ ”کتاب نما“ کا وہ شمارہ یہاں اور دہلی بلکہ جامعہ نگر میں بھی تلاش کرایا گیا لیکن کامیابی نہیں ہوئی۔ براہ کرم مطلع فرمائیے کہ یہ مضمون کب اور کہاں شائع ہوا ہے؟ اگر آسانی سے ممکن ہو تو اس مضمون کی زیر کس کا نامی بنوا کر بھیج دیں، ورنہ صحیح حوالہ لکھ دیں۔ ۵۵ برسوں سے ”تحقیق“ (لاہور) اور ”اورینٹل کالج میگزین“ کا کوئی شمارہ آپ نے نہیں بھجوایا۔ امید ہے [آپ بہ خیر و عافیت ہوں گے۔ والسلام

مختار الدین احمد

[پس نوشت: ڈورس ۱۹۶۶ء کی تاریخ وفات کیا ہے؟ پروفیسر محمد اسلم سے پوچھا تھا، جواب نہ آیا، شاید انھیں میرا خط نہیں ملا۔ ایک سوال یہ بھی ہے کہ اگر وہ مسلمان ہو گئی تھیں تو انھیں عیسائیوں کے قبرستان میں کیوں دفن کیا گیا؟ میں نے شفیق کرم شیخ منظور الہی صاحب ۱۹۵۷ء کو زحمت دی تھی کہ مرحوم کے بارے میں نمبرہ ۵۸ سے مفصل انٹرویو لے کر مجھے بھیج دیں۔ انھوں نے پورا انٹرویو قلم بند کر کے مجھے بھیج دیا ہے۔ اس میں یہ فقرات ملتے ہیں:

”ابا جی نے کہا کلمہ پڑھو، تو اس نے پڑھ دیا۔ بچوں نے تالیاں بجائیں کہ آنٹی مسلمان ہو گئی ہے۔ آنٹی وسیع المشرب تھی۔ اس نے کبھی عیسائیت کی تعریف نہیں کی۔“

آگے چل کر یہ عبارت ملتی ہے:

”پاکستان آ کر ڈیڑھ دو سال زندہ رہی۔ وہ بہت بیمار تھی۔ دن کے لیے علیحدہ زس تھی اور رات کے لیے علیحدہ۔ زس کی مدد کے لیے ایک ملازم تھی۔ بیماری کے دوران میں نے پوچھا تھا تم کہاں دفن ہونا چاہتی ہو؟ کہنے لگی: تمہارے ساتھ رہ کر میں مسلمان ہو گئی ہوں۔ عیسائیوں کے قبرستان میں تمہاری محسوس کروں گی۔۔۔ مگر آخری بار پوچھا تو خاموش رہی۔“

پروفیسر سید رفیع الدین ہاشمی

صدر شعبہ اُردو، اورینٹل کالج، لاہور۔

تحقیق، جام شورو، شمارہ ۲۰، ۲۰۱۲ء

مکرمی! السلام علیکم۔

مکرمت نامہ نمبر ۱۹ دسمبر، ۴ جنوری کو موصول ہوا۔ یاد فرمائی کے لیے ممنون ہوا۔ میں نے آپ کے ناشر اسدیار خاں سے گفتگو کی۔ "اقبال بحیثیت شاعر" ۱۹۵۹ء بھی نے دوبارہ شائع کی ہے۔ میں نے ان سے کہا کہ آپ کتاب مصنف کی اطلاع کے بغیر چھاپ دیتے ہیں۔ آپ ڈاکٹر صاحب کو لکھتے تو وہ ترمیم و اضافے کے بعد اپنا نسخہ آپ کو بھیج دیتے، جس کی اشاعت مفید تر ہوتی۔ انھوں نے تسلیم کیا اور کہا آئندہ وہ آپ کو اطلاع دے دیں گے اشاعت سے پہلے۔ میں نے یہ بھی کہا بندۂ خدا، مصنف کو آپ اس لائق بھی نہیں سمجھتے کہ اسے نئے ایڈیشن کے کچھ نئے بھیج دیں، انھیں آپ سے نہیں دوسروں سے اپنی کتاب کی اشاعت کی اطلاع ملی، یہ بہت افسوس ناک ہے۔ انھوں نے وعدہ کیا ہے کہ جلد ہی کتاب کے چند نئے بھیج دیں گے۔

اورینٹل کالج کے بین الاقوامی سہی تاریخ میں اگر آپ نے پہلے سے اطلاع دی اور وزیر اعلیٰ آسانی مل گیا تو شریک ہونے کی ضرورت کوشش کروں گا۔ "اورینٹل کالج میگزین" اور "تحقیق" کا ایک ایک شمارہ ملا تھا۔ میگزین کے خاص نمبر کا دوسرا حصہ نہیں ملا ہے۔ یہ دونوں رسالے یہاں گردش میں ہیں۔ "ارمغان وحید" میں میرے مضمون کی کتابت تصحیح مکمل ہو جائے تو اس کی زیور کس کاپی براہ کرم فوراً بھیج دیں کہ ایک نظر ڈال کر، اگر ان میں اغلاط رہ گئے ہیں یا اضافہ کرنا ہے تو چند اہم باتوں کا اندراج کسی صفحے کے آخر میں ہو جائے، چند سطروں میں۔ مولانا نے موودوی کے خطوط اگر کہیں ملے تو ان کی نقل بھیجیے کی ضرورت کوشش کروں گا۔ الامید [ہے] آپ بہ خیر ہوں گے۔ یاد آیا ہے کہ آپ کو جواب لکھ چکا ہوں لیکن اس کا یقین نہیں اس لیے احتیاطاً یہ سطور لکھ رہا ہوں۔ والسلام علیکم ورحمۃ اللہ وبرکاتہ

مخلص

مختار الدین احمد

[پس نوشتہ]: اقبال پر آپ کے ایک مطبوعہ مضمون کی ڈاکٹر سید مظفر حسین برنی صاحب کو ضرورت تھی۔ "کتاب نما" کے بیسیوں شمارے میں نے انھوں نے دیکھ ڈالے، وہ مضمون نہیں ملا۔ آپ نے تحریر فرمایا تھا کہ وہ مضمون کسی مجموعے میں چھپ رہا ہے۔ مجموعہ نہ سہی مطبوعہ مضمون کی اس کتاب سے ہی عکسی نقل بنا کر مجھے بھیج دیجیے۔ "کلیات مکاتیب اقبال" کی چوتھی جلد بہت جلد شائع ہونے والی ہے۔ اب بھی آپ کرم فرمائیں تو ضروری اندراج ہو سکتا ہے۔ آپ کے اس خط میں اس معاملے کا کوئی ذکر نہیں۔ بدراہ کرم توجہ فرمائیے اور جس حد تک ممکن ہو ہم طالب علموں اور ہندوستان کے اساتذہ و محققین کی مدد کیا کیجیے۔

ڈاکٹر فریح الدین ہاشمی صاحب

شعبہ اُردو، پنجاب یونیورسٹی اورینٹل کالج، لاہور

مکرمی رفیع الدین ہاشمی صاحب!

ابھی اسلوب صاحب آئے اور آپ کا رقعہ مورخہ ۸ فروری دے گئے۔ کوئی تین ماہ کے بعد پہلی مرتبہ معلوم ہوا کہ ”ناموران علی گڑھ“ ج ۳ آپ کو مل گئی۔ کبھی نہ اس کی رسید آئی نہ آپ کا کوئی خط۔ ”اورینٹل کالج میگزین“ اور رسالہ ”تحقیق“ تو بعد کی بات ہے۔ آپ سے کالج کے دفتر والوں نے کہہ دیا ہوگا کہ ان دونوں رسالوں کے شمارے بھیج دیے گئے ہیں اور آپ نیک اور سچے آدمی ہیں، سکھوں کو ایسا ہی سمجھ کر مطمئن ہو گئے۔ یہ بھی ہو سکتا ہے کہ ان معصوموں نے بھیج دیے ہوں لیکن مجھ تک نہ پہنچے۔ اگر ایسا ہے تو انھوں نے معمولی ڈاک سے بھیجا ہوگا، رجسٹری سے نہیں۔ پاکستان کا کوئی رجسٹرڈ پیکٹ آج تک ضائع نہیں ہوا۔ مشفق خواجہ صاحب نے بلا مبالغہ کہا ہوں، پچاسوں پارسل کتابوں کے رجسٹرڈ پیکیجے آج تک ایک ضائع نہیں ہوا۔ ان کے پیکیجے ہوئے دو پیکٹ ضخیم آج بھی موصول ہوئے ہیں۔ ڈاکٹر اسلم اور محمد طفیل مرحوم نے بیسیوں پارسل پیکیجے اور بہ حفاظت تمام یہاں پہنچے۔ اسلم صاحب نے تو ان سائیکلو پیڈیا آف اسلام کی چار جلدیں ایک ساتھ بھیجیں اور مجھے مل گئیں۔

”جلدہ تحقیق“ اور ”اورینٹل کالج میگزین“ کے پچھلے دو سال پہلے تک کے شمارے مجھ مل گئے ہیں؛ حال کے دو سال کے آپ بھجوا دیجیے۔ سید عبداللہ نمبر خاص طور پر۔ آپ یہ شمارے ان دو ترک طالب علموں کو دے سکتے تھے، جو اسلامیہ یونیورسٹی کے طالب علم ہیں اور آپ سے مل کر اور آپ ہی کے حوالے سے میرے پاس ملنے آئے تھے۔ بڑے اچھے اور نیک بچے تھے اور اسلامی جذبے سے سرشار۔ یہاں سے لکھنؤ گئے۔ علی میاں اور دوسرے اصحاب سے ملنے۔ پھر آنے کا وعدہ کر گئے تھے، لیکن معلوم ہوتا ہے لکھنؤ سے براہ راست دہلی چلے گئے۔

ہاشمی صاحب! آپ ایسا کیجیے کہ ان دونوں رسالوں کے مطلوبہ شمارے ڈاکٹر محمد اسلم کے حوالے کر دیجیے۔ دفتر سے آپ حاصل کر لیں۔ پبلنگ وغیرہ کے کاموں میں اسلم صاحب بہت مستعد ہیں وہ مجھے بھیج دیں گے۔ پچھلے ہفتے ہی انھوں نے ”ملاقاتیں“ (انتظار حسین)، ”ابن انشا“ (ریاض احمد) اور ”روایت“ (۲) کے نسخے بھجوائے، ایسی اچھی پبلنگ تھی کہ کسی کتاب کی جلد پر معمولی سی خراش تک نہیں آئی۔

میں نے کبھی آپ سے پوچھا تھا کہ قاضی عبدالودود صاحب اور رشید احمد صدیقی کے خطوط تو نہیں ہیں۔ ہوں تو ان کے عکس بھیج دیجیے۔ میں ان دونوں کے خطوط مرتب کر کے شائع کرنے والا ہوں۔ اپنے احباب سے بھی پوچھیے۔ کالج کے احباب کے علاوہ وزیر آغا صاحب ۶۳ اور ڈاکٹر انور سدید صاحب ۶۴ سے بھی۔

کسی کتاب یا رسالے کی ضرورت ہو تو بلا تکلف لکھیے اور میرے تقاضوں اور یاد دہانیوں کا براندہ مانا کیجیے۔ ضروری کتب و رسائل کے لیے آپ لوگوں کو نہ لکھوں گا تو کہ لکھوں گا۔ ناموران [علی گڑھ] جلد چہارم شہر یا صاحب مرتب کر رہے ہیں اور ممکن ہے مئی/جون تک شائع ہو جائے۔

اقبال پر تحقیقی مقالوں کی فہرست کے لیے میں خود قاضی عبدالستار صاحب کے پاس گیا تھا اور ڈاکٹر نور الحسن نقوی صاحب سے بھی درخواست کی تھی کہ وہ فیکٹی کے رجسٹر دیکھ کر ریسرچ کے عنوانات اور ریسرچ اسکالرز کے نام سے آپ کو مطلع کر دیں یا مجھے اطلاع دیں۔ ۱۵۔ صدر شعبہ آج کل قاضی صاحب ہیں۔ مجھے معلوم نہیں ہو سکا کہ یہ معلومات آپ کو مل گئے یا نہیں۔ بہر حال اب تو آپ کا مضمون کتاب مکمل ہو گئی ہوگی۔ امید ہے آپ بہ خیر ہوں گے۔ والسلام

خیر طلب

مختار الدین احمد

[پس نوشت: خواجہ محمد زکریا صاحب کو میرا سلام کہیے۔ آپ پروفیسر کب ہو رہے ہیں؟ یا ہو چکے اور مجھے اطلاع نہیں ملی۔ ۱۶۔

ڈاکٹر فیح الدین ہاشمی صاحب

اورینٹل کالج، لاہور

مکتوب: ۱۶

باسمہ

۲۰ اپریل ۱۹۹۷ء

محبی ہاشمی صاحب! السلام علیکم۔

مورخہ ۱۸ مارچ یہاں ۱۱ اپریل کو ملا اور ۱۳ مارچ کا خطر رفاقت علی صاحب ۷۱ کے خط کے ساتھ حیرت ہے

کہ بعد کو موصول ہوا۔

”فکر و نظر“ کا شبلی نمبر ایک دوست کی معرفت دہلی بھجوا رہا ہوں کہ وہ آپ کو پیش کر دیں کہ میں ان شاء اللہ ۲۳ کو یونیورسٹی کمیشن کے ایک جلسے میں شرکت کے لیے پنڈت جارج ہا ہوں اور سنی کے دوسرے ہفتے میں علی گڑھ پہنچوں گا۔ آپ سے اور فراتی صاحب سے عدم ملاقات کا افسوس رہے گا۔ ۱۸ شبلی نمبر کا اپنا نسخہ بھیج رہا ہوں بعد کو یہاں خرید لوں گا۔ اسلوب صاحب ۱۲ اپریل کو حج و زیارت کے لیے حرمین شریفین گئے ہیں۔ اطلاع ملی ہے کہ وہ بہ خیر ہیں۔

خان صاحب ۱۹ سے کتا میں بھجوانے کا کام کوئی خان ہی کر سکتا ہے، یا ڈاکٹر نور الحسن نقوی، سو انھیں کئی بار ٹیلی فون کر چکا ہوں، گھنٹی بجتی رہتی ہے، آج عید کا تیسرا دن ہے، وہ ملنے نہیں آئے ہیں۔ غالباً اپنی بیگم کے ساتھ دہلی میں ہیں۔ دہلی میں ملاقات ہو تو ان سے بات کیجیے۔ میں اگر پنڈت سے جلد واپس آ گیا تو انھیں متوجہ کروں گا اور آپ لوگوں سے مل کر مسرت حاصل کروں گا۔

آپ اگر علی گڑھ آئے تو کتابوں کے حصول میں آسانی ہوگی۔ نذر وحید قریشی والے مضمون کی دس پندرہ آف پرنٹس ضرور بخوائیے گا۔ اس میں مطبع والے سہل پسندی سے کام نہ لیں، اس کا خیال رکھیے۔ وحید قریشی صاحب اور محمد اسلم صاحب کو بہ وقت ملاقات میرا سلام کہیے۔ امید ہے [ہے] آپ بہ خیر ہوں گے۔ والسلام

مختار الدین احمد

پروفیسر سید فیح الدین ہاشمی صاحب

اورینٹل کالج، لاہور۔

مکتوب: ۱۷

باسمہ

علی گڑھ

۱۸ جون ۱۹۹۷ء

مکرمی سید رفیع الدین ہاشمی صاحب! السلام علیکم۔

آپ کا مکتوب گرامی ملامنون ہوا۔

”فکر و نظر“ کا مطلوبہ نمبر میں نے حکیم پروفیسر ظل الرحمن صاحب (طیبہ کالج علی گڑھ) کے حوالے کر دیا ہے، جو ہفتہ عشرہ ہوا کراچی گئے ہیں۔ حکیم محمد سعید صاحب اے کے وہ مہمان ہیں۔ ایک ماہ کے بعد وہ لاہور آئیں گے اور پروفیسر سید محمد سلیم صاحب (۲۷) (چھرہ۔ لاہور) کے یہاں قیام کریں گے۔ وہ آپ کا ٹیلی فون نمبر معلوم کر رہے تھے، مجھے معلوم نہ تھا اس لیے بتانا نہ سکا۔ وہ اور نیشنل کالج میں آپ سے ملنے کی کوشش کریں گے۔ بہتر ہے کہ آپ سید محمد سلیم صاحب سے مل کر ظل الرحمن صاحب سے میرے خطوط اور رسالے حاصل کر لیں۔

عارف نوشاہی صاحب ۳ بجے کو جو مضمون بھیجنے والا تھا، وہ ابھی تیار نہیں ہوا۔ معلوم ہوتا ہے کہ نذرو وحید والا مقالہ اب تک کمپوز نہیں ہوا ورنہ آپ ضرور لیتے آتے۔ حسین فراقی صاحب کی خدمت میں سلام کہہ دیجیے۔ افسوس کہ آپ اصحاب اتنی دور سے دہلی پہنچے اور ہم لوگ آپ سے ملنے نہ آ سکے، صحت اچھی ہوتی تو ضرور حاضر ہوتے۔ اسلوب صاحب اچھے ہیں۔ ڈاکٹر نذیر احمد صاحب ۲ بجے اس ہفتے امریکہ تشریف لے گئے ہیں۔ والسلام

مختار الدین احمد

مکتوب: ۱۸

باسمہ

علی گڑھ

۳۱ جولائی ۱۹۹۷ء

یک شنبہ

مکرمی ڈاکٹر سید رفیع الدین ہاشمی صاحب! السلام علیکم۔

حکیم ظل الرحمن صاحب کے ذریعہ [ذریعے] آپ کا خط مورخہ ۱۵ جولائی کل ملا، آج ان سے ملاقات ہوئی وہ آپ کے یہاں سے بہت خوش و خرم اور اپنے علمی سفر سے بہت مطمئن آئے ہیں۔ تحفے اور ہدایا جو انھیں ملے، وہ بہت شوق سے دکھا رہے تھے، کہتے تھے ساڑھے پانچ سو کتابیں ملیں اور کوئی ڈھائی سو رسالے، رسالے تو وہ سب وہیں چھوڑ کر آگئے کچھ کتابیں لائے ہیں، کچھ بعد کو منگوائیں گے۔

خوشی ہوئی کہ آپ کو حالی نمبر مل گیا اور بہت پسند آیا۔ اب ”علی گڑھ میگزین“ کا ایک خصوصی شمارہ ۱۵ اگست کو شائع ہونے والا ہے۔ آپ کو بھجواؤں گا۔ ”اور نیشنل کالج میگزین“، ”تحقیق“ یا کسی رسالے پر تبصرہ لکھ کر شائع کر دیجیے گا تو ایڈیٹر [ایڈیٹر] اور پورا شعبہ ممنون ہوگا۔

تحقیق، جام شورو، شمارہ: ۲۰/۲۰۱۲ء

یہ بتائے کہ کیا ”اوراق“ ۵۱ء اور ”سیارہ“ ۶۱ء برابر شائع ہو رہا ہے۔ [کذا] سال ڈیڑھ سال سے ”اوراق“ نہیں آیا حالانکہ وزیر آغا صاحب اور حفیظ الرحمن احسن صاحب ۷۱ء بہت پابندی سے بھجواتے تھے۔ یہی حال رسالہ ”صریر“ (کراچی) ۸۱ء کا ہے یہ تو کوئی دو سال سے نہیں آیا۔ اصل میں حصول اس قدر بڑھ گیا ہے کہ اب مدیران کو رسالہ بھیجنے میں تکلف ہوتا ہے۔ حصول ہی کی خاطر حفیظ الرحمن صاحب، میرے، کبیر احمد جاسکی ۹۱ء، اسلوب احمد انصاری صاحب کے پرے ایک ساتھ جاسکی صاحب کو بھیج دیا کرتے تھے۔ بہر حال یہ اطلاع دیجیے کہ ان دنوں رسالوں کے آخری شماروں کا نمبر کیا [ہے] اور کب یہ شائع ہوئے ہیں اور مدیر حضرات سے ملاقات ہو تو میرا سلام ان تک پہنچائیے۔ جہاں تک یاد آتا ہے ”سیارہ“ کا آخری نمبر میرے پاس آیا ہے وہ شمارہ ۳۳ (سال نامہ ۱۹۹۳ء) ہے جس میں مشفق خواجہ صاحب کا انٹرویو ڈاکٹر تحسین فراقی نے شائع کیا ہے۔

مجھے ڈورس احمد کی تاریخ وفات چاہیے۔ سال وفات معلوم ہے ۱۹۹۳ء۔ اسلم صاحب کو لکھا تھا جو اس مضمون کے ماہر ہیں؛ ان کا جواب نہ آیا۔ منیرہ بانو کہتی ہیں تاریخ یا دن نہیں لیکن عید کا دن تھا۔ عید یا بقیع عید یہ بھی انھیں ٹھیک سے یاد نہیں۔ جلس جاوید اقبال ۸۰ء سے اس مسئلے پر گفتگو کی، وہ بھی کچھ نہ بتا سکے۔ کچھ دیر پہلے ڈورس صاحب ۸۱ء سے گفتگو ہوئی انھوں نے ڈورس کو علی گڑھ میں دیکھا تھا؛ تاریخ وفات کیا، انھیں تو ان کی وفات کا بھی علم نہیں۔ کہنے لگے سید رفیع الدین ہاشمی سے پوچھیے۔ اب آپ سے میں خود پوچھنا چاہتا تھا۔ ان کے مشورے پر فوراً آپ کو یہ خط لکھنے بیٹھ گیا ورنہ ممکن ہے ہفتے عشرے کے بعد آپ کے خط کی رسید بھیجتا۔ ڈورس کے کچھ حالات معلوم ہو سکیں تو وہ بھی لکھیے۔

اقبال نے گورنس کے لیے رشید صاحب ۸۲ء اور خواجہ غلام السیدین کو خطوط لکھے تھے، کیا یہ خط کہیں ملتے ہیں، آپ کے حافظے میں تو ان کے سارے خطوط ہوں گے۔ میں برنی صاحب کی ”کلیاتِ مکاتیب اقبال“ بھی دیکھوں گا۔ ایک آدھ جگہ ذکر ہے اور میں نے ڈورس پر ایک نوٹ لکھ کر انھیں بھیج دیا تھا کہ وہ اس میں تراجم و اضافہ کر لیں۔ اب میں ذرا تفصیل سے ان پر لکھنا چاہتا ہوں۔ جاوید اقبال صاحب نے بتایا کہ ڈورس نے بہت دن ہوئے انگریزی میں اپنی مختصر سوانح حیات لکھی تھی، کیا یہ آپ کی نظر سے گزری ہے؟ مختصر ہو تو اس کی زیر کس کا پی بھیج دیجیے۔ مجلس اقبالیات ۸۴ء یا بزم اقبال لاہور ۸۵ء نے بہت دن ہوئے چھاپی تھی۔ اب شاید وحید قریشی صاحب کی جگہ سہیل عمر ۸۶ء ناظم ادارہ ہیں، ان سے پوچھیے۔ جاوید صاحب نے بھجوانے کا وعدہ کیا ہے مگر وہ مصروف آدمی ہیں شاید ہی جلد توجہ کر سکیں۔

میں ۱۹ کرو ایک بین الاقوامی کانفرنس میں عمان مرادون گیا ہوا تھا۔ ۲۶ کرو واپس آیا۔ پاکستان سے صرف جلس جاوید اقبال شریک ہوئے۔ عمان ایئر پورٹ پر ملاقات ہوئی، ساتھ ہی ہوٹل گئے اور ساتھ ہی ۲۵ رکی شب کو عمان ایئر پورٹ پر آئے اور ایک دوسرے سے رخصت ہوئے۔ پانچ شب دروزان کا برابر ساتھ رہا، ان سے ان کا لاہور کا پتا پوچھتے ہی [ہوئے] اچھا نہ معلوم ہوا؛ بدراہ کرم آپ لکھ کر بھیج دیں تاکہ میں ڈورس کی کتاب کے بارے میں ان کو یاد دہانی کرا سکوں۔ اگر آپ سہیل عمر صاحب سے یہ کتاب حاصل نہ کر سکیں تو جاوید اقبال صاحب کو اگر آپ کے ان سے تعلقات ہوں، ٹیلی فون کر کے میرا سلام کیجیے اور کتاب کے بارے میں یاد دہانی کرا دیجیے۔ ممنون ہوں گا۔ امید [ہے] آپ بہ خیر ہوں گے۔ والسلام

مختار الدین احمد



صدر شعبہ اُردو [کذا]

اور نیشنل کالج، لاہور۔

[پس نوشت: ]مرسلہ مضمون کی اگر کتابت ہوگئی ہے تو اس کی زیروکس بھجوادیتجیے کہ اگر اس میں اغلاط راہ پاگئے ہوں یا مجھے بطور استدراک دھج کسی امر کے بارے میں لکھنا ہو تو میں آپ کو لکھ دوں۔ آپ چند سطریں کسی صفحے کی خالی جگہ پر چھاپ دیں۔ آف پرنس ضرور چھپوائے گا۔ ۸۷ نذر وحید قریشی کی اشاعت کب تک ہوگی؟ لکھیے گا۔ آفاق احمد صاحب ۸۸ کو خط لکھ پیر کو بھیج دوں گا۔

☆ یہ خط کاغذات میں کہیں گم ہو گیا تھا، آج بھیج رہا ہوں۔ ۳ اراگست ۱۹۹۷ء

مکتوب: ۱۹

باسمہ

۸ نومبر ۱۹۹۷ء

مکرمی ڈاکٹر فریح الدین ہاشمی صاحب! السلام علیکم۔

مؤرخہ ۳۱ اکتوبر اور "اور نیشنل کالج میگزین" کا تازہ شمارہ ملامنون ہوا۔ بہت سی علمی وادبی خبریں بھی آپ نے بھیجیں، مزید مضمون ہوا۔ خواجہ محمد زکریا صاحب کو ڈاکٹر معین الدین عقیل صاحب ۸۹ کے ذریعہ [ذریعے] اپنا سلام جاپان بھجوادیا۔ ڈورس احمد کی تاریخ وفات کراچی سے معلوم ہوگئی۔ اب آپ زحمت نہ فرمائیں۔ یہ کیسی دل چسپ بات ہے کہ انھوں نے زندگی لاہور میں گزاری، یہیں انھوں نے وفات پائی اور یہیں وہ آسودہ خاک ہیں لیکن ان کی تاریخ وفات لاہور کے کوئی دوست نہیں بتا سکے۔ آپ کے علاوہ متعدد اصحاب سے پوچھا، حدیہ کہ جسٹس جاویدا اقبال سے بھی عثمان میں پوچھا۔ انھیں یاد نہیں، ان کی بہن منیرہ بانو نے شیخ منظور الہی صاحب سے صرف یہ کہا کہ تاریخ یاد نہیں لیکن وہ دن عید کا تھا، عید الفطر کا یا عید الضحیٰ کا اب یہ بھی یاد نہیں۔ تاریخ مشفق خواجہ صاحب نے لکھ بھیجی، انھوں نے لکھا کہ دوسرے دن کا اخبار کا تراشہ انھوں نے محفوظ کر لیا تھا جس میں ان کی وفات کی خبر چھپی تھی۔

ڈورس کی کتاب جسے میں نے خود نوشت لکھا تھا، وہی ہوگا Iqbal as I knew him جس کا ذکر آپ نے کیا ہے، اب آپ مجھ سے پوچھتے ہیں کہ میں نے محمد اسماعیل عمر صاحب سے گزارش کی تھی کہ وہ اس کا نسخہ آپ کو بھیج دیں۔ کیا آپ کو لگتی؟ جان برادر! آپ لاہور سے مجھے لکھ کر استفسار کریں اور میں جواب دوں اس عمل میں تین ہفتے تو لگ جائیں گے، اس سے کہیں آسان تھا کہ آپ ایک عدد ٹیلی فون کر کے اسماعیل عمر صاحب سے پوچھ لیتے کہ ڈورس کی کتاب آپ نے علی گڑھ بھیج دی یا نہیں، نہ بھیجے کی شکل میں آپ کا ٹیلی فون یاد دہانی کا کام کر دیتا۔ جی نہیں، نہ وہ کتاب اب تک آئی اور نہ ان کے رسائل؛ توجہ فرمائیے۔ ان کا دفتر آپ کے مکان رشعبے سے بہت دور نہ ہو تو خود چلے جائے، ایک دوست سے ملاقات بھی ہو جائے گی۔ اگر کوئی نسخہ موجود نہیں ہے تو دفتر کے نسخے سے وہیں آپ بیٹھے بیٹھے اس کی زیروکس کاپی بنوائیں اور وہ یا آپ رجسٹری سے بھیج دیں۔

"سیارہ" آپ نے یسین مظہر صاحب کے حوالے کر دیا ہے لیکن معلوم ہوا، وہ لاہور سے یہاں نہیں کراچی چلے گئے ہیں؛ اب آتے ہی ہوں گے۔ اگر پیر زادہ علامہ اقبال احمد فاروقی صاحب ۹۰ آپ سے ملیں یا میری ایک تحریر سرفراز عثمان پر مشتمل بھیجیں تو اسے نائب مدیر حفیظ الرحمن احسن صاحب یا کسی اور کو دے کر پوچھ لیجیے کہ بہ شرط پسند کب تک شائع ہوگا۔

اطلاع ملی ہے کہ نذرو حید قریشی کا فائنل پرنٹ کئی ماہ سے تیار ہے۔ اشاعت میں ابھی کچھ تاخیر ہے۔ آپ جب دہلی تشریف لائے تو میرے مضمون کی نقل اپنے ساتھ کسی وجہ سے نہ لاسکے، اب یہ مہربانی کیجیے کہ ان اوراق کی زیروکس کا پی تیار کرا کے فوراً بھیج دیجیے۔ تصحیح کے لیے نہیں، پروف خوانی کا وقت تو گزر چکا، مجھے ایک ضروری کام کے لیے ان اوراق کی ضرورت ہے۔ موقع ہو تو میرا مسودہ بھی ساتھ بھیج دیں۔ آپ کو بھیجنے میں تردد ہو تو آپ زحمت فرما کر یہ اوراق پیرزادہ علامہ اقبال احمد فاروقی صاحب ناظم مکتبہ نبویہ گنج بخش روڈ لاہور کو پیش کر دیں، وہ یہ وجوہ احسن بھیجے گا انتظام کر دیں گے۔ آپ ان سے کبھی ملے تو ہوں گے: نہ ملے ہوں تو اب مل لیجیے۔ لاہور میں رہ کر آپ ان سے قریب نہیں ہوئے تو کیا ہوں کہ کیسی نعمت سے آپ دور رہے۔

ایک زحمت اور پروفیسر ظہور احمد اظہر صاحب ۹۱ کو میرا اسلام کہیے اور یہ پیغام دیجیے کہ کئی ماہ ہوئے ان کے شاگرد کا علمی مقالہ آیا تھا میں نے دیکھ کر رائے بھیج دی تھی، بل بھی ساتھ ہی روانہ کر دیا تھا اور رجسٹرار صاحب کو لکھ دیا تھا کہ یہاں بھیجنے میں اور باضابطہ اجازت لینے میں تاخیر ہوتی ہے اس لیے میں نے لکھا تھا کہ وہ فلاں صاحب کو لاہور میں بھیج دی جائے۔ اظہر صاحب کو بھی خط لکھ دیا تھا۔ نہ ان کا جواب آیا نہ ان کا۔ آپ توجہ فرما کر یہ کام کر دیں تو کس قدر دعا آپ کو دوں۔ مجھے لاہور سے بعض ضروری کتابیں منگوانی ہیں۔

اب بہت فرمائشیں ہو گئیں، اب یہ دفتر پلینٹا ہوں کہ آپ سنتے سنتے (بلکہ پڑھتے پڑھتے) تھک گئے ہوں گے۔

والسلام

مختار الدین احمد

پروفیسر سید رفیع الدین ہاشمی صاحب  
شعبہ اردو، اورینٹل کالج، لاہور۔

مکتوب: ۲۰

باسمہ

علی گڑھ

۲۰ مارچ ۱۹۹۸ء

محی رفیع الدین ہاشمی صاحب! السلام علیکم۔

مکرمت نامہ مورخہ ۲ فروری مجھے ۱۳ فروری کو مل گیا تھا جو، آپ نے رفاقت علی شاہد صاحب کے ذریعہ [ذریعے] بھیجا تھا۔ آپ کی اور ڈاکٹر اورنگ زیب عالم گیر ۹۲ کی مرسلہ مطبوعات بھی ملیں، شکر ہے۔ آپ جرمنی اور فرانس کی سیر کر آئے۔ مختصر ہی سہی وہاں کا سفر نامہ ضرور شائع کیجیے کہ آپ کی سیر میں ہم لوگ بھی شریک ہو جائیں۔

اس زمانے میں کئی سفر پر پیش تھے اور دو تین مضمون لکھنے میں مصروف تھا، اس لیے رفاقت علی صاحب کو خطوط و مطبوعات کی رسید بھی نہیں بھیج سکا اور کتابوں کے میلے میں بھی شریک نہ ہو سکا ورنہ ان کی لائی ہوئی لاہور [کی] خاص طور پر شیخ مبارک علی کی مطبوعات بھی دیکھ لیتا۔ شاہد صاحب ملیں تو میری طرف سے معذرت کر لیجیے گا۔ انھوں نے جس مثنوی کا عکس طلب کیا ہے اس کے بارے میں لکھا ہے کہ سبحان اللہ فلکشن میں موجود ہے۔ ”فہرست نسخہ قلمی سبحان اللہ لاہور بری“ مرتبہ سید کامل

تحقیق، جام شوریہ، شمارہ: ۲۰، ۲۰۱۲/۲۰۱۳ء

حسین (علی گڑھ ۱۹۳۰ء) کئی بار دیکھ گیا: اس میں اس مثنوی کا کہیں کوئی ذکر نہیں۔ ان سے کہیے کہ کتاب کا نمبر اور فہرست کا حوالہ لکھ بھیجیں کہ عکس بنوانے کا انتظام کرسکوں۔

ڈاکٹر اورنگ زیب عالم گیر نے ”دیوان ناسخ“ کا عکس منگوا یا ہے نمبر انھوں نے صحیح لکھا ہے وہ منظمین کتب خانہ کو لکھوا دیا ہے۔ مائیکرو فلم بن جائے گی لیکن کئی ماہ کی تاخیر بھی ہو سکتی ہے۔ ان سے پوچھیے فلم ان تک پہنچانے کی کیا شکل ہو؟ عکس یا زیرو کس کا پیکٹ بھیجنا آسان ہے، فلم کس طرح بھیجی جائے؟

ہاں صاحب! جاویدا اقبال اور منیرہ بانو کی گورنس ڈورس احمد کی تاریخ وفات ۲۵ فروری ۱۹۹۳ء ہے۔ اس دن عید تھی۔ جنتری دیکھ لیجیے، عید تھی یا بقر عید۔

تعمین فراتی صاحب کو میر اسلام کہیے؛ مولانا عبدالماجد دریا بادی کے نام ڈاکٹر ذاکر حسین مرحوم کے کوئی ستر پچھتر خطوط ملے ہیں، کتب خانہ خدابخش کے لیے مرتب کر رہا ہوں۔ حسن وحید قریشی کب منعقد ہو رہا ہے؟ امید ہے [آپ بہ خیر ہوں] گے۔

والسلام

مختار الدین احمد

مکتوب: ۲۱

باسمہ

علی گڑھ

۳۱ اگست ۱۹۹۸ء

محبی سید رفیع الدین ہاشمی صاحب! السلام علیکم۔

مکرمت نامہ جس پر تاریخ تحریر درج نہیں لیکن قیاس غالب ہے کہ ۴ جولائی کو لکھا گیا ہوگا، عالم گیر صاحب کے خط کے ساتھ سلطان احمد اصلاحی صاحب نے بھجوادیا تھا۔ ”صحیفہ“ کے دو شمارے بھی تھے اور ”اقبال“ کا ایک نمبر بھی۔

میں پڑھ گیا ہوا تھا کچھ دنوں کے بعد واپس آیا، اب شاید اسی طرح آنا جانا ہوتا رہے۔ جب تک یونیورسٹی کی اپنی عمارتیں نہ بن جائیں اور دفاتر باقاعدہ نہ کھل جائیں، خط کتابت وارسال کتب و رسائل کے لیے علی گڑھ کا پتہ محفوظ ہوگا۔

آپ کا خط ملتے ہی بلجیم والے سفر کے متعلق خلیق انجم صاحب ۹۳ کو خط لکھ دیا تھا، آج پھر لکھ رہا ہوں۔ سفر نامہ انڈس کس تاثر سے طبع کر رہے ہیں۔ کیا معقول ادارہ ہے؟ ۹۴ سفر نامہ ہند بھی جلد مکمل کیجیے، پڑھنے کے لائق چیز ہوگی۔

انگریزی کتاب اشرف صاحب کی تو شاید اب نہ ملے لیکن اطہر شیر صاحب میرے دوستوں میں ہیں اگر اس کے نسخے ختم بھی ہو گئے ہیں تو ان سے حاصل کرنے کی کوشش کروں گا۔ ویسے آپ رفاقت علی صاحب کو بھی احتیاطاً تاکیر کریں کہ وہ ملی میں بھی تلاش کریں۔ ۹۵

میں پڑھنا آتا جاتا رہوں گا لیکن خط کتابت وارسال کتب و مجلات کا محفوظ پتہ علی گڑھ ہی کا ہے۔ اسلوب صاحب کو آپ کا سلام کہہ دیا ہے۔ اسلم صاحب کا خط اور ٹیلی فون امریکہ سے آیا تھا، اس وقت وہ نیویارک میں ہوں گے۔ معلوم ہوا تھا کہ وہ یکم ستمبر کو وہاں پہنچنے والے ہیں۔

افضل اقبال (جامعہ ملیہ مولانا محمد علی) کے مختصر کوائف درکار ہیں کسی کتاب سے لے کر فوراً بھیج دیجیے۔ کئی سال پہلے ان کا انتقال ہوا ہے۔ ہواز who is who قسم کی کتابوں میں ان کا ذکر مل جائے گا۔ ڈاکٹر تحسین فاروقی [فراقی] صاحب سے بھی مد لیجیے۔ ان سے یہ بھی پوچھیے کہ ڈاکٹر صاحب کے ایک خط سے معلوم ہوا کہ انھوں نے ان سے ۱۹۲۵ء کے لگ بھگ فرمائش کی تھی کہ جامعہ کے بی اے کے طلبہ کے لیے نفسیات پر ایک عام فہم کورس کی کتاب لکھ دیں۔ غالباً کتاب لکھی نہیں گئی ورنہ مولانا کی تصانیف کی فہرست میں اس کا ذکر ہوتا۔ میں نے تحسین فاروقی [فراقی] صاحب کی کتاب مولانا عبدالماجد دریابادی میں بھی دیکھ لی، اس میں اس کا کوئی ذکر نہیں۔

دیکھیے حافظ کیسے کیسے کھیل کھیلتا ہے۔ آج کل پروفیسر ضیاء الحسن فاروقی کی کتاب ”ہمید جتو“ پڑھ رہا ہوں۔ تحسین صاحب کو دو جگہ فراقی کی جگہ فاروقی لکھ گیا۔ وہ فراقی کیوں لکھتے ہیں؟ ان کا ناصر نذیر فراق دہلوی ۹۶ یا فراق گورکھ پوری ۷۹ سے تو کوئی تعلق نہیں رہا ہوگا!

رافقت علی صاحب کا خط ایک مثنوی کے عکس کے بارے میں آیا تھا انھوں نے حوالہ سبحان اللہ کلکشن کا دیا تھا، وہاں اس مصنف کی کوئی کتاب موجود نہیں ہے۔ امید ہے [آپ بہ خیر وعافیت ہوں گے۔ والسلام

مختار الدین احمد

مکتوب: ۲۲  
بسم اللہ الرحمن الرحیم

علی گڑھ

۳۰ اگست ۱۹۹۸ء

مکرمی ڈاکٹر سید فیح الدین ہاشمی صاحب! السلام علیکم۔

ابھی اپنے کتب خانے میں آپ کی تالیف ”اورینٹل کالج کے موجودہ اساتذہ“ پر نگاہ پڑی۔ ایک نظر پہلے بھی اسے دیکھ چکا تھا، یہ آپ نے بڑا مفید کام کیا ہے۔ اس کی قدرا ب نہیں ایک ربع صدی گزرنے کے بعد صحیح معنوں میں ہوگی۔ ۹۸  
اس پر مجھے یاد آیا کہ ”اورینٹل کالج [میگزین]“ کا ایک ضخیم شمارہ وہاں کے موجودہ اور سابق اساتذہ پر ڈاکٹر محمد باقر ۹۹ کسی اور پرنٹل کے زمانے میں چھپا تھا۔ اس میں علامہ میمن کا بھی ذکر تھا اور سنسکرت کے شعبے کے پروفیسر سوریہ کانت شاستری کا بھی اندراج ایک استاد کی حیثیت سے تھا۔ مجھے شاستری پر ایک نوٹ لکھنا ہے۔ نوٹ لکھ لیا ہے بلکہ وہ کمپوز ہونے بھی چلا گیا ہے لیکن ابھی اضافہ وترمیم کی گنجائش ہے۔ بہراہ کرم ان کے کوائف جیسے کیسے ہیں، واپسی ڈاک سے بھیج دیجیے کہ پروف آتے وقت آپ کے مرسلہ معلومات میرے سامنے ہوں۔

رحمت دہی کے لیے عفو خواہ ہوں۔ والسلام

مختار الدین احمد

محی ڈاکٹر فریح الدین صاحب! السلام علیکم۔

مکرمت نامہ مکیم دسمبر مل گیا تھا جس میں ”ارمغان علمی“ کی اشاعت کی خوش خبری تھی، خیال ہوا کہ یہ مجموعہ مضامین آجائے تو اس کی رسید اور آپ کو اور عارف نوشاہی صاحب کو شکرے کا خط لکھوں اور محب گرامی ڈاکٹر وحید قریشی صاحب کی خدمت میں ہدیہ تہنیت پیش کروں۔ لیکن سوادومینے گزرنے پر بھی کتاب نہ پہنچی تو یہ سطر میں آپ کو لکھ رہا ہوں۔

بھائی اگر کتاب چھپ گئی ہے اور اس کی ”رومانی“ کا انتظار ہے تو یہ تقریب ضرور کیجیے لیکن جو اصحاب ہندستان، انگلستان، شرقی اوسط میں رہ رہے ہیں وہ تو اس تقریب میں شریک نہ ہو سکیں گے، انھیں (خاص طور پر مضمون نگاروں کو) تو یہ تحفہ جلد سے جلد بھیجئے۔ اگر اس کی پینٹنگ اور ڈاک کے خرچ کا مسئلہ ہے تو میرا نسخہ آپ پیر زادہ اقبال احمد فاروقی صاحب کی خدمت میں بھیج دیجیے، وہ ارسال کی کوئی نہ کوئی شکل نکال لیں گے۔

اقبال فکر و فن ابھی تک حاصل نہیں ہوئی ہے۔ یہ کتاب بہت کم تعداد میں چھپی تھی۔ اقبال اور غالب پر کتابیں بہت جلد بک جاتی ہیں۔ بہر حال کوشش میں ہوں، کتاب حاصل ہوتے ہیں روانہ کر دوں گا۔ اگر نہ ملا [م] اور آپ کا اصرار جاری رہا تو اور ضرورت بدستور رہی تو میں اپنا نسخہ آپ کو بھیج دوں گا۔ اس میں میرا بھی ایک مضمون چھپا ہے، اس لیے یہ ضرور میرے کتب خانے میں ہوگا [گی]۔

”اور نیشنل کالج میگزین“ اور ”تحقیق“ شائع ہوتے ہی بھیجئے۔ اب ان کے ایڈیٹر کون ہیں؟ سب سے پہلے لکھی جانے والی بات اگر سب سے آخر میں لکھی جائے تو اس کا مطلب یہ ہے کہ یہ بہت اہم ہے۔

عرصہ ہوا اسلوب صاحب کے ذریعہ [ذریعے] فنی مول چند شئی کی دو اور دو مثنویوں کے روٹو گراف رضا لائبریری رام پور سے بنا کر بھیجے تھے۔ انھوں نے آپ کو دیے تھے کہ رفاقت علی شاہ صاحب کو دے دیں، آج تک ان بزرگ نے تو رسید تک نہ بھیجی۔ کتب خانوں سے کس زحمت اور پریشانی کے بعد عکس حاصل ہوتے ہیں۔ ڈاک سے بھیجتا غیر محفوظ تھا اور پارسل تاخیر سے پہنچتا، اس لیے ایک دوست کو زحمت دی اور ہوائی سفر کے باوجود وہ یہاں سے لاہور لے گئے اور آپ جیسے شفیق استاد کے حوالہ [حوالے] کی۔ آپ نے تو اسی ہفتہ [ہفتے] ان تک یہ روٹو گراف پہنچا دیا ہو گا لیکن انھیں شاید اتنی فرصت نہیں ملی کہ دو سطر میں رسید کی بھیجیں۔

کیا ”صحیفہ“ ۵۰۰/۱۰۰ برابر شائع ہو رہا ہے۔ اس طرف ایک سال سے نہیں آیا، احمد ندیم قاسمی صاحب ۱۰۰ کا خط آیا تھا کہ ”فتون“ ۵۰۲ تو آپ کو جاتا ہی ہے ”صحیفہ“ بھی برابر بھیجا جائے گا۔

پروفیسر اسلم مرحوم پر آپ کے مضمون کا ٹکس مجھے امریکہ سے بھی ایک دوست نے بھیج دیا تھا۔ آپ کی تحریر ابھی اور بہت متوازن تھی اور بہت اچھے انداز میں آپ نے ایک دوست کی صفات اور اس کی خوبیوں کا ذکر کیا تھا۔

رہتا شعبہ کو میرا سلام کہیے، ان میں سے ہر شخص سے دلی لگاؤ ہے اور انہیں ہمیشہ یاد رکھتا ہوں۔ امید ہے [آپ بہ خیر ہوں گے۔ والسلام]

مختار الدین احمد

مکتوب: ۲۴

باسمہ

علی گڑھ

۱۵ مارچ ۱۹۹۹ء

برادر م سید رفیع الدین ہاشمی صاحب! السلام علیکم۔

مکرمت نامہ مورخہ ۲۶ فروری موصول ہوا، پڑھ کر مسرور ہوا۔ ہاں ۳۰ جنوری کا عنایت نامہ ابھی نہیں ملا، ہنوز سفر میں ہے۔

”ارمغانِ علمی“ کا نسخہ خواجہ صاحب کا بھیجا ہوا، مجھے مل گیا ہے لیکن جو وہ یہاں دوسرے احباب کو بھیجنے کے لیے ارسال کرنے والے تھے وہ ہنوز نہیں پہنچے ہیں، ممکن ہے کسی اور کو انھوں نے بھیج دیے ہوں۔ کتاب دیر میں چھپی لیکن بہت اچھی مرتب ہوئی اور خوب چھپی۔ آپ لوگ مبارک باد کے مستحق ہیں بعض بڑے قیمتی مضمون اس میں شائع ہوئے ہیں۔

”[اور نیشنل کالج میگزین، اور ”تحقیق“ کے شمارے یا کوئی بھی کتاب آپ بھیجتا چاہیں تو وہ پیر زادہ صاحب کے حوالے کر دیں، وہ بہ حفاظت تمام بھجوادیں گے۔ رفاقت صاحب نے حد کردی غفلت اور سستی کی۔ زاہد منیر صاحب سوز پر کوئی کتاب شائع کرنی چاہتے تھے، وہ غالباً کسی اور موضوع کی طرف متوجہ ہو گئے۔ فراقی صاحب کو بہت بہت سلام کہیے۔ جرمین اسکا لرباب صاحب ایک دن آئے تھے، انہیں بھر بلایا تھا؛ ابھی نہیں آئے۔ یہاں میں نے انہیں بتا دیا ہے کہ کن کن لوگوں سے ان کا ملنا مفید ہوگا۔ بھلے آدمی ہیں اور ادب کا شوق رکھتے ہیں۔

اسلوب صاحب کے بارے میں اگر آپ نے کوئی خط لکھا تھا تو وہ مجھے نہیں ملا۔ ذرا تفصیل سے لکھیے آپ کو کن تحریرات کی ضرورت ہے، آپ کو ضرور بھیجواؤں گا۔ انہیں بھی آپ نے لکھا ہوگا۔ سوال نامہ بھجوائیے یہاں متعدد اصحاب کے پاس دس کو بھیجیں گے تو پانچ جواب دیں گے، اس لیے میں کو بھیجے اور آپ براہ راست بھیجیں تو زیادہ اثر ہوگا۔ ہائینڈل برگ والا [کلبیر ۱۵ فروری] کا لم ملا، خوب ہے، بہت دل چسپی سے پڑھا۔ آپ کی اور فراقی صاحب کی تصویریں بھی اچھی آئی ہیں۔ ۰۳۰ میں [نے] ۱۹۵۵ء میں چند دن ہائینڈل برگ میں گزارے تھے، آپ کا مضمون پڑھ کر وہ دن یاد آگئے۔ شمل ۰۴ء سے تو ملاقات نہ ہو سکی، وہ اس زمانے میں غالباً امریکہ میں تھیں لیکن دوسرے اساتذہ جامعہ سے ملاقاتیں رہیں۔ عربی کے ایک استاذ اے ڈیرلش [کذا] خاص طور پر بہت مہربان رہے۔ میرے قیام کا انتظام بھی انہیں نے کیا تھا۔ امریکہ برسوں رہ کر واپس ہائینڈل برگ آگئے ہیں۔ آپ کے سفر کا حال معلوم ہوتا تو آپ دونوں کے بارے میں انہیں پہلے سے لکھ دیتا۔ اب بھی وہ ہیں ہوں گے۔

کہیں جامعہ ملیہ کے ڈاکٹر مجاہد حسین زیدی سے بھی ملاقات ہوئی؟ بون میں میں احسان رشید صاحب کا مہمان تھا لیکن زیدی صاحب بھی بہت محبت سے ملے اور ان سے جرمنی کے متعدد مقامات پر ملاقات ہوتی رہی۔ کیا ”کلبیر“ اب بھی

تحقیق، جام شور، شمارہ: ۲۰/۲۰۱۲ء

شائع ہو رہا ہے؟ اس کا تراشادیکھ کر بہت خوشی ہوئی۔ مرحوم صلاح الدین صاحب ۱۰۵ برسوں ہر ہفتہ [نصفے] بڑی پابندی سے یہ اخبار بھیجتے رہے۔ کیا آپ یہ کر سکتے ہیں کہ اخبار نہ سہی، اس کے ادبی صفحے کی عکسی نقل آپ پابندی سے بھیجتے رہیں؟ ادبی صفحے کتنے صفحات کا ہوتا ہے؟ ایک یا دو صفحے کا ہوگا۔ مسلم صاحب اب ہم میں موجود نہیں ورنہ وہ ضرور بھیج دیتے۔ ہاں اس پر یاد آیا میں مسلم صاحب کے کچھ خطوط شائع کرنا چاہتا ہوں، کس کو بھیجوں؟ دو تین آخری خط تو ”تکبیر“ یا ”جنگ“ میں بھی چھپ سکتے ہیں۔ اپنی ادبی سرگرمیوں سے باخبر رکھیے۔ والسلام

مختار الدین احمد

مکتوب: ۲۵

باسمہ

علی گڑھ

۴ مئی ۱۹۹۹ء

کرمی جناب سید رفیع الدین ہاشمی صاحب! السلام علیکم۔

آپ کا خط اور سوال نامہ مل گیا تھا، اس کی کچھ اور عکسی نقلیں تیار کر کے دوستوں اور عزیزوں میں تقسیم کر دی ہیں۔ ہر ایک کو خط لکھ دیا ہے اور بعضوں سے بالمشافہ گفتگو کی ہے اور بعضوں کو ٹیلی فون کر دیا ہے کہ اسلوب احمد انصاری صاحب پر ڈاکٹر ہاشمی کی گمرانی میں ایک ریسرچ اسکالر کام رہی ہیں اور اقبال کے سلسلے میں انصاری کی خدمات کا جائزہ لے رہی ہیں۔ [۱۰۶] تو قیاس ہے کہ حسب ذیل حضرات سوال نامے کا جواب جلد ہی مجھے بھیج دیں گے:

پروفیسر فصیح احمد صدیقی شعبہ کیمیا

پروفیسر ابوالکلام قاسمی شعبہ اردو

پروفیسر شافع قدوائی شعبہ صحافت

ڈاکٹر سید امین اشرف شعبہ انگریزی

ڈاکٹر عفت انصاری شعبہ انگریزی

مسز طلعت اسلوب یہ بیگم اسلوب انصاری ہیں۔ (یہ دونوں ان کی ذاتی زندگی پر روشنی ڈال سکتی ہیں)

پروفیسر قاضی انضال حسین شعبہ اردو

ڈاکٹر ممتاز احمد خاں شعبہ اردو، بہار یونیورسٹی مظفر پور

ڈاکٹر عبدالرحیم قدوائی شعبہ انگریزی؛ یہ پرسوں انگلستان جا رہے ہیں، سوال نامے کا جواب وہیں سے آپ کو لاہور بھیج دیں گے۔

ممکن ہے ان اصحاب میں دو ایک لکھ نہ سکیں لیکن جو لکھیں گے وہ مواد عزیز صابحہ سامنے رکھیں گی تو بہت اچھا مفید

مقالہ و مرتب کر سکیں گی، خاص طور جب آپ جیسا اقبال شناس اور اقبال دوست ان کا گمان کار ہو۔

کل پیر زادہ اقبال احمد فاروقی کے مرسلہ دو پارسل کتابوں کے پینچے۔ ان میں آپ کے بھیجے ہوئے دو مضامین

”اقبال شناسی کا ایک اہم سال“ (”نوائے وقت“ لاہور ۱۵ جنوری ۱۹۹۹ء) اور سفر نامہ ”دہلی سرزمین دہلی کی“ کی عکسی نقلیں

ملیں۔ ۱۰ پہلا مضمون کاش مہر ”نوائے وقت“ مکمل چھاپ دیتے۔ بہت ہی معلوماتی تحریر ہے۔ اس میں آپ نے اپنی شاگرد کا ذکر نہیں کیا، شاید کتاب چھپنے کے بعد ہی ذکر مناسب سمجھا گیا۔ اس مضمون کے ساتھ آپ کی تصویر چھپی ہے، کیا نورانی چہرہ ہے۔ تصویر دیکھ کر آپ سے مرید ہونے کی خواہش پیدا ہونے لگی۔

سفر نامے میں آپ کے موقلم نے دہلی اور ہندستان کی کچھ ایسی تصویر بنائی ہے جو بہتوں کو شاید بہت پسند نہ آئے۔ آپ کے قلم سے یہاں کے علمی و ادبی ماحول کی مصوری لوگ زیادہ دل چسپی سے پڑھتے اور آپ کو اسی پر توجہ کرنی چاہیے تھی۔ بقیہ موضوعات آپ لوگ پر توجہ و ہیلہ صاحب کے لیے چھوڑ دیں۔

عبادت بریلوی صاحب ۱۰۸ کی وفات کی خبر آپ نے بھی مجھے نہیں دی! ان کے اچانک چلے جانے پر افسوس ہوا۔ آخر عمر میں انھوں نے معاصرین کے خاکے اور حالات لکھ کر مفید ادبی خدمت انجام دی۔ آخر عمر کے دو تین سالوں میں ان کی کیا کتابیں چھپیں، لکھیے گا۔ اب خط لکھیے تو محبی و حیدر ٹیٹی صاحب کی خیر و عافیت لکھیے۔ ان سے ملے بہت دن ہو گئے، وہ بہت یاد آتے ہیں، خدا انھیں صحت مند و توانا رکھے۔

ڈاکٹر حسین خرقانی صاحب کو سلام کہیے۔ رفاقت علی شاہ صاحب دہلی آئیں تو پیر زادہ مکرم سے ملنے آئیں۔ لیجیے کاغذ نبر گیا، اب خط ختم کرتا ہوں۔ امید [ہے] آپ بہ خیر ہوں گے۔ والسلام

خیر طلب  
مختار الدین احمد

مکتوب: ۲۶  
باسمہ

علی گڑھ

۲۶ مئی ۱۹۹۹ء

محبی پروفیسر سید رفیع الدین ہاشمی صاحب! السلام علیکم۔

ایک خط لکھ چکا ہوں، ملا ہوگا۔ تین مضامین تیار کر لیے ہیں، بھیج رہا ہوں۔ یہ پروفیسر افضال حسین، ڈاکٹر امین اشرف اور [عفت] اسلوب کے ہیں۔ ڈاکٹر عبدالرحیم نے وعدہ کیا تھا کہ وہ اپنا مضمون لندن سے بھیج دیں گے، سو یقین ہے انھوں نے بھیج دیا ہوگا۔ ابوالکلام قاسمی ۱۰۹ اس وقت علی گڑھ سے باہر ہیں، توقع ہے کہ وہ واپسی کے بعد آپ کو مضمون روانہ کر دیں گے۔ علی گڑھ کے لوگوں کے ان پانچ مضامین سے یقین ہے آپ کی ریسرچ اس کا فائدہ اٹھا کر اپنا مقالہ مکمل کر لے گی۔

رفاقت علی صاحب سے ملاقات ہو تو ان سے کہیے کہ وہ جناب محمد عالم مختار حق صاحب ۱۰ سے دہلی آنے سے پہلے ان سے [کنڈا] مل لیں اور اگر وہ میرے لیے کوئی کتاب رخصت دیں تو لیتے آئیں اور اس سے زیادہ ضروری ہے کہ وہ یہاں آئیں تو مجھ سے رابطہ پیدا کریں اور خطوط یا مطبوعات دوں تو وہ انھیں پہنچادیں۔ امید [ہے] آپ بہ خیر و عافیت ہوں گے۔ والسلام

مختار الدین احمد

جناب سید رفیع الدین ہاشمی صاحب  
شعبہ اُردو، اورینٹل کالج، لاہور



محبی سید رفیع الدین ہاشمی صاحب! السلام علیکم۔

مورخہ ۳۰ جنوری کا کرم نامہ جو ہندستان آنے والے آپ کے ایک مہربان ۵ ماہ کے بعد آپ کو واپس کر گئے تھے، آپ کا دوبارہ بھیجا ہوا، جس کی پشت پر آپ نے ۲۷ جون کو چند سطریں بھیج دی ہیں، آج بلکہ ابھی چند منٹ پہلے موصول ہوا۔ اس میں آپ نے تحریر فرمایا ہے کہ اسلوب صاحب پر چار مضامین میرے بھیجے ہوئے آپ کو مل گئے ہیں اور اس کی اطلاع آپ مجھے دے چکے ہیں۔

نہیں صاحب! حاشا وکلا آپ کی طرف سے کوئی [رسید] کل تک موصول نہیں ہوئی اور میں برابر انتظار بلکہ تردد میں رہا کہ یہ تحریرات آپ کو ملیں یا نہیں۔ یہ خط بھی آپ نے کسی ایسے صاحب کی معرفت روانہ کیا ہوگا جو چار پانچ ماہ کے بعد آپ سے مل کر معذرت کریں گے کہ آپ کا خط علی گڑھ نہ بھیجا جا سکا۔ یہ خط جو ابھی ملا ہے، اس کے بھیجنے والے بھی کچھ کم فہمیدہ اور دانش ور نہیں، انھوں نے ”بہ نظر احتیاط“ اسے بیرنگ کر کے بھیجا ہے۔ صرف دو روپے کے ٹکٹ لگائے ہیں، اب یہ دو روپے کا بیرنگ ہو گیا ہے، اس سے یہ فائدہ ضرور ہوا کہ خط یقینی طور پر پہنچ گیا۔ اُن کا لفاظی واپس بھیج رہا ہوں کہ آپ اُن کی تحریر پہچان کر انھیں اطلاع دے دیں کہ ہندستانی لفاظی [لفانے] پر تین روپے کے ٹکٹ لگتے ہیں۔ جو مضامین آپ کو بھیجے ہیں، انھی سے بھر پور کام لیجیے۔ ابوالکلام قاسمی بھیج دیں تو بھیج دیں ان کی مصروفیات کی بنا پر مجھے زیادہ توقع نہیں۔ احباب کی خیریت بھیج کر آپ نے شاد کام کیا۔ امید [ہے] آپ بہ خیر ہوں گے۔

والسلام

مختار الدین احمد

مکرمی ڈاکٹر رفیع الدین ہاشمی صاحب! السلام علیکم۔

آج نذر وحید قریشی اور ”تفہیم و تجزیہ“ الہ کے دو نسخے ملے۔ ممنون ہوا۔ تفہیم کا دوسرا نسخہ اسلوب صاحب کو بھیجا دیا۔ کتاب معنوی خوبیوں کے ساتھ ظاہری حسن سے بھی آراستہ ہے۔ ”اُردو میں ادبی تحقیق“ ابھی پڑھ گیا۔ آپ نے اساطین تحقیق میں مجھ ناچیز کا بھی ذکر فرمایا ہے؛ یہ آپ کی محبت ہے، جس کے لیے ممنون ہوں۔

میرے ایک ہندستانی، پاکستانی ثم امریکی دوست عبدالوہاب سلیم صاحب ۱۲/۱۱/۱۳۱۳ اتھما علمی ذوق رکھتے ہیں اور کتابوں کے جمع و حصول پر بہت خرچ کرتے ہیں۔ سفر نامہ حجاز اور دوسرے سفر ناموں سے ان کی خاص دل چسپی ہے۔ ایسا اتھما ذخیرہ شاید ہی آپ کے یہاں کسی فرد واحد کا ہو۔ نایاب کتابوں کے ٹکس بنوا کر رکھتے ہیں۔ آپ کبھی نیویارک جائیں تو اُن سے

ضرورتیں۔ میرا یورپ کا سفر نامہ آپ کو یاد ہوگا ”نقوش“ میں ۱۹۵۶ء میں چھپا تھا، انہیں معلوم ہوا تو اس کا عکس حاصل کیا۔ اب آپ کی کتاب میں انڈس کے سفر نامے دیکھا تو فوراً اس کا عکس بنوا لیا۔ اب آج کی ڈاک تو نکل گئی، کل وہ مضمون امریکہ روانہ ہو جائے گا۔

(آپ بھی اسپین کو ”سپین“ لکھتے ہیں؟ کچھ عجیب سا معلوم ہوتا ہے، حالانکہ لوگ کہتے ہیں یہی صحیح ہے۔) آپ کے مضمون میں کئی سفر نامے ایسے ہیں کہ یہی نہیں کہ میں نے پڑھے نہیں بلکہ ان کے نام بھی آپ کے مضمون سے معلوم ہوئے۔ سلیم صاحب آپ کا مضمون پڑھ کر بہت خوش ہوں گے۔ ”انڈس کے سفر نامے“ کی طرح حرمین شریفین کے سفر ناموں پر موقع نکال کر ایک مضمون ضرور لکھیے، ضرورت ہو تو اس سلسلے میں ان سے خط کتابت کیجیے، ان کا پتا لکھتا ہوں:

Abdul wahhab khan Salim,  
1802-53 st Apt B-7,  
Brooklyn, New york 11204, USA.

تحسین فراقی صاحب کو خط لکھیے تو میرا اسلام کہیے۔ والسلام

مختار الدین احمد

مکتوب: ۲۹

باسمہ

۲۰ ستمبر ۱۹۹۹ء

ہاشمی صاحب مکرم! السلام علیکم۔

مورخہ ۷ ستمبر ڈاکٹر عبدالحق صاحب ۱۱۳ کی معرفت آج ۳۰ کو ابھی ملا۔ مشفق خواجہ صاحب کو ایک رجسٹرڈ پیکٹ بھیج رہا ہوں، اسی میں آپ کے نام چند سطر لکھ کر رکھ رہا ہوں کہ جلد آپ کو جواب پہنچ جائے۔

اسلوب صاحب سے میں نے آپ کی خواہش کا اظہار کر دیا تھا کہ خاندانی حالات، اساتذہ وغیرہ پر بھی معلومات بھجوائیے بلکہ اپنے عزیزوں سے لکھووائیے۔ لیکن کسی وجہ سے یہ ممکن نہ ہو سکا۔ اب جو کچھ میں نے بھیجا ہے، اس سے کام لے کر کتاب مرتب کر دیجیے۔ یہ پہلی کتاب ہے آخری نہیں ہے۔ خوشی ہوئی کہ آپ لوگ چار پانچ یادگاری کتابیں شائع کرنے کا منصوبہ بنا رہے ہیں۔ یہ ٹھیک ہے: نام نیک رفتگاہ ضائع نہ کن۔ میں اس سلسلے میں جو کچھ ممکن ہو سکا، کروں گا۔ لیکن آپ لوگ ستم کرتے ہیں کہ آف پرنٹ تک نہیں دیتے۔

نذرو حید قریشی اگر خواجہ صاحب نہ بھیجتے تو شاید لاہور سے تو اب تک موصول نہیں ہوتی۔ ایک صاحب پڑھنے لے گئے ہیں، میرے پاس آج کل نہیں۔ مضمون نگاروں کو معاوضہ نہ دیجیے، کتاب کے کچھ نئے اور دس میں آف پرنٹس تو دیا کیجیے۔ لکھنے کو تو میں نے یہ آپ کو لکھ دیا لیکن آپ کی مشکلات بھی جانتا ہوں۔ بہ ہر حال شیرانی، سید عبداللہ اور عبادیہ بریلوی مرحومین کے مجموعوں کے لیے تو ضرور کچھ بھیجوں گا۔ موقع ہوا تو وقار ظہیم صاحب سے ایڈیٹوری کتاب کے لیے بھی۔ سجاد باقر مرحوم ۱۱۵ سے میں زیادہ واقف نہیں، ایک آدھ بار کی ملاقات یاد آتی ہے۔ ہاں! اور نیشنل کالج کا سنا ہے (رات ڈاکٹر نذیر احمد کہہ رہے تھے) کہ سید عبداللہ نمبر شائع ہوا ہے، یہ ”نور سے پیش تر“ سمجھتے رہے۔

ڈاکٹر زاہد عامر صاحب کو ڈاکٹریٹ کی مبارک باد دیجیے۔ تحسین فراتی صاحب کو ہسپانیہ کا سفر مبارک ہو۔ دل چاہتا ہے کہ وہ مولانا عبدالماجد دریابادی کے نام ڈاکر صاحب کے خطوط ایک نظر دیکھ لیتے۔ مجھے ناشر نے نوٹس دیے تھے، فوراً تقسیم ہو گئے۔ ایک نسخہ اپنے کرم فرما (جو مجھے پاکستان سے کتابیں بھیجتے رہتے ہیں اور بہت محبت فرماتے ہیں) پیرزادہ اقبال احمد فاروقی صاحب مکتبہ نبویہ، گنج بخش روڈ، لاہور کو بھیجا تھا، اس فرمائش کے ساتھ کہ اسے ڈاکٹر تحسین فراتی صاحب کو دکھا دیجیے گا، شاید انھیں موقع مل سکا۔ اب آپ ان سے لے کر یہ کتاب انھیں دکھا دیجیے۔ آپ کے دونوں دوست ہیں۔

آپ کے مجموعوں کے لیے یہاں کے احباب سے مضامین لکھوانے کی کوشش کروں گا لیکن یہ یاد رکھیے کہ یہاں ایوان غالب کے دونوں مجموعہ مضامین جو کہ فخر الدین علی احمد اور قاضی عبدالودود کی یاد میں مرتب ہوئے ہیں، ہر مضمون نگار کو دو دو ہزار پیش کیے گئے ہیں۔ آپ لوگ کتاب کے دو چار نسخے اور آف پرنس ہی کا اہتمام کر دیں۔ بہر حال میں تو بغیر کسی فرمائش اور شکرانے کے [آپ کے لیے مضمون لکھوں گا، اطمینان رکھیں۔ اسلوب صاحب کو لکھیے کہ آپ پانچ مضامین پانچ مجموعوں کے لیے لکھ کر بھیج دیں، میں بھی ان سے کہوں گا۔ والسلام

مختار الدین احمد

مکتوب: ۳۰

باسمہ

۱۳ مئی ۲۰۰۰ء

مکرمی سید رفیع الدین ہاشمی صاحب! السلام علیکم۔

آپ نے کئی ماہ پہلے لکھا تھا کہ متعدد مرحوم اہل قلم پر آپ یادگار نامے مرتب کر رہے ہیں۔ لطفاً فرمائیے کہ فی الحال کن اساطین ادب پر مجموعے مرتب ہو رہے ہیں؟ پہلے کن حضرات کی یاد میں یہ تذکاری کتابیں شائع ہو رہی ہیں اور کب تک؟

۲۔ عرصہ ہوا جرنل ۱۱۶ اور تحقیق کے شمارے موصول نہیں ہوئے۔

۳۔ اطلاع ملی ہے کہ آپ نے ڈاکٹر سید عبدالقدوم مرحوم کی یاد میں ”اورینٹل کالج میگزین“ کا کوئی خاص شمارہ شائع کیا ہے، اس میں ڈاکٹر نذیر احمد صاحب کا ایک مضمون چھپا ہے جس میں ان کا ایک طویل فارسی خط اردو ترجمے کے ساتھ چھپا ہے۔ اس کی انھیں ضرورت ہے، براہ کرم یہ شمارہ بھیجا دیجیے۔ یہ ممکن نہ تو اس مضمون کی زیر کس کا پی عنایت کیجیے۔ اگر براہ راست بھیجنے میں تاخیر کا خدشہ ہو تو اگر جناب محمد عالم مختار حق صاحب آپ سے ملیں تو انھیں دے دیجیے وہ جلد بھیجا دیں گے۔ امید ہے [آپ مع الخیر ہوں گے۔ والسلام

مختار الدین احمد

مکتوب: ۳۱

باسمہ

۳۱ جولائی ۲۰۰۰ء

مکرمی ڈاکٹر رفیع الدین ہاشمی! السلام علیکم۔

آپ کے ۱۸/۱۹ جولائی کے خطوط ملے، بہت مصروف ہوں اور بہت سے کام ادھورے پڑے ہوئے ہیں لیکن

تحقیق، جام شورو، شمارہ ۲۰/۲۰۰۲ء

آپ حافظ محمود شیرانی پر یادگار نامہ نکالیں اور میں اس میں شرکت نہ کروں، یہ کیسے ہو سکتا ہے؟ ان کی دل چسپی کے علمی موضوعات کا خیال رکھ کر مختصری تحریر ہی لیکن ضرور سمجھوں [گا] اور ان شاء اللہ مقرر وقت کے اندر تاکہ آپ کو زحمت نہ ہو۔

لیکن بھائی آپ لوگ آف پرنس نہیں دیتے یہ بڑا غضب کرتے ہیں۔ جو طلب کرے، اس کے لیے ضرورتاً کرائیے۔ آسان شکل یہ ہے کہ اس کا مضمون طاق صفحات ۹، ۱۷، ۳۳، ۳۹، وغیرہ سے شروع کرائیے، آخر صفحہ پر اگر ضرورت پڑے تو ایک صفحے کا اشتہار اور نیشنل کالج کا یا اس کی یاپونی ورثی کی مطبوعات کا دے دیجیے۔ یعنی اگر مضمون صفحہ ۱۵ پر ختم ہوتا ہو تو صفحہ ۱۶ پر نیا مضمون شروع نہ کرائیے، سادہ نہ رکھیں تو اشتہار دے دیں۔ یہ بعد کی منزل پہلے تو کتابت مکمل کرائیجیے، پھر ترتیب کے وقت اس بات کا لحاظ کرنا ہے اور مطبع کو بیس پچیس کا غنڈ فاضل دینا ہے کہ ان صفحات کے اتنے فرے فاضل چھیں گے۔ یہ ناممکن نہیں، صرف توجہ کی ضرورت ہے۔ ڈاکٹر اورنگ زیب صاحب کا مرسلہ ”سید عبداللہ نمبر“ پیر زادہ اقبال احمد فاروقی صاحب کی وساطت اور مولانا محمد عالم مختار حق کی توجہ سے مل گیا تھا اور یاد آتا ہے کہ میں نے رسید بھیج دی تھی۔

عبادت بریلوی اور سید عبداللہ مرحومین پر خصوصی شمارے کن حضرات کی ادارت میں مرتب ہو رہے ہیں، اطلاع دیجیے گا۔ ڈاکٹر افتخار صدیقی کے ایک وفات کی خبر سے صدمہ ہوا، ان کی تو شاید عمر بھی زیادہ نہ ہوگی، اللہ مغفرت فرمائے۔ آپ کے یہاں کے اخبارات یہاں نہیں آتے، آپ نہ لکھتے تو بہت دن تک خبر نہ ہوتی۔ نیو یارک سے ایک دوست کبھی کبھی ”جنگ“ کے ادبی ضمیمے ہوائی ڈاک سے بھیج دیتے ہیں۔ اس زمانے میں وہ عمرے کو گئے تھے اس لیے پاکستانی اور امریکہ کے اردو اخبارات کے تراشے وہ نہ بھیج سکے۔

”جگہ تحقیق“ کا تازہ شمارہ ملا، خوب مرتب ہوا اور خوب چھپا ہے۔ کئی مضامین قابل مطالعہ ہیں۔ مولانا محمد مختار حق صاحب نے اس کے ساتھ ”توضیحات“ اور ”جہات“ بھی بھیج دی ہیں اور طالب علموں کا ایک رسالہ بھی، بہت شکر گزار ہوں۔ ”جہات“ کے اکثر موضوعات میری دل چسپی کے ہیں انھیں آج دوپہر میں پڑھ گیا۔ زاہد منیر عامر صاحب کو اس کی اطلاع دے دیجیے کہ ان کی کتاب مل گئی، میرا شکر یہ بھی ان تک پہنچا دیجیے۔ وہ ظفر علی خاں کے خطوط شائع کرنا چاہتے [تھے]۔ معلوم نہیں شائع ہوئے یا نہیں؟ ان کی موجودہ کتاب سے ان کی تصنیف ”میر سوز: سوانح اور شخصیت“ کا پتا چلا۔ یہ اگر چھپ گئی ہو تو ریاض خیر آبادی ۱۸ کا یہ مصرع پڑھنے کو دل چاہتا ہے:

وہ الگ باندھ کے رکھا ہے جو مال اچھا ہے

(آنکھیں دکھلاتے ہو جو بن تو دکھاؤ صاحب! وہ الگ باندھ کے رکھا ہے جو مال اچھا ہے)

امید [ہے] آپ بہ خیر ہوں گے۔ والسلام

مختار الدین احمد

مکتوب ۳۲

باسمہ

۵/دسمبر ۲۰۰۰ء

مجی سید رفیع الدین ہاشمی! السلام علیکم۔

مکرمت نامہ مورخہ ۹ اکتوبر ملا تھا پھر ڈاکٹر تحسین فراتی [کے] ذریعہ [ذریعے] آپ کے خطوط مورخہ

۱۳ اکتوبر اور ۱۵ نومبر موصول ہوئے، یاد فرمائی [کے] لیے ممنون ہوں اور تاخیر سے جواب کے لیے عفو خواہ۔

تحقیق، جام شور، شمارہ: ۲۰/۲۰۱۲ء

شیرانی اور صدیقی کے [کی] ان کتابوں کے لیے ضرور لکھوں گا جو آپ ان مرحومین کی یاد میں مرتب کر رہے ہیں۔ دوسرے مجموعوں کے لیے بھی کچھ نہ کچھ بیجنے کی کوشش کروں گا لیکن اولیت آپ کے زیر ترتیب مجموعوں کو دوں گا۔ موضوعات کا انتخاب کر رہا ہوں اور خطوط کے ذخیرے بھی دیکھ رہا ہوں بہر حال جلد ہی کچھ بیجوں گا ان شاء اللہ۔ ان دو مجموعوں کے لیے مضامین یا خطوط کا انتخاب اگر طویل ہو جائے جیسے بیس بچپس صفحے تو آپ کے لیے نامناسب تو نہ ہوگا؟ آپ نجم الاسلام صاحب ۱۹ کی طرح آف پرنس مہیا کریں گے، اس اطلاع سے خوشی ہوئی۔ دوسرے مجامع کے مرتبین کون اصحاب ہیں؟ لکھیے گا۔ پروفیسر سید محمد سلیم کی رحلت کی خبر سن کر بہت افسوس ہوا۔ کیا وہ شکار پور میں مقیم تھے؟ میں جب ان سے واقف ہوا تو وہ اچھرہ، لاہور میں قیام پذیر تھے۔ خدا ان کی مغفرت فرمائے اور ان کی تربت ٹھنڈی رکھے۔ جی ہاں! ان کے دو ایک خط ہیں مجموعے کے لیے بھیج دوں گا۔ لاہور کے اخباروں یا رسائل میں ان کے بارے میں کچھ چھپا ہو تو اس کی عکسی نقل بھیج دیجیے۔

سید یوسف الدین احمد پٹی پرمیر مضمون آپ نے پڑھا یا؟ ستمبر کے ”قومی زبان“ میں دو پٹی برادران پر میری تحریر نظر سے گزری ہوگی۔ ”خدا بخش جرنل“ میں لکھیں گے تو مکتوبات محفوظ الٹ بھی دیکھیے اور ان کے اسقام سے مطلع فرمائیے۔

مسعود عالم ندوی مرحوم پر آپ کا مضمون کہاں اور کب چھپا ہے؟ بھائیوں کی طرح محبت کرتے تھے مجھ سے۔ جس زمانے میں وہ خدا بخش لاہور پری میں فہرست نگار تھے۔ تقریباً روزانہ ملاقات ہوتی تھی۔ ۱۹۳۳ء میں علی گڑھ آنے لگا تو نواب صدر یار جنگ کے نام انھوں نے ایک تعارفی خط لکھ کر دیا۔ اس کی نقل کہیں ہوگی، آپ کو بھیج دوں گا۔ ”ارمغان شیران“ اور ”سرمایہ افتخار“ دونوں اچھے نام ہیں۔

ڈاکٹر تحسین فراتی ہندستان آئے، آٹھ دن رہ کر چلے گئے، افسوس کہ ان سے ملاقات نہ ہو سکی۔ میں دہلی نہ پہنچ سکا اور وہ علی گڑھ نہ آسکے۔ وہ مجھ سے کچھ ناراض ہوں گے، خیال تھا کہ ان سے مل کر انھیں منالوں گا۔ سید عین الرحمن صاحب بھی ناخوش ہیں، جو کچھ میں نے فراتی صاحب کو لکھا تھا، اسی قسم کی باتیں سید صاحب کو لکھی تھیں۔ کل کبیر احمد جاسی صاحب ملنے آئے تو ان کے ہاتھ میں سید صاحب کی غالب پر ایک تازہ کتاب تھی، ان کے علاوہ انھوں نے دو نسخے دو اور صاحبوں کے لیے بھیجے تھے، میرے لیے کوئی نسخہ نہ تھا۔

اسلوب صاحب بہ خیر ہیں۔ ”نقد و نظر“ کا موجودہ شمارہ کچھ تاخیر سے چھپا ہے، آپ کو بھیجا جا رہا ہے۔ مولانا محمد عالم مختار صاحب سے ملاقات ہو جائے تو ان سے کہیے بہت دنوں سے ان کا کوئی خط نہیں آیا ہے وہ توجہ فرمائیں۔ ”اورینٹل کالج میگزین“ اور ”تحقیق“ کب تک شائع ہو رہا ہے [رہے ہیں] اس [ان] کے مرتبین کون ہیں؟ ڈاکٹر ذوالفقار حسین صاحب [غلام حسین ذوالفقار] کو بہ وقت ملاقات سلام کہیے۔ پیرزادہ اقبال احمد فاروقی صاحب تو حرمین شریفین میں ہوں گے، کب تک واپس آئیں گے؟ اگر محمد عالم مختار حق صاحب کو آپ ٹیلی فون کر سکتے تو یہ اطلاع ضرور دے دیجیے کہ مصروفیات کی وجہ سے اب تک حکیم محمد موسیٰ صاحب ۲۰ روپے کوئی مضمون نہ بھیج سکا اور پرچہ پریس چلا گیا۔ ایک مختصر سی تحریر بیجوں کا خصوصی شمارے میں شامل کر لیں۔ پیرزادہ صاحب تو لاہور سے باہر ہیں، مضمون محمد عالم صاحب کو بھیج دوں گا۔

کیا ڈاکٹر صاحب کے خط [خطوط] کی جلد چہارم آپ کو ملی؟ تیسری جلد میں نے بھیجی تھی یا آپ کو یا تحسین فراتی صاحب کو کہ وہ سارے خطوط مولانا عبد الماجد ربابادی کے نام تھے، جن سے وہ خاص عقیدت رکھتے ہیں۔

محمد کاظم صاحب (انجینئر) ۱۲۱ لاہور میں رہتے تھے، شیخ منظور الہی کے یہاں ایک دعوت میں ان سے ملاقات ہوئی تھی۔ معلوم ہوا علی گڑھ کے تعلیم یافتہ ہیں اور میرے معاصر۔ وہ طالب علمی کے زمانے میں امیر نشاں کوٹھی میں رہتے تھے، جس کے قریب میں نے اپنا مکان ناظمہ منزل بنا لیا ہے۔ خط لکھنے میں پابند تھے۔ ایک خط میں انھوں نے لکھا تھا کہ وہ لاہور سے کچھ دور وہ [کنڈا] اپنی کوٹھی بنا رہے ہیں۔ پھر ان کا کوئی خط نہیں آیا۔ شیخ صاحب نے اطلاع دی کہ ان کی بیگم وفات پا گئیں ہیں، میں نے لاہور کے پتے پر تعزیت کا انھیں خط لکھ دیا تھا، جواب نہیں آیا، ان کا پتا معلوم ہو سکے تو لکھیے گا۔

منیر الدین احمد (جرمنی) کی ”حدیث یاران“ (خطوط بہ نام ہمدانی) کہاں اور کس ادارے سے چھپی ہے؟ میں سمجھتا تھا پاکستان سے شائع ہوئی ہے لیکن شیخ منظور الہی صاحب [نے] استدلالاً لکھا ہے کہ دہلی سے شائع ہوئی ہے۔ علی گڑھ، دہلی میں بہت تلاش کیا کتاب نہیں ملی۔ اگر آپ کی نظر سے یہ کتاب نگزری ہو تو کسی سے پوچھ کر مقام و سال اشاعت لکھیے۔“ کتاب نما“ میں بھی اس کا ذکر نہیں ملا۔

”ستارہ“ کیا اب بھی شائع ہو رہا ہے؟ بہت دنوں سے نہیں آیا۔ اب اس کے مہتمم کون ہیں؟ اس کے ایک مضمون نگار پروفیسر محمد عمر حیات خان غوری ہیں۔ کیا آپ ان سے واقف ہیں؟ اس کے نام کے ایک صاحب ۱۹۳۷ء میں بی اے [میں] میرے ہم درس تھے، میرا خیال ہے یہ وہی ہیں۔ ان کا پتا معلوم ہو تو لکھیے گا۔ والسلام

مختار الدین احمد

[پس نوشت]: اس طویل خط سے کچھ تو میری کوتاہ قلبی کی تلافی ہوگئی ہوگی۔ مولانا مہر کے پچیس تیس یا اس سے کچھ زائد خطوط میرے اور ہندوستانی احباب کے نام میرے پاس محفوظ ہیں، آپ لوگوں کے زیر ترتیب کسی مجموعے میں آجائیں تو اطلاع دیجیے۔ کس مجموعے میں مناسب رہیں گے؟ شرط یہی ہے کہ کچھ آف پرنٹس آپ مہیا کریں گے اور کچھ کے کاغذ وغیرہ کے دام میں ادا کر دوں گا۔ امید [ہے] آپ بخیر ہوں گے۔ رفقاءے شجرہ کو سلام کہیے۔

مکتوب ۳۳

باسمہ

۲۸ دسمبر ۲۰۰۰ء

محبی! السلام علیکم۔

آج ہمارے ہاں عید ہے، آپ کے یہاں شاید کل ہوگئی ہوگی، تہنیت قبول فرمائیے۔ ایک خط لکھ کر مضامین بھیجئے گا وعدہ کر چکا ہوں۔ شیرانی نمبر کے لیے مضمون ایک ہفتے میں بھیج دوں گا۔ پندرہ بیس صفحات کا ہوگا۔ بہت زیادہ دیر تو نہیں ہوگی؟ کچھ نکس بھی بھیج رہا ہوں تحریروں کے، یہ ضرور شائع ہوں۔ دوسرا مضمون بھی جلد ہی بھیجوں گا اختصار صدیقی مرحوم والے مجموعے کے لیے۔ امید [ہے] آپ بخیر ہوں گے۔ والسلام

مختار الدین احمد

مکتوب: ۳۴

باسمہ

۱۳ جنوری ۲۰۰۱ء

محی ذاکر ہاشمی صاحب! السلام علیکم۔

مضمون بھیجنے کی فرمائش اس ہفتہ [متفق] پوری نہیں کر سکا، معذرت خواہ ہوں۔ اگر آپ اخبارات پڑھتے ہوں یا ریڈیو سنتے ہوں تو آپ کو معلوم ہوگا کہ یہ ہفتہ بلکہ عشرہ پنجاب، دہلی اور مغربی یوپی کے لیے بڑا سخت گزرا۔ یہ پورا علاقہ سخت کبر اور ٹھنڈکی لپیٹ میں ہے۔ بجلی بھی غائب ہوتی رہتی ہے۔ لاہور کا حال بھی کم و بیش یہی ہوگا۔ بہر حال کچھ اور مہلت دے دیجیے، سردی کی لپیٹ سے نکل جاؤں تو مضمون مکمل کر کے بھیج دوں۔ آپ کے احباب یہاں بہ خیر ہیں۔ رفقائے شعبہ کو سلام کہیے اور سال نو کی مبارک آپ کو بھی اور انھیں بھی۔ والسلام

مختار الدین احمد

مکتوب: ۳۵

باسمہ

۱۳ فروری ۲۰۰۱ء

مکزی ذاکر رفیع الدین ہاشمی صاحب! السلام علیکم۔

مؤرخہ ۳۰ جنوری دوسرے روز فروری ابھی موصول ہوا۔ آپ کے خط آجانے سے بڑا فائدہ یہ ہوا کہ ارمغان شیرانی کے لیے جو زیر تحریر مضمون ایک جگہ پر رک گیا تھا اور آرامِ ظلی نے یہ بہانہ سوچ لیا تھا کہ اب تو دیر ہوگئی ہے اور آپ نے مضامین مرتب کر کے پریس کو بھیج دیے ہوں گے، اب دو چار دن کے بعد اسے پھر ہاتھ میں لیا گیا اور مضمون مکمل کر کے آپ کو بھیج دوں گا۔ شیرانی مرحوم کی مناسبت سے اس مضمون کے ساتھ پان سات یا آٹھ دن تحریروں کے نکلے شائع ہونے ہیں، ان کے لیے تیار رہیے۔ اگر ان کے بلاکس بنا کر چھاپیں تو کیا کہنا، یہ ممکن نہ ہو اور اخراجات بڑھ رہے ہوں تو پھر ان عکوس کی معمولی طباعت پر اکتفا کریں۔

”ارمغان صدیقی“ کے لیے بھی کچھ سمجھیں گا، کچھ توقف کے بعد اور تحسین فراتی اور عالم گیر صاحبان کے زیر ترتیب ”ارمغان سید عبداللہ“ کے لیے بھی ان شاء اللہ کچھ نہ کچھ ضرور سمجھیں گا۔ ”خطوط مودودی“ کے نئے ایڈیشن کا انتظار ہے گا۔ مسعود عالم مرحوم کے خط کی نقل سمجھیں گا۔ اسلوب صاحب کو اطلاع دوں گا کہ ”نقد و نظر“ کا حالیہ شمارہ آپ لوگوں کو نہیں پہنچا۔ انھوں نے سہیل احمد خاں صاحب ۱۲۲ ہی کو بھیجا ہوگا۔ ”انکار معلم“ کے سلیم نمبر کا انتظار ہے گا۔ حیرت ہے کہ ذاکر صاحب کے خط [خطوط] کی تیسری اور چوتھی جلد آپ کو کیوں نہیں پہنچی۔ اپنا ذخیرہ ایک بار اور ذرا دیکھ لیجیے، یہ جلدیں نہ ملی ہوں تو میں کتب خانہ خدا بخش سے منگوا کر بھیج دوں گا۔

رشید حسن خاں صاحب کو آپ کا خط بھیج رہا ہوں۔ فراتی صاحب، اورنگ زیب عالم گیر صاحب، عامر صاحب اور

شعبے کے دوسرے احباب کو میرا سلام پہنچائیے۔ امید ہے آپ بہ خیر ہوں گے۔ والسلام

مختار الدین احمد

مکرم بندہ ڈاکٹر رفیع الدین ہاشمی صاحب! السلام علیکم۔

موسیٰ علالت کا شکار ہو گیا ہوں، جس کی وجہ سے کام ٹک گیا ہے۔ مضمون جلد ہی مکمل کر کے بھیج دوں گا۔  
 ”تذکرہ معراج الخیال“ از عبرتی عظیم آبادی کی عکسی نقل مطلوب ہے۔ مولانا محمد عالم مختار حق صاحب کو اس کے عکس بنوانے میں زحمت ہو رہی ہے۔ یونیورسٹی کا کوئی استاد عکس طلب کرے تو ارباب حل و عقد جلد عکس کی اجازت دے دیتے ہیں۔ آپ وہاں موجود ہیں تو پھر تڑد کی کیا بات ہے۔ بہ راہ کرم لائبریری [لائبریرین] صاحب کو ایک درخواست اپنی طرف سے دے کر اجازت حاصل کر لیجیے اور جلد اس تذکرے کا عکس بنوادیتے اور مجھے نون کیجیے۔ عکس کی اجرت مولانا ادا کریں گے اور پیرزادہ صاحب اس کا پیکٹ بنا کر مجھے بھیج دیں گے۔ لیکن یہ اسی وقت کا جب آپ توجہ فرمائیں گے۔ نسخہ پنجاب یونیورسٹی کا عکس میرے پاس موجود ہے، یہ مشفق خواجہ صاحب کا عطیہ ہے لیکن یہ عکس بہت واضح نہیں، کس واسطے کہ خواجہ صاحب نے یہ ظاہر اپنے مملوکہ عکس سے اس کا عکس بنوایا ہے۔ آپ اصل نسخے سے زیر و کس کا پٹی بنوائیں گے تو عکس بہت واضح آئے گا۔

یہاں ۲۳ اور ۲۵ فروری کو شعبہ اُردو نے آل احمد سرور دروزہ قومی سبکی نار منعقد کیا تھا۔ سید حامد صاحب ۱۲۳ اور شمس الرحمن فاروقی صاحب ۱۲۴ نے خطبے پڑھے۔ ایک نے خطبہ صدارت اور دوسرے نے کلیدی خطبہ، دونوں خوب تھے۔ آپ کی سرور صاحب سے دل چسپی ہو تو میں بھیج دوں۔ دہلی، لکھنؤ اور بعض دوسرے مقامات سے مندوبین آئے تھے، ان کے مقالات ڈاکٹر اصغر عباس صاحب ۱۲۵ اور شعبہ اُردو مرتب کر کے شائع کرنے والے ہیں۔ رفقا نے شعبہ کو میرا سلام پہنچے، ڈاکٹر غلام حسین ڈوالفقار صاحب کو بھی کدوہ بہت یاد آتے ہیں۔ ایک مضمون علالت کے باوجود تمام ہوا، اب تمبھیس کی منزل میں ہے۔ والسلام

مخلص

شیخار الدین احمد

ہاشمی صاحب! سرور صاحب کے سلسلے کے دونوں کتابچے حسب فرمائش حاضر خدمت ہیں۔ تاخیر کی پاداش میں دو مزید کتابچے بھیج رہا ہوں اور غنوخواہ ہوں۔ اس امر سے آپ کو یہ تو اندازہ ہو ہی جائے گا کہ میں آپ کو اور آپ کی فرمائشوں کو بھولا نہیں ہوں۔ مضمون بھی جلد پہنچے گا ان شاء اللہ۔ طولی مضمون نام تمام چھوڑ کر ایک مختصر مضمون شروع کیا ہے، جلد ہی بھیجوں گا۔ جہاں آپ نے اتنے دن انتظار میں گزارے چند دن اور سہی۔



چاہتا ہوں کہ کوئی ایسی تحریر ہو جو یادگار نامہ شیرانی کے لائق ہو۔ پیرزادہ صاحب ۱۲۶ اور مولانا محمد عالم مختار حق صاحب سے آپ کی خیر و عافیت معلوم ہوتی رہتی ہے۔ والسلام

مختار الدین احمد

مکتوب: ۳۸

باسمہ

۶ اکتوبر ۲۰۰۱ء

بھائی! آپ سے بہت شرمندہ ہوں۔ بہت تاخیر ہوئی، تعمیل حکم میں۔ اب مضمون ایک جگہ آ کر رک گیا ہے، نہ قلم چلتا ہے نہ مضمون آگے بڑھتا ہے۔ ناچار آپ کے مدتوں زیر ترتیب مجموعوں کے لیے دو مضامین لکھے ہوئے، بہت صاف ستھری تحریر میں بھیج رہا ہوں۔ یہ دونوں غیر مطبوعہ ہیں، آپ یہ نہ سمجھیں کہ کسی رسالے میں یہ چھپ چکے ہیں۔ یہ دونوں مضامین نجم الاسلام مرحوم کے رسالہ ”تحقیق“ کے زیر ترتیب شمارے (۱۳) کے لیے لکھے تھے۔ انھوں نے کمپوز کرائے۔ دو بار پروف پڑھ کر آخری بار مجھے بھیجا تھا کہ ایک نظر میں بھی ڈال لوں کہ وہ جو ارحمت میں چلے گئے اور اب جیسا کہ وہاں سے ڈاکٹر غلام مصطفیٰ خاں صاحب قبلہ ۱۲۷، رفیق احمد خاں ۱۲۸ اور مشفق خواجہ کا اندازہ ہے، ”تحقیق“ کی اشاعت کی بالکل توقع نہیں۔ یہ مضامین ان کے شعبے یا تحقیق کے دفتر سے تول نہیں سکتے تھے۔ اتفاق سے پروف پڑھنے کے لیے مرحوم سے مجھے بھیج دیے تھے، اس لیے محفوظ رہ گئے۔ اس کا مسودہ بھی اب میرے پاس نہ تھا۔ بہر حال اب انھیں آپ بلا تکلف چھاپے۔ آپ کے کاتب کو مسودہ پڑھنے کی زحمت سے میں نے بچا دیا ہے۔ پھر بھی آپ پروف توجہ سے پڑھیں اور بعد کو مجھے بھی بھیج دیں۔ بہراہ کرام رسید کی دوسطیں فوراً بھیج دیں۔

زاہد میر عامر صاحب کی کتاب ”لمحے کی روشنی“ مل گئی ہے۔ ایک نسخہ کتب خانہ آزاد کو آج ہی بھیجی گئی [بھیجا گیا]۔

رفاقت علی شاہ صاحب کا رسالہ ”نواد“ ۱۲۹ ملا۔ اسلوب صاحب، عبدالحق صاحب اور خورشید صاحب [۱۳۰] کو ان کے نسخے دے دیے گئے۔ کل اسلوب صاحب آئے تھے، ”نقد و نظر“ کا نیا شمارہ چھپ گیا ہے، آپ کو آج انھوں نے بھیج دیا ہوگا۔

والسلام

مختار الدین احمد

ڈاکٹر رفیع الدین ہاشمی

اورینٹل کالج، لاہور

مکتوب: ۳۹

باسمہ

یکم نومبر ۲۰۰۱ء

مجی ڈاکٹر رفیع الدین ہاشمی صاحب! السلام علیکم۔

۸ اکتوبر کو ”منتخب القوانی“ از عشقی اور ”رسالہ قافیہ“ از جوش پر دو مضمون ہوائی رجسٹری سے پیرزادہ فاروقی

صاحب کو بھیجا تھا [بیچے تھے] اور ان سے درخواست کی تھی کہ یہ مضامین فوراً آپ کو بھیج دیے جائیں۔ آپ کے نام کے خط میں تصریح کر دی تھی کہ یہ دونوں مضامین آپ کے زیر ترتیب دونوں مجموعہ مضامین کے لیے ہے [ہیں] ایک شیرانی مرحوم کے مجموعے کے لیے لے لیجیے اور دوسرے مجموعے کے لیے۔

۲۲، ۲۳ دن گزرنے پر بھی آپ کی طرف سے نہ کوئی اطلاع ان مضامین کے ملنے کی آئی، نہ پیرزادہ صاحب کے خط میں ان کا کوئی ذکر ہے، اس لیے سخت تشویش ہے۔ میں نے لکھ دیا تھا کہ یہ دونوں مضامین غیر مطبوعہ ہیں۔ یہ نجم الاسلام صاحب کے رسالہ ”تحقیق“ کے آئندہ شمارے کے لیے لکھے اور کمپوز کیے گئے تھے۔ بقول ڈاکٹر غلام مصطفیٰ صاحب، اب فی الحال ”تحقیق“ کے شائع ہونے کا امکان نہیں۔ مشفق خواجہ صاحب نے کچھ مایوسی کا اظہار کیا ہے۔ ویسے بھی اب جب نجم الاسلام صاحب ہم میں موجود نہیں، یہ مضامین وہاں شائع کرانا نہیں چاہتا۔ وہ ہر بات کا خیال رکھتے تھے۔ بہ راہ کرم صورت حال سے مطلع فرمائیں اور اپنی خیر و عافیت بھی لکھیں۔ والسلام

مختار الدین احمد

مکتوب: ۳۰

باسمہ

عمان

۶ اگست ۲۰۰۲ء

مکرمی سید صاحب! السلام علیکم۔

میں ۳ مومستہ آل الست الفکر الاسلامی (سابقہ المجمع المسلمی لبحوث الصحاۃ الاسلامیہ) کے بارہویں اجلاس میں شرکت کے لیے ۳ اگست [کنڈا] کو عمان پہنچا اور ان شاء اللہ ۷ رکی شب کو دہلی کے لیے روانگی ہے۔ جسٹس جاوید اقبال اور ڈاکٹر ظفر الحق انصاری صاحب سے خوب ملاقاتیں ہو رہی ہیں۔

مجھے کچھ نہ معلوم ہو سکا کہ جو دو یادگار نامے آپ مرتب کر رہے تھے، وہ شائع ہوئے یا نہیں۔ آپ کے شعبے کے رسالے کے لیے جو آپ کی ادارت میں نکلنے والا تھا، ایک مضمون آپ کی فرمائش پر بھیج دیا تھا۔ رسالہ شائع ہوا یا نہیں؟ رسالے اور کتابیں اور مقالات برابر مل رہے ہیں، خطوط بھی۔ خط لکھیے اور کتب و رسائل بھی بھیج سکتے ہیں۔ ”اخبار اردو“ (اسلام آباد) ۱۳۱۱ھ ہندی سے ہر ماہ آ رہا ہے اور اس کا ایک ضخیم نمبر تو سادہ ڈاک سے آ گیا۔ ڈاکٹر حسین فراقی، عامر زاہد صاحب اور شعبے کے دوسرے احباب کو سلام کہیے۔ تا شیر مرحوم ۱۳۲۲ھ کی رپورٹ عرصہ ہوا بھیج دی تھی۔ امید ہے [آپ بہ خیر ہوں گے۔ والسلام

مختار الدین احمد

ڈاکٹر سید رفیع الدین ہاشمی

شعبہ اردو، اورینٹل کالج، لاہور

مکتوب ۲۱:

باسمہ

علی گڑھ

۳۰ اگست ۲۰۰۲ء

محی سید رفیع الدین ہاشمی صاحب! السلام علیکم۔

آپ نے تو آخری مضمون کی رسید بھی نہیں بھیجی۔ تڑدرد رہا کہ آپ کو ملا یا نہیں۔ اب ”باز یافت“ ۱۳۳ کے نسخے آئے تو معلوم ہوا مضمون مل گیا تھا۔ سبحان اللہ! کیسا باوقار علمی رسالہ آپ نے مرتب کیا ہے اور کیسا خوب صورت چھپوایا ہے کہ رشک آتا ہے۔ بہت اچھے اور مفید مضامین ہیں۔ تحسین صاحب اور آپ کے مضامین پہلے پڑھے، دونوں خوب ہیں۔ یاد آتا ہے کہ اس طرح کی کچھ نصاب کی کتابیں ڈاکٹر محمد اقبال اور نیشنل کالج لاہور ۱۳۴۲ء سے بھی لکھوائے گئے تھے [لکھوائی گئی تھیں] جو علامہ اقبال سے منسوب ہو گئے تھے [کذا]۔ لیٹر ۱۳۵ پر اکرام چغتائی صاحب ۱۳۶ء کا مضمون بہت کام کا ہے، ان سے لکھواتے رہیں۔ بہت اچھے تحقیقی مضامین لکھتے ہیں۔ احمد علی ۱۳۷ء کے ناول پر مضمون تو تیرے سے لکھا گیا ہے میں نے شوق سے پڑھا۔ دن کے کام اور اپنی روزانہ مصروفیات سے فارغ ہوا تو شب کو بستر پر لیٹ کر رشید حسن خاں صاحب کی تحریر پڑھنی شروع کی۔ بہت لطف آیا۔ آپ نے خوب کیا کہ اسے چھاپ دیا۔ کچھ نئی باتیں معلوم ہوئیں ان کے بارے میں۔ ۱۳۸ء آج کل طبیعت اُن کا کچھ ناساز ہے، اللہ انہیں جلد صحت بخشنے۔

آپ نے ”ارمغان شیرانی“ کیوں نہیں بھجوائی، جلد توجہ کیجیے۔ ”ارمغان افتخار احمد صدیقی“ کا کام کس منزل میں ہے؟ اس کے لیے حُب وعدہ کچھ بھیجوں گا اور دوسری یادگاری کتابوں کے لیے بھی کچھ لکھنے کی کوشش کروں گا، ان شاء اللہ۔ امید ہے [آپ بہ خیر ہوں گے۔ والسلام

خیر طلب

مختار الدین احمد

مکتوب ۲۲:

باسمہ

علی گڑھ

۱۸ اکتوبر ۲۰۰۳ء

ملکزی پروفیسر ہاشمی صاحب! السلام علیکم۔

مکتوب ۳۰ ستمبر ۱۸ اکتوبر کو ملا۔ ”رسالہ مکیہ“ کی عکسی نقل کے بارے میں فوراً ڈاکٹر صدیقی سے رابطہ پیدا کیا۔ معلوم ہوا لائبریرین تعاون کر رہے ہیں، پھر یاد دہانی میں نے کرائی۔ اب معلوم ہوا، مجھ سے نقل تیار ہو گئی ہے اور آپ کو بھیجی جا رہی ہے۔ مجھ یہ کام انجام پا گیا ہے۔ خدا کرے وہ کتاب جلد شائع ہو جائے۔ خوشی ہوئی کہ ریٹائرمنٹ کے بعد بھی آپ کا تعلق شعبہ اُردو سے قائم ہے اور آپ برابر وہاں جا کر لیکچر دے رہے ہیں۔ اپنے علمی کاموں سے مطلع کرتے رہیں اور مجھے منون کریں۔

”ارمغان شیرانی“ ملا لیکن بہت عرصے کے بعد۔ حسن ترتیب قابل تعریف ہے۔ ”بازیافت“ بھی مل گیا تھا، رسید فراقی صاحب کو بھیج دی تھی، اب آئندہ شمارہ یعنی ۳ تو بہت دنوں کے بعد شائع ہوگا۔ فراقی صاحب سے پوچھ کر لکھیے کہ نئے شمارے میں میرا کون سا مضمون چھیننے والا ہے۔ عنوان سے اطلاع دیں کہ میں کہیں اور نہ چھپواؤں۔ ”ارمغان افتخار احمد صدیقی“ کے لیے بھی غالباً میرا ایک مضمون آپ کے پاس ہے، کون سا مضمون ہے؟ یہ ارمغان جلد شائع کیجیے۔ ۱۳۹۹ء سوس سے ”اورینٹل کالج میگزین“ اور رسالہ ”تحقیق“ نہیں آیا؛ توجہ فرمائیے۔ رفقاء شعبہ کو سلام کیجیے۔ اپنے مضامین کے آف پرنٹس بھیج دیا کیجیے۔

خیر طلب

مفتی ارالدین احمد

مکتوب: ۳۳

باسمہ

علی گڑھ

۱۳ دسمبر ۲۰۰۳ء

محی رفیع الدین ہاشمی صاحب! السلام علیکم۔

ظفر صدیقی کے خطوط اگر آپ کو ملے تو آپ نے رسید بھیج کر مجھے شاد کام نہیں کیا۔ بہ ہر حال دوبارہ بھیج رہا ہوں۔ وعافیت لکھیے، ان کی اور مشفق خواہہ صاحب کی علالت کا حال سن کر ترزدہوا۔ مولا تعالیٰ میرے دونوں دوستوں کو صحت عاجلہ وکاملہ عطا فرمائے۔ دل چاہتا ہے کہ ظفر صدیقی کے خطوط کا ایک نسخہ ان تک پہنچ جائے، بھیج رہا ہوں۔

خط لکھتے رہیے اور اپنے علمی کوائف سے مطلع کرتے رہیے۔ جو یادگار نامہ آپ مرتب کر رہے ہیں، وہ کب تک زیور طبع سے آراستہ ہوگا؟ اُس کے لیے میرے کس موضوع [مضمون] کا آپ نے انتخاب کیا ہے؟ یاد آتا ہے، سید عبداللہ مرحوم کے خطوط میں نے آپ لوگوں کو بھیجے تھے، رسید نہیں آئی۔ عید اور نئے سال کی تہنیت قبول فرمائیے۔ والسلام

مفتی ارالدین احمد

مکتوب: ۳۳

باسمہ

۱۳ جولائی ۲۰۰۴ء

ہاشمی صاحب مکرم! السلام علیکم۔

”دریافت“ [بازیافت] کا تازہ شمارہ تو اب تک نہیں آیا، لیکن آپ کا بھیجا ہوا تیرے کا آف پرنٹ مل گیا۔ اسے وصول کر کے اور اسے پڑھ کر مسرور ہوا اور آپ کا ممنون۔ اب ”دریافت“ [بازیافت] آئے تو معلوم ہو کہ آپ لوگوں کے کیا کیا مضامین اس میں شائع ہوئے؟ میں نے عرصہ ہوا ڈاکٹر سید عبداللہ مرحوم کے کچھ خطوط اور ان پر نوٹ تحریر کر کے آپ کو یا حسین فراقی صاحب کو بھیجا تھا [بھیجے تھے]، شعبے سے شائع ہونے والے [والی] کسی یادگاری کتاب کے لیے، کچھ معلوم نہ ہوا، وہ

تحقیق، جام شورو، شمارہ: ۲۰۳/۲۰۱۲ء

یادگاری کتاب چھپی یا نہیں؟ اگر نہیں چھپی تو میرا وہ مضمون اب کس کے پاس ہے؟ کتاب نہ چھپ رہی ہو تو ”بازیافت“ میں چھپوا دیجیے۔ ”تحقیق“ اور ”اورینٹل کالج میگزین“ سال ڈیڑھ سال سے نہیں آیا [آئے]۔ شعبہ اُردو سے اورنگ زیب صاحب، عامر صاحب یا کسی مستعد آدمی کو متوجہ کیجیے۔ اسلوب صاحب بدخیر ہیں، ابھی وہ اٹھ کر میرے پاس سے گئے ہیں۔ والسلام

مختار الدین احمد

مکتوب: ۴۵

باسمہ

علی گڑھ

۲۲ دسمبر ۲۰۰۲ء

محی ڈاکٹر رفیع الدین ہاشمی صاحب! السلام علیکم۔

دو پہر کی ڈاک سے آپ کی مرسلہ کتاب ”سلام و پیام“ (حصہ دوم) ۱۴۰ موصول ہوئی۔ اس کے ساتھ آپ کے اور محمد ایوب صاحب ۱۴۱ کے مضامین کے آف پرنٹس (بقول داؤد رہبر صاحب ”چانچے“) ملے۔ ایک کمی رہ گئی کہ آپ کا کوئی گرامی نامہ اس پارسل میں نہ تھا۔ محمد ایوب صاحب کا پورا نام کیا ہے؟ کیا یہ اورینٹل کالج میں ہیں؟ دونوں مضامین آج رات کو اطمینان سے پڑھوں گا۔ دونوں مضامین ”جگہ سخن“ ۱۴۲ میں چھپے ہیں، یہ سہ ماہی رسالہ ہے یا شش ماہی؟ آپ نے کبھی یہ رسالہ نہیں بھجوایا، دو ایک شمارے اب بھیج دیجیے۔

”بازیافت“ کا تازہ شمارہ مہینوں کے انتظار کے بعد آیا۔ کیا اچھا، باوقار علمی رسالہ آپ نے شائع کرنا شروع کیا ہے، خوشی ہے کہ ڈاکٹر حسین فراقی بھی اس کی طرف متوجہ ہیں اور برابر اس کی ترقی کے لیے کوشش کر رہے ہیں۔ صفحات میں اضافہ بھی خوش آئند ہے۔ بس ذرا دیر میں شائع ہوتا ہے۔ یہ رسالہ اگر شش ماہی ہے تو پابندی سے ہر چھ [بچھے] ماہ میں شائع ہوا کرے، تو خوب ہو۔ متعدد نسخے آئے تھے اور سب تقسیم کر دیے گئے۔ فراقی صاحب اور مہتمم صاحب کو رسید بھیج دی گئی تھی، کچھ باتیں پوچھی تھیں، جواب نہ آیا۔ میں اب آپ سے پوچھتا ہوں اور آپ ہی جواب مرحمت فرمائیں۔ ”بازیافت“ کا اگلا شمارہ کب تک شائع ہوگا؟ ”اورینٹل کالج میگزین“ اور ”تحقیق“ کے بارے میں بھی میرا یہی سوال ہے۔ جانتا ہوں کہ اب آپ کا بہ راہ راست ان رسالوں سے تعلق نہیں ہے لیکن آپ دریافت کر کے صحیح اطلاع دے سکتے ہیں۔

اورینٹل کالج کے مرحوم اساتذہ پر آپ اصحاب جو خاص شمارے شائع کرنے والے تھے، ان کا کام کس منزل میں ہے؟ ایک مجموعہ مضامین ایک استاد پر آپ مرتب کر رہے تھے، اس کی اشاعت میں کیا تاخیر ہے؟ مجھے یاد آتا ہے میرے کم از کم دو مضمون آپ کے پاس ہیں، عرض و توانی ان کا موضوع ہے۔ آپ اپنے مجموعے میں میرا کون سا مضمون شامل کر رہے ہیں؟ لکھیے تاکہ وہ مضمون میں کہیں اور شائع نہ کروں۔ دوسرا مضمون ”بازیافت“ کو دے دیجیے لیکن فراقی صاحب سے بات کر لیجیے۔ دیر ہو تو میں یہاں کسی رسالے کو دے دوں، جو بہت دنوں سے مضمون کا تقاضا کر رہے ہیں۔ یہ آپ کو لکھ چکا ہوں کہ یہ دونوں مضامین ڈاکٹر نجم الاسلام مرحوم ”تحقیق“ کے اگلے شمارے میں شائع کرنے والے تھے۔ انہی نے دونوں کی کمپیوٹر سے

کتابت کرائی تھی، پروف پڑھا تھا اور آخری پروف مجھے بھیجا تھا کہ انھیں پیام اجل آپہنچا اور تحقیق کی اشاعت ملتوی ہوگئی۔ بہر حال اس بارے میں آپ کی اطلاعات کا منتظر ہوں گا۔ ۱۳۳۱

کالج کے اور لاہور کے تازہ ادبی کوائف سے مطلع کیجئے۔ میرے ذوق کی اچھی کتابیں شائع ہوئی ہوں تو مطلع فرمائیے۔ آپ کو کسی ہندستان میں چھپی ہوئی کتاب کی ضرورت ہو اور وہاں نہ ملے تو بے تکلف مجھے لکھیے۔ آپ کے شعبے کے رفقا آج کل کیا کر رہے ہیں؟ کیا لکھ رہے ہیں؟ ”مخزن“ ۱۳۳۱ کا تازہ شمارہ پچھلے ماہ آیا تھا اب تو وہ چھ [تھے] ماہ کے بعد ہی شائع ہو گا۔ محبی ڈاکٹر وحید قریشی صاحب کی خیر و عافیت سے مطلع کیجئے گا۔ کہیں کسی جلسے، دعوت میں جمعہ بلوچ صاحب ۱۳۵، اور نگ زیب عالم گیر صاحب، عامر صاحب، رفاقت علی شاہ صاحب سے ملاقات ہو تو انھیں میرا سلام کہیے۔

یہاں سخت ٹھنڈک پڑ رہی ہے، آج دن بھر سورج نہیں نکلا، لیکن لاہور میں ٹھنڈک یہاں سے کم کیا ہوگی۔ یہاں رات کے دس بجے ہیں۔ کمرے کے اندر درجہ حرارت ۱۸ ڈگری ہے۔ ایوان غالب، دہلی میں ”مرثیہ نگاری عہد غالب میں“ کے موضوع پر سرد روزہ کسی نار منفقہ ہو رہا ہے، آج اس کا افتتاح تھا، آج ہی غالب ایوارڈ تقسیم ہوئے ہوں گے۔ کل پرسوں مقالات پڑھے جائیں گے۔ ڈاکٹر نذیر احمد صاحب کی ہمت کو آفریں ہے کہ اس ٹھنڈک میں وہ دہلی گئے ہوتے ہیں۔ اصرار کر کے مجھے بھی لے جانا چاہتے تھے، میں نے معذرت کی۔ پاکستان کے متعدد اصحاب مدعو تھے، معلوم نہیں لاہور سے کون اصحاب آئے، وہاں جاتا تو ملاقات کر کے مسرت حاصل کرتا۔

جاوید ظفیر صاحب ۱۳۶ کا خط آیا تھا، وہ نومبر میں ”نقوش“ کا ایک خصوصی نمبر بھیجنے والے تھے، اب تو دسمبر اختتام پر ہے۔ سید معین الرحمن صاحب کا کیا حال ہے؟ عرصے سے اُن کا خط نہیں آیا نہ اُن کے یہاں کی کوئی کتاب آئی۔ ان کے کالج کا رسالہ ۱۳۷ تو ان کے متقاعد ہونے کے بعد کوئی اور صاحب شائع کر رہے ہوں گے۔ میں نے کئی ماہ پہلے آپ کو اور دوسرے احباب کو نظیر صدیقی کے خطوط اور کچھ بکھرے خطوط کے نسخے بھجوائے تھے، رسید نہ آنے سے تردد ہے۔ امید [ہے] آپ بہ خیر و عافیت ہوں گے۔ والسلام

مختار الدین احمد

مکتوب: ۳۶

باسم

۱۲ مئی ۲۰۰۵ء

محپ گرامی رفیع الدین ہاشمی صاحب! السلام علیکم۔

مکتوب مورخہ ۱۳/۱۱/۱۳ اور مرسلہ پارسل مطبوعات کا کیم مئی کو موصول ہوا، ممنون ہوا۔ کبیر احمد جاسی کا قانون ان دنوں خراب ہے، اس لیے مرسلہ ”جلد سخن“ (لاہور)، جس میں ابن فرید پر ان کا مضمون چھپا ہے، جناب مہر الہی صاحب کے حوالے کیا ہے کہ وہ ان تک پہنچادیں۔ پرچہ بہت اچھا ہے لیکن اب تو اس کا دوسرا شمارہ کوئی ایک سال کے بعد ہی شائع ہوگا۔ ڈاکٹر ناظر حسن زیدی مرحوم ۱۳۸ پر آپ کا مضمون توجہ اور شوق سے پڑھا، آپ کے مضمون سے متعدد باتیں ان کے

بارے میں معلوم ہوئیں، جن سے میں پہلے واقف نہ تھا۔ اس طرح کے مضامین فرصت نکال کر لکھتے رہے۔ ”شجر ہای سایہ دار“ (۱۳۹) (سیدہ حمیرہ مودودی) ایک نشست میں پڑھ گیا۔ مولانا نے مرحوم اور ان کی بیگم صاحبہ کے بڑے دل چسپ حالات مصنفہ نے لکھے ہیں۔ مولانا کی والدہ کا ذکر بار بار پڑھنے کے لائق ہے۔

ہفت روزہ ”فرینڈز اسٹیشنل“ ۱۵۰ء آپ نے خوب بھیجا۔ مجھے اس رسالے کی اشاعت کی اطلاع مرحلہ وار سے ہوئی۔ مشفق خواجہ مرحوم و مغفور پر گوشہ میری خاص دل چسپی کا ہے۔ آپ کا ممنون ہوں کہ آپ نے یہ شمارہ بھجوادیا۔ آئندہ بھی ان پر جو کچھ چھپے، بھجوانے کی کوشش کریں۔ کیا کہوں، یقین نہیں آتا کہ خواجہ صاحب ہم میں نہیں رہے، جب لاہور، کراچی سے ڈاک آتی ہے تو آنکھیں ان کے ہاتھ کا لکھا ہوا لفافہ [لفافہ] تلاش کرتی ہیں، پھر دل یہ کہتا ہے کہ آج کی ڈاک سے نہیں توکل کی ڈاک میں ان کا خط ضرور ہوگا۔ آپ لوگ کہتے ہیں کہ مشفق خواجہ وفات پا گئے، اخبارات و رسائل میں بھی یہی پڑھتا ہوں، لیکن دل نہیں مانتا کہ ایسا ہنستا بولتا ہوا زندہ دل شخص جو زندگی اور حرکت سے معمور تھا، وفات پا گیا۔ مجھے بار بار خیال ہوتا ہے کہ آئندہ اپر کیا گز رہی ہوگی اور کس طرح وہ یہ صدمہ برداشت کر رہی ہوں گی۔ میں نے انھیں دو خط تعزیت کے لکھے۔ کراچی اڑ کر نہ آتا تو عبدالوہاب سلیم خان صاحب مقیم نیویارک سے آمد کی بہن کا ٹیلی فون نمبر منگوا یا (معلوم ہوا تھا وہ اپنے ناظم آباد والے اپنے [کذا] مکان میں نہیں، فی الحال اپنی بہن کے مکان پر عدت کے دن گزار رہی ہیں۔) فون نمبر آ گیا لیکن فون پر لٹن سے بات کرنے کی ہمت نہیں ہوئی۔ کیا کہتا اور کس طرح انھیں تسلی دیتا۔ مرحوم کے بارے میں اخبار کے تراشے طے، ممنون ہوا، آئندہ بھی خیال رکھیں۔ جگن ناتھ آزاد ۱۵۱ء، انور سدید اور سید معین الرحمن کے مضامین کی پانچ قطعیں بھی ملیں جو الحمد میں چھپی ہیں۔

”الحمرا“ ۱۵۳ء کا شمارہ اپریل ملا۔ ابتدائی دو ایک شمارے جعفر بلوچ صاحب نے بھجوائے تھے؛ پھر کوئی شمارہ دیکھنے میں نہ آیا۔ میں اس کا ہر شمارہ دیکھنا چاہتا ہوں۔ شاہد علی خاں صاحب ۱۵۴ء سے تعارف نہیں، اس لیے انھیں لکھنے میں تردد ہوا۔ حامد علی خاں مرحوم ۱۵۵ء کو میں کسی تکلف کے بغیر لکھ سکتا تھا، اس لیے کہ ان سے برادرانہ تعلقات تھے اور انھیں لکھنے کی بھی ضرورت نہ تھی وہ ”مخزن“ اور ”الحمرا“ کے سارے شمارے پابندی سے بھیجا کرتے تھے؛ میرے مضمون اور خط بھی شائع کرتے تھے۔ میں نے شاہد علی خاں صاحب کو پیغام بھیجا تھا کہ میرے پاس حامد علی خاں مرحوم کے متعدد خطوط ہیں، آپ ”الحمرا“ میں شائع کریں تو بھیج دوں۔ نہ جواب آیا نہ ”الحمرا“ پہنچا۔ یہ رسالوں کے ایڈیٹر [ایڈیٹر] صاحبان بھی کیا کریں، آپ کے یہاں ڈاک کے اخراجات اس قدر بڑھ گئے ہیں کہ رسالہ چھاپنا اور ڈاک سے بھیجنا دشوار ہو گیا ہے۔ کل کی ڈاک سے ”نقوش“ ۱۵۶ء کا افسانہ نمبر کوئی ایک ہزار صفحے کا موصول ہوا ہے۔ چار سو پے اس کی قیمت ہے اور کوئی ڈیڑھ سو پے ڈاک پر خرچ ہوئے ہیں۔ اس طرح اُردو رسالے کس طرح زندہ رہیں گے اور کب تک؟

آپ کے خط سے معلوم ہوا کہ میرے نام ڈاکٹر سید عبداللہ کے خطوط پر و فیتر حسین فراتی کے پاس محفوظ ہیں، جسے وہ ارمان سید عبداللہ میں شائع کرنا چاہتے ہیں۔ ۱۵۷ء ان کے تہران جانے کی اطلاع سے خوشی ہوئی، اللہ انھیں سلامت رکھے۔ شعبہ کا حال معلوم ہوا۔ تبسم کا عمیری صاحب ۱۵۸ء سے جاپان سے واپسی کے بعد ایوان غالب، دہلی میں کئی ماہ پہلے ملاقات ہوئی تھی۔ ایک جاپانی اُردو کے پروفیسر بھی ان کے ساتھ تھے۔ ان کی ”تاریخ ادب اُردو“ کے دیکھنے کا اشتیاق ہے۔ ان کے پاس ایک ہی نسخہ تھا جو انھوں نے ایوان غالب کے کتب خانے کو دے دیا، کبھی ملاقات ہو تو انھیں متوجہ کیجیے۔ میں اور نگ

زیب عالم گیر صاحب کے مضامین شوق اور توجہ سے پڑھتا ہوں۔ میرے دل میں ان کے لیے قدر و عزت ہے اور میں ان کی ترقی کے لیے دعا گو ہوں۔ متقاعد ہونے کے بعد آپ کو سکون سے کام کرنے کا بہت اہتمام موقع مل گیا ہے۔ اپنے ناتمام کاموں کو حتی الامکان مکمل کرنے کی کوشش کیجیے گا۔ مشفق خواجہ صاحب کے خطوط کی ترتیب کا کام شروع کرنے والا ہوں، جاوید اقبال صاحب کا دستخطی نسخہ ”زندہ رود“ کا مل گیا تھا۔ عبدالوہاب صاحب کو ٹیلی فون پر اطلاع کر دی تھی، ان کا مکہ مکرمہ سے خط آیا ہے، وہ بخیر رہے۔ میرے مرتب کردہ نظیر صدیقی کے خطوط ان کی بیگم نے اور مضامین کے ساتھ کتابی شکل میں شائع کر دیئے ہیں، آپ نے یہ مجموعہ دیکھا ہوگا۔ خط برابر لکھتے رہیے اور اپنی علمی کوششوں سے مجھے باخبر رکھیے۔ خیر طلب

مختار الدین احمد

مکتوب: ۳۷

باسم

۲۲ دسمبر ۲۰۰۶ء

برادر گرامی! السلام علیکم۔

بہت دنوں سے آپ کی خیر و عافیت معلوم نہیں ہوئی۔ میں دو تین ماہ علیل رہا، اس لیے آپ کی خدمت میں خیریت جوئی کا کوئی خط بھی نہیں لکھ سکا۔ اپنی خیر و عافیت اور اس زمانے میں جو کچھ آپ لکھتے رہے، اس سے مطلع کیجیے۔ مضامین کے اگر ممکن ہو تو آف پرنس یا عکسی نقلیں بھیجیے۔

آپ کے دوست تو ابھی ایران میں ہوں گے۔ ۱۵۹ ”باز یافت“ کا کوئی شمارہ غالباً سال دو سال سے شائع نہیں ہوا۔ ”اورینٹل کالج میگزین“ یا ”تحقیق“ بھی اس طرف نہیں آیا۔ آپ اورینٹل کالج میں تھے تو بھجوا یا کرتے تھے۔ اورینٹل کالج کے مرحوم اساتذہ پرنڈ کاری کتابیں چھاپنے کا سلسلہ غالباً جاری ہے، سنا تھا عبادت بریلوی صاحب پر اب ایک مجموعہ مضامین مرتب کیا جا رہا ہے۔ ایڈیٹر کون صاحب ہیں؟ ۱۶۰ میں عبادت صاحب کے کچھ خطوط اس مجموعے کے لیے بھیج سکتا ہوں؟ ایک آدھ مضمون بھی شاید بھیج سکوں۔ اپنی خیر و عافیت لکھیے۔ والسلام

مختار الدین احمد

مکتوب: ۳۸

باسم

۱۱ جولائی ۲۰۰۷ء

مکرمی جناب ڈاکٹر صاحب! السلام علیکم۔

مدت سے آپ کا کوئی خط نہیں آیا نہ آپ کے مضمون کا تراشہ موصول ہوا۔ مضامین تو آپ لکھ ہی رہے ہوں گے لیکن یہ نہ معلوم ہو سکا کن موضوعات پر اور کن رسالوں میں؟ اورینٹل کالج سے کوئی اچھی کتاب یا رسالے کا خاص نمبر چھاپا ہو تو اطلاع دیجیے کہ منگوانے کی کوشش کروں۔ کالج کا میگزین عرصے سے نہیں آیا۔

آپ کے دوست ایران ہی میں ہیں یا واپس آگئے؟ محبت گرامی ڈاکٹر وحید قریشی کیسے ہیں؟ ”مخزن“ کا تازہ شمارہ غالباً ابھی شائع نہیں ہوا اور نہ ضرور آتا۔ ڈاکٹر غلام حسین ذوالفقار بھی تو کوئی رسالہ نکال رہے ہیں، بزم اقبال سے؟ ۱۶۱ انتظار

تحقیق، جام شورو، شمارہ: ۲۰/۲۰۱۳ء



حسین صاحب ۱۲۲ کا اردو کالم کس اخبار میں چھپتا ہے؟ ۱۲۳۔ ”ڈان“ کا انگریزی کالم تو برابر پڑھتا ہوں۔ منتظر ہوں کہ آپ کہیں کوئی سفر کریں تو ہمیں ایک لہجہ سرفراز پڑھنے کو مل جائے۔ کیا اقبال کے نام سید صاحب کے خطوط کا کوئی مجموعہ چھپا ہے؟ یا غلام محمد صاحب نے ان کے ملفوظات شائع کیے ہیں؟ دیکھنے کی تمنا ہے، کہاں سے اور کیسے حاصل ہو؟ آج کل کس مہم میں مصروف ہیں؟ کچھ نہ کچھ تو ضرور کر رہے ہوں گے۔ کیا اب نئے انتظام کے تحت ”صحیفہ“ برابر شائع ہو رہا ہے؟ پہلا شمارہ رفاقت علی شاہ صاحب نے بچھوایا تھا، پھر کوئی شمارہ نہیں آیا۔ امید ہے آپ بہ خیر وعافیت ہوں گے۔ والسلام  
مخلص

مفتی الدین احمد

حواشی و تعلیقات:

۱۔ جنوبی ایشیا کی عظیم درس گاہ۔ پنجاب یونیورسٹی، لاہور کا پہلا باقاعدہ اور باضابطہ تعلیمی ادارہ۔ اگست ۱۸۷۰ء میں اورینٹل سکول کی حیثیت سے تدریسی کام شروع ہوا۔ مارچ ۱۸۷۲ء میں کالج کی جماعتوں کا آغاز ہوا۔ ڈاکٹر جی ڈبلیو ایٹرس ادارے کے پہلے پرنسپل تھے۔ آج کل اورینٹل کالج میں اردو، پنجابی، عربی، فارسی، کشمیری اور ہندی زبانوں میں ڈیپلوماسے ایچ ڈی تک کی تعلیم دی جاتی ہے۔

۲۔ شہرہ آفاق علمی و ادبی رسالے ”نقوش“ کے مدیر اور صاحب طرز خاک نگار محمد طفیل ۱۴ اگست ۱۹۲۳ء کو لاہور میں پیدا ہوئے۔ والد کا نام میاں عمر الدین تھا۔ وفات ۲ جولائی ۱۹۸۶ء کو اسلام آباد میں ہوئی۔ تصانیف میں ”جناب“، ”آپ“، ”صاحب“، ”مجھی“، ”مخدومی“، ”محترم“، ”مکرم“ اور ”معظم“ شامل ہیں۔

۳۔ علی گڑھ یونیورسٹی کے شعبہ اردو کے رسالے ”فکر و نظر“ کے چار خصوصی نمبر مختلف واقعوں سے علی گڑھ کے مشاہیر پر شائع ہوئے۔

۴۔ ۱۹۵۰ء میں صوبائی وزارتِ تعلیم پنجاب کے زیر اہتمام ”مجلس ترجمہ“ قائم ہوئی۔ ۱۹۵۸ء میں اسے مجلس ترقی ادب کا نام دیا گیا۔ اس کے پہلے ناظم سید امتیاز علی تاج مقرر ہوئے۔ ان کے بعد حمید احمد خاں، احمد ندیم قاسمی اور شہزاد احمد اس ادارے کے ڈائریکٹر (ناظم) رہے۔ سید عابد علی، نکلپ علی خاں فائق، وحید قریشی، ڈاکٹر گوہر نوشاہی اور دوسرے اکابر اس ادارے سے کسی نہ کسی طور وابستہ رہے۔ کلاسیکی ادب کی اشاعت میں اس ادارے نے بہت کام کیا ہے۔

۵۔ ”کلیاتِ مصحفی“ کی تدوین ڈاکٹر نور الحسن نقوی نے آٹھ جلدوں میں کی۔ یہ جلدیں مجلس ترقی ادب، لاہور سے شائع ہوئیں۔ پہلی جلد جون ۱۹۶۸ء میں اور چھٹی جلد ۱۹۹۲ء میں اشاعت پذیر ہوئی۔

۶۔ ڈاکٹر آرزو کے پیش نظر کلیاتِ مکاتیب اکبر الہ آبادی کی تدوین تھی۔ وہ زندگی بھر یہ آرزو بروئے کار لانے کے لیے سرگرم عمل رہے مگر افسوس کہ ان کے صحنِ حیات یہ کلیات شائع نہ ہو سکی [ہوں گا]۔ البتہ ”خطوطِ اکبر“ کے نام سے ایک مجموعہ انھوں نے اپنی ابتدائی ملازمت کے زمانے ۱۹۵۱ء میں مرتب کر کے شائع کیا تھا۔

۷۔ اردو تحقیق و تدوین کے ایک اہم ستون ۸ مئی ۱۸۹۶ء کو لاہور میں پیدا ہوئے۔ والد کا نام قاضی عبدالوحید تھا۔ ابتدا

تحقیق، جام شورو، شمارہ ۲۰/۲۰۱۲ء

میں مذہبی اور دینی تعلیم حاصل کی پھر رسمی تعلیم کی طرف آئے۔ میٹرک کا امتحان پرائیویٹ امیدوار کی حیثیت میں پاس کیا۔ پٹنہ کالج سے بی اے کیا، انگلستان کی کیمبرج یونیورسٹی سے معاشیات کی اعلیٰ تعلیم حاصل کی۔ ۲۵ جنوری ۱۹۸۵ء کو پٹنہ میں انتقال کیا۔ اہم تصانیف و تالیفات: دیوانِ جوش، دیوانِ رضا، قطعاتِ دلدار، تذکرہ ابن طوفان، عیارستان، اشتر و سوزن، غالب بحیثیت محقق، میر۔ ڈاکٹر ہاشمی کے بقول قاضی صاحب سے ان کی خط کتابت کبھی نہیں رہی۔

۸ نقاد اور شاعر۔ (پ: ۱۵ جولائی ۱۹۳۷ء) جامعہ ملیہ اسلامیہ دہلی کے شعبہ اُردو کے صدر رہے۔ ”نقدِ شعر“ اور ”شعریاتِ اقبال“ ان کی اہم کتابیں ہیں۔

۹ نام و محقق اور اُردو ادبیات کے استاد (۱۹۲۷ء-۱۹۷۸ء)۔ مسلم یونیورسٹی علی گڑھ کے شعبہ اُردو کے صدر اور کئی کتابوں کے مصنف اور مرتب۔

۱۰ معروف محقق اور اُردو ادبیات کے استاد (۱۹۲۷ء-۱۹۷۸ء)۔ علی گڑھ یونیورسٹی کے شعبہ اُردو کے صدر رہے۔ کئی کتابوں کے مولف اور مصنف۔

۱۱ محقق اور علی گڑھ مسلم یونیورسٹی میں اُردو ادبیات کے استاد اور صدر شعبہ۔ ۲ مئی ۱۹۳۳ء کو امر وہہ میں پیدا ہوئے۔ ابتدائی تعلیم امر وہہ سے حاصل کی۔ ایم اے انگریزی علی گڑھ مسلم یونیورسٹی، علی گڑھ سے اور ایم اے اُردو دہلی یونیورسٹی سے کیا۔ بعد ازاں دہلی یونیورسٹی سے پی ایچ ڈی اور مسلم یونیورسٹی، علی گڑھ سے ڈی لٹ کی ڈگریاں حاصل کیں۔ ملازمت کا آغاز فتح پوری مسلم ہائر سیکنڈری سکول، دہلی سے ہوا۔ بعد ازاں علی گڑھ مسلم یونیورسٹی میں لیکچرار، ریڈر اور پروفیسر کے منصب پر کام کیا۔ کئی کتابیں تصنیف و تالیف کیں۔ جن میں ”سرسید اور ہندوستانی مسلمان“، ”اقبال: فن اور فلسفہ“، ”غالب: حیات اور کارنامے“ کے علاوہ ”کلیاتِ مصحفی“ اور ”کلیاتِ جرأت“ کی تدوین شامل ہیں۔ ۲۰۰۵ء میں فوت ہو گئے۔

۱۲ اس سے مراد ”مجلہ تحقیق“ ہے جو پنجاب یونیورسٹی کے کلیہ علوم اسلامیہ و ادبیاتِ شرقیہ کا علمی ترجمان ہے۔ اس مجلے کا اجراء ۱۹۷۸ء میں ہوا۔ ڈاکٹر وحید قریشی مجلے کے بانی مدیر تھے۔ یہ مجلہ اب بھی شائع ہوتا ہے تاہم اس کے وقفہ اشاعت میں کمی بیشی ہوتی رہتی ہے۔ یہ وضاحت ضروری ہے کہ مختار الدین صاحب نے خطوں میں ”مجلہ تحقیق“ کو زیادہ تر ”تحقیق“ لکھا ہے۔

۱۳ اور نیشنل کالج، لاہور کا تحقیقی و تنقیدی جریدہ۔ اجراء ۱۹۲۵ء میں ہوا۔ ڈاکٹر مولوی محمد شفیع اس کے پہلے مدیر تھے۔ اوّل اؤل اس جریدے کا وقفہ اشاعت چار ماہ تھا یعنی سال میں اس کے تین شمارے شائع ہوتے تھے۔ مولوی محمد شفیع کے بعد شیخ محمد اقبال، برکت علی قریشی، ایم عباس شوستری، ڈاکٹر سید عبداللہ، ڈاکٹر محمد باقر، ڈاکٹر عبادت بریلوی، ڈاکٹر وحید قریشی، ڈاکٹر سید محمد اکرم، ڈاکٹر خولجہ محمد زکریا اور ڈاکٹر محمد اکرم چوہدری اس علمی جریدے کے مدیر رہے۔ موجودہ مدیر ڈاکٹر مظہر معین ہیں۔ اس جریدے نے عربی، فارسی، اُردو، پنجابی، سنسکرت اور ہندی ادب کے نادر شہ پاروں کو متعارف کرایا اور تحقیق کی روایت کو ثروت مند کرنے میں فعال کردار ادا کیا۔

۱۴ ڈاکٹر شہریار کا اصل نام کنورا اخلاق محمد خاں ہے۔ آپ ۱۶ جون ۱۹۳۶ء کو آنولہ ضلع بریلی میں پیدا ہوئے۔ ایم اے  
 ، پی ایچ ڈی کی تکمیل کے بعد ۱۹۶۶ء میں بہ طور لیکچرر تدریس سے وابستہ ہوئے۔ شعبہ اُردو علی گڑھ مسلم یونیورسٹی  
 میں پروفیسر اور صدر شعبہ رہے۔ تحقیق، تنقید، ترجمہ اور شاعری ان کے میدان ہیں۔ خاص طور پر شاعر کی حیثیت  
 سے زیادہ معروف ہیں۔ ان کے شعری مجموعوں میں ”اسمِ اعظم“، ”ساتواں در“ اور ”ہجر کے موسم“ شامل ہیں۔  
 ۱۵ مسلم یونیورسٹی، علی گڑھ کے شعبہ اُردو کا شش ماہی علمی وادبی مجلہ۔

۱۶ ”فکر و نظر“ کے خصوصی نمبر بہ عنوان: ناموران علی گڑھ جلد سوم کی طرف اشارہ ہے۔  
 ۱۷ معروف غالب شناس، ادیب اور گورنمنٹ کالج لاہور کے سابق صدر شعبہ اُردو۔ (۵ نومبر ۱۹۴۳ء بمخندہ پٹیالہ۔  
 ۱۵ اگست ۲۰۰۵ء لاہور) ۱۹۶۳ء میں کراچی یونیورسٹی سے ایم اے اُردو اور ۱۹۷۲ء میں سندھ یونیورسٹی، جام  
 شورو سے پی ایچ ڈی کی ڈگری حاصل کی۔ چند اہم کتابوں کے نام درج ذیل ہیں: ”اشاریہ غالب“، ”غالب اور  
 انقلاب ستاون“، ”تحقیق غالب“، ”غالب کا علمی سرمایہ“، ”نقوش غالب“، ”تحقیق نامہ غالب“، ”دیوان غالب“  
 (نسخہ خواجہ) اور ”باز یافت غالب“۔

۱۸ معروف صحافی، ادیب اور اقبال شناس۔ محمد عبداللہ قریشی کا سال ولادت ۱۹۰۵ء ہے۔ میٹرک کرنے کے بعد محکمہ  
 ریلوے میں ملازم ہو گئے۔ ۱۹۳۶ء میں اقبال کی انتخابی مہم میں بڑھ چڑھ کر اقبال کا ساتھ دیا۔ کشمیر کی تحریک  
 آزادی میں بھی جوش و جذبے کے ساتھ شریک رہے۔ ملازمت سے سبک دوشی کے بعد ”ادبی دنیا“، ”فنون“  
 اور ”المعارف“ کی ادارت سے وابستہ رہے۔ کئی کتابیں تصنیف کیں جن میں ”آئینہ اقبال“، ”مکاسب اقبال  
 بنام گرامی“، ”معاصرین: اقبال کی نظر میں“، ”روح مکاسب اقبال“، ”باقیات اقبال“ (بہ اشتراک)، ”حیات  
 اقبال کی گم شدہ کڑیاں“، ”تذکار اقبال“، ”مقالات اقبال“، ”اقبال بنام شاد“ اور ”حیات جاوداں“ شامل ہیں۔

۱۹ نامور محقق، نقاد اور اُردو، فارسی، تاریخ اور پنجابی کے اُستاد۔ اصل نام عبدالوہید ۱۴ فروری ۱۹۲۵ء کو اپنے نھنیاں  
 (میاں والی) میں پیدا ہوئے۔ ۱۹۳۶ء میں ایم اے فارسی، ۱۹۵۰ء میں ایم اے تاریخ، ۱۹۵۲ء میں پی ایچ ڈی فارسی  
 اور ۱۹۶۵ء میں ڈی لٹ اُردو کی ڈگریاں حاصل کیں۔ کئی کالجوں میں اُردو، تاریخ، فارسی اور پنجابی کی تدریس کے  
 فرائض انجام دیے۔ جامعہ پنجاب، لاہور میں پروفیسر، صدر شعبہ اُردو و پنجابی، غالب پروفیسر اور رینٹل کالج کے  
 پرنسپل اور ڈین فیکلٹی آف اسلامک اینڈ اورینٹل لرننگ رہے۔ متعدد اعزازات اور انعامات سے نوازے گئے۔ ۱۹۹۳ء  
 میں انھیں تمغائے حسن کارکردگی ملا۔ مقتدرہ قومی زبان، اسلام آباد سے بطور صدر نشین، بزم اقبال لاہور سے بطور  
 اعزازی معتمد اور اقبال اکادمی پاکستان، لاہور سے بطور ناظم وابستہ رہے۔ مغربی پاکستان اُردو اکیڈمی لاہور کے ناظم  
 اور قائد اعظم لائبریری لاہور کے علمی وادبی مجلے ”مخزن“ کے مدیر بھی رہے۔ ”اُردو نثر کے میلانات“، ”اقبال اور  
 پاکستانی قومیت“، ”اساسیات اقبال“، ”جدیدیت کی تلاش میں“، ”مقالات تحقیق“ اور ”پاکستان کی نظریاتی  
 بنیادیں“ جیسی وقیع اور شجیدہ تحقیقی و تنقیدی کتابوں کے علاوہ ”تقدیر جاں“ اور ”الواج“ کے نام سے اُن کے شعری  
 مجموعے بھی شائع ہو چکے ہیں۔ واضح رہے کہ محمد عبداللہ قریشی پر ڈاکٹر وحید قریشی نے کوئی مجموعہ شائع نہیں کیا تھا۔

ڈاکٹر وحید قریشی کی علمی و ادبی خدمات کو خراج تحسین پیش کرنے کے لیے ڈاکٹر رفیع الدین ہاشمی، ڈاکٹر تحسین فراق اور ڈاکٹر عارف نوشاہی کا مرتبہ ”ارمغانِ علمی“ ۱۹۹۸ء میں القمر انٹرنیٹ پر انٹرنز، لاہور کے زیر اہتمام شائع ہوا۔

اصل نام: عبدالحئی۔ ۱۹/۱۰/۱۹۳۵ء کو لاہور میں خواجہ عبدالوحید کے گھر پیدا ہوئے۔ ۱۳ سال کی عمر میں کراچی چلے گئے۔ ۱۹۵۸ء میں کراچی یونیورسٹی سے ایم اے اُردو کا امتحان پاس کیا۔ انجمن ترقی اُردو سے بہ طور اسٹنٹ سیکرٹری وابستہ ہوئے اور مولوی عبدالحق کے ساتھ ۱۹۷۳ء تک کام کیا۔ ۱۹۹۲ء میں حکومت پاکستان نے انھیں صدارتی تمغہ برائے حسن کارکردگی سے نوازا۔ ۲۱/۱۰/۲۰۰۵ء کو راجھی منگب بقا ہوئے۔ چند اہم کتابوں کے نام یہ ہیں: ”ابیات“ (شعری مجموعہ)، ”اقبال“ از احمد دین (تدوین)، ”جائزہ مخطوطات اُردو“ (تحقیق)، ”غالب اور صفیر بلگرامی“ (تحقیق)، ”تحقیق نامہ“ (مجموعہ مقالات)، ”کلیات یگانہ“ (تدوین)، ”نخن درخن“ (کالم مرتبہ مظفر علی سید)، ”خانہ بگوش کے قلم سے“ (کالم مرتبہ مظفر علی سید)۔

اس ”ارمغانِ علمی“ کے لیے وہ اس طرح کا کوئی تحقیقی مضمون نہ بھیج سکے البتہ اس ارمغان میں ”ممتاز حسن کے خطوط دو اور کا داس شعلہ کے نام“ ڈاکٹر آرزو کے مختصر حواشی اور تعارف کے ساتھ شائع ہوئے۔

محقق، اقبال شناس اور استاد ادبیات اُردو (۱۹۲۳ء-۲۰۰۷ء)۔ جامعہ پنجاب سے پی ایچ ڈی کی ڈگری حاصل کی۔ اورینٹل کالج میں پروفیسر اور صدر شعبہ رہے۔ انقرہ یونیورسٹی ترکی میں بھی اُردو کی تدریس سے وابستہ رہے۔ بزمِ اقبال لاہور کے ناظم اور کئی اداروں سے بہ طور رکن وابستہ رہے۔ کئی کتابیں لکھیں جن میں ”اُردو شاعری کا سیاسی و سماجی پس منظر“، ”دیوان زادہ“ [تدوین]، ”تاریخ جامعہ پنجاب“، ”پنجاب تحقیق کی روشنی میں“، ”مردم دیدہ و شنیدہ“، ”اقبال، ایک مطالعہ“، ”جگر لخت لخت“، ”استنبول، ترکیہ“، ”مولانا ظفر علی خاں: حیات، خدمات و آثار“ شامل ہیں۔

ڈاکٹر ہاشمی کا تعلق سادات سے نہیں۔ ہاشمی نسبت سے ڈاکٹر آرزو نے انھیں سید سمجھا۔ ڈاکٹر رفیع الدین ہاشمی نے فرزانہ چیمہ کو ایک انٹرویو میں بتایا: ”بزرگوں کے توسط سے دست یاب شجرہ نسب کے مطابق متعدد واسطوں سے ہمارا سلسلہ آں حضرت ﷺ کے عم محترم حضرت عباس بن عبدالمطلب تک پہنچتا ہے۔ اس لیے ہم بنی ہاشم ہیں اور ہاشمی کہلاتے ہیں۔ میرے والد ایک زمانے میں اپنے نام کے ساتھ عباسی بھی لکھتے رہے۔ بعض ہمیں سید کہتے ہیں مگر یہ درست نہیں۔“ [رفیع الدین ہاشمی: فرزانہ چیمہ: ماہ نامہ ”بتول“، لاہور، دسمبر ۱۹۹۷ء، ص ۶۱]

معروف محقق، مؤرخ اور ماہر تعلیم۔ ۲۸ نومبر ۱۹۳۲ء کو پھلور ضلع جالندھر میں چودھری طفیل محمد کے گھر پیدا ہوئے۔ ۱۹۷۲ء سے ۱۹۹۲ء تک پنجاب یونیورسٹی کے شعبہ تاریخ کے صدر رہے۔ ۱۶ اکتوبر ۱۹۹۸ء کو راجھی منگب بقا ہوئے۔ چند اہم تصانیف: ”دین الہی اور اس کا پس منظر“، ”تاریخی مقالات“، ”وفیات مشاہیر پاکستان“، ”خفگان کراچی“، ”وفیات اعیان پاکستان“، ”خفگان خاک لاہور“، ”سفر نامہ ہند“ اور ”ملفوظاتی ادب کی تاریخی اہمیت“۔

”دوست“ سے ڈاکٹر تحسین فراق کی طرف اشارہ ہے جو ان دنوں مولانا عبدالماجد ربابی پری ایچ ڈی کا مقالہ لکھ رہے تھے۔ ڈاکٹر فراق، محقق، نقاد، شاعر اور ادبیات اُردو کے نامور استاد ہیں۔ اصل نام منظور اختر ہے۔ ۱۷/

ستمبر ۱۹۵۰ء کو بصیر پور ضلع سماہی وال میں پیدا ہوئے۔ ایم۔ اے (اُردو) اور ایم۔ ایڈ کے امتحانات جامعہ پنجاب سے پاس کیے۔ ۱۹۸۶ء میں مولانا عبدالماجد دریابادی: احوال و آثار کے موضوع پر مقالہ لکھ کر جامعہ پنجاب سے ڈاکٹریٹ کی ڈگری حاصل کی۔ ۱۹۸۲ء سے ۲۰۱۰ء تک اور نیشنل کالج، لاہور کے شعبہ اُردو میں بہ حیثیت لیکچرار، اسٹنٹ پروفیسر، ایسوسی ایٹ پروفیسر اور پروفیسر کام کرتے رہے۔ کئی برس تک صدر شعبہ بھی رہے۔ تین برس تک تہران یونیورسٹی میں اُردو زبان و ادب کے مہمان استاد کے طور پر تدریسی خدمات انجام دیں۔ آج کل پنجاب یونیورسٹی کے تحقیقی ادارے (اُردو دائرہ معارف اسلامیہ) میں سینئر ڈیپارٹمنٹ کی حیثیت سے کام کر رہے ہیں۔ آپ نے کئی کتابیں تصنیف و تالیف کیں؛ جن میں ”جستجو“، ”عجائبات فرنگ“، ”عبدالماجد دریابادی: احوال و آثار“، ”تقدیر اقبال: حیات اقبال میں“، ”انفادات“، ”اقبال: چند نئے مباحث“، ”مطالعہ بیدل: فکر برگساں کی روشنی میں“، ”مغربی جمہوریت: اہل مغرب کی نظر میں“ شامل ہیں۔ ”نقشِ اول“ اور ”شاخِ زریاب“ ان کے شعری مجموعے ہیں۔

ڈاکٹر تحسین فراتی کا مقالہ ”عبدالماجد دریابادی: احوال و آثار“ پہلی بار ادارہ ثقافت اسلامیہ، لاہور کے زیر اہتمام اپریل ۱۹۹۳ء میں شائع ہوا۔ دوسرا اور نظر ثانی شدہ ایڈیشن بھی اسی ادارے نے ۲۰۰۶ء میں شائع کیا۔  
 شاید ”اقبالیاتی جائزے“ مراد ہے جو گلوب پبلشرز، لاہور کے زیر اہتمام ۱۹۹۰ء میں شائع ہوئی۔ ۱۹۹۱ء میں ڈاکٹر رفیع الدین ہاشمی کی کوئی کتاب شائع نہیں ہوئی۔

نام ورفاری شاعر۔ ۱۸۵۶ء میں جالندھر میں پیدا ہوئے۔ اصل نام غلام قادر تھا۔ ہوشیار پور میں ابتدائی تعلیم حاصل کی۔ والد کا نام شیخ سکندر بخش تھا۔ چودہ سال کی عمر میں لاہور آئے اور اورینٹل کالج سے فنی عالم، فنی فاضل کے امتحانات پاس کیے۔ وکالت کا امتحان بھی پاس کیا مگر وکالت کو بہ طور پیشہ اختیار نہ کیا۔ امرتسر، ہوشیار پور اور لدھیانہ کے سکولوں میں فارسی کے استاد رہے۔ مختلف ریاستوں میں اتالیقی کی حیثیت میں خدمات انجام دیں۔ بعد ازاں دکن چلے گئے اور وہاں ملک الشعراء کے منصب پر متمکن رہے۔ اقبال، مولانا سائلک اور میاں عبدالعزیز کے ساتھ ان کے خصوصی دوستانہ تعلقات تھے۔ ۲۷ مئی ۱۹۲۷ء کو راجی ملک بھاہوئے۔

مولانا فاخر الہ آبادی، حضرت اجمل الہ آبادی کے جانشین اور خلیفہ تھے۔ مولانا گرامی کو ان سے نیاز مندانہ تعلق تھا۔ ان کی مدح میں مولانا گرامی نے جو رباعی پیش کی، اقبال نے اس کی بہت تعریف کی۔ رباعی یوں ہے:

|       |      |     |      |      |
|-------|------|-----|------|------|
| علامہ | دہر  | شیخ | اکمل | فاخر |
| سجادہ | نشین | شاہ | اجمل | فاخر |
| گفتہ  | کہ   | بود | ٹپنی | شلی  |
| زد    | نفرہ | بہ  | چرخ  | عقل  |
|       |      |     | اول  | فاخر |

معروف محقق، نقاد، شاعر اور اُردو ادبیات کے استاد۔ ۲۳ مارچ ۱۹۳۰ء کو امرتسر میں پیدا ہوئے۔ اکبر الہ آبادی کے موضوع پر جامعہ پنجاب سے پی ایچ ڈی کی ڈگری حاصل کی۔ اورینٹل کالج میں صدر شعبہ اُردو، پرنسپل اور ڈین فیکلٹی کے عہدوں پر متمکن رہے۔ ان دنوں پنجاب یونیورسٹی کے شعبہ تاریخ ادبیات مسلمانان پاک و ہند کے

نائب ناظم ہیں۔ کئی کتابوں کے مصنف و مؤلف۔ چند کتب: ”اُردو میں قطعہ نگاری“، ”نئے نئے پُرانے خیالات“، ”چند اہم جدید شاعر“، ”اکبر الہ آبادی: تحقیقی و تنقیدی مطالعہ“، ”تعمیم بال جبریل“، ”اقبال کا ادبی مقام“، ”کلیات مجید امجد“ اور ”کلیات حفیظ جالندھری“۔

۳۲ ڈاکٹر خواجہ محمد زکریا کے بعد شعبہ اُردو کے سربراہ ڈاکٹر سہیل احمد خاں (۱۸ جولائی ۱۹۲۸ء - ۱۳ مارچ ۲۰۰۹ء) مقرر ہوئے جو ۲۰۰۰ء تک شعبے کی صدارت سے وابستہ رہے۔ حاشیہ نمبر ۱۱۸ بھی دیکھیے۔

دیکھیے حاشیہ نمبر: ۲۵

دیکھیے حاشیہ نمبر: ۲۶

۳۵ عربی زبان و ادب کے معروف استاد (پ: ۱۶ نومبر ۱۹۳۷ء)۔ اورینٹل کالج میں شعبہ عربی کے صدر، کالج کے پرنسپل اور فیکلٹی ڈین بھی رہے۔ اسلامیہ یونیورسٹی بہاول پور کے وائس چانسلر بھی رہے۔ ان دنوں پنجاب یونیورسٹی میں پروفیسر ایمریٹس ہیں۔

۳۶ عربی زبان و ادب کے معروف عالم، استاد، ادیب اور مولوی محمد شفیع کے تلمیذ رشید (۱۹۱۹ء - ۱۹۹۱ء)۔ اصل نام رانا نصر اللہ۔ والد کا نام [رانا] احسان الہی تھا۔ عربی زبان کی فصاحت و بلاغت کے موضوع پر جامعہ پنجاب سے اور یاقوت حموی کے احوال و آثار پر کیمبرج سے پی ایچ ڈی کی ڈگری [ڈگریاں] حاصل کیں۔ کیمبرج میں پروفیسر آربری ان کے نگران تھے۔ اورینٹل کالج میں عربی کے استاد اور صدر شعبہ رہے۔ ۱۹۶۱ء تا ۱۹۷۵ء اردو وائزہ معارف اسلامیہ کے معاون مدیر اعلا رہے۔ اہم تصانیف: ”تہجرۃ الانساب“، ”جواہر السیوف“، ”واحد باری“، ”کتاب المحروف“، ”کتاب الصید نہ“۔

۳۷ بھارت کے معروف اقبال شناس۔ اقبال اکیڈمی، حیدرآباد دکن کے صدر اور کئی کتابوں کے مصنف و مؤلف۔

۳۸ علی گڑھ کا معروف طباعتی ادارہ، اس کے مہتمم اسد یار خان ہیں۔

۳۹ معروف نقاد، ادیب اور انگریزی ادبیات کے استاد (پ: مارچ ۱۹۲۵ء)۔ مسلم یونیورسٹی علی گڑھ کے شعبہ انگریزی کے استاد اور صدر شعبہ رہے۔ ”نقد و نظر“ کے ادارت بھی کی۔ چند تصانیف: ”ادب اور تنقید“، ”نقش غالب“، ”اقبال کی تیرہ نظمیں“ اور ”نقش اقبال“۔

۴۰ ڈاکٹر ہاشمی کی نگرانی میں ایم فل اُردو کے طالب علم عبدالمجید عابد ”توبۃ النصوص“ کے متون کا تقابلی مطالعہ کے موضوع پر کام کر رہے تھے، اسی سلسلے میں ”توبۃ النصوص“ کی مختلف اشاعتوں کی تلاش تھی۔

۴۱ معروف ادیب اور ماہر تعلیم (۱۹۰۷ء - ۱۹۷۱ء)۔ والد کا نام خواجہ غلام اشقلین تھا۔ جموں و کشمیر میں ڈائریکٹر آف پبلک انسرکشن اور ڈیپٹی کالج مسلم یونیورسٹی علی گڑھ کے پرنسپل رہے۔ حکومت ہند میں سیکرٹری تعلیم کے منصب پر بھی فائز رہے۔ تصانیف: *Iqbal's Educational Philosophy* اور ”آندھی میں چراغ“۔

۴۲ مؤرخ، محقق، صحافی اور غالب شناس۔ ۱۸۹۵ء میں پھول پو ضلع جالندھری میں پیدا ہوئے۔ اسلامیہ کالج لاہور سے تعلیم حاصل کی۔ دکن میں کچھ عرصہ ملازمت کی۔ ”زمیندار“ کی مجلس ادارت و تحریر میں شامل ہوئے۔ مولانا سائلک

تحقیق، جام شورو، شمارہ: ۲۰/۲۰۱۲ء

کے ساتھ مل کر اپنا اخبار ”انقلاب“ نکالا۔ علامہ اقبال کے روز کے ملنے والوں میں شامل تھے۔ تصنیف و تالیف اور ترجمے کے میدان میں غیر معمولی کارنامے انجام دیے۔ چند اہم کتابیں: ”مطالبِ بانگِ درا“، ”مطالبِ بالِ جبریل“، ”مطالبِ اسرار و رموز“، ”مطالبِ ضربِ کلیم“، ”شرح دیوانِ غالب“، ”سید احمد شہید“، ”سرودِ رفتہ“ (شریک مرتب)۔

۳۳ ڈاکٹر زاہد منیر عامر (پ: ۱۸ جولائی ۱۹۶۶ء) مراد ہیں، جو ان دنوں میرسوز کے کلیات کی تدوین و ترتیب میں مصروف تھے۔ وہ محقق، ادیب اور اردو ادبیات کے استاد ہیں۔ جامعہ پنجاب سے پی ایچ ڈی کی ڈگری حاصل کی۔ بعد ازاں اورینٹل کالج میں اردو کے استاد مقرر ہوئے۔ تین سال جامعہ الازہر، مصر میں اردو ادب کی تدریس سے وابستہ رہے۔ آج کل پنجاب یونیورسٹی کی مسند مولانا ظفر علی خان کے چیرمین ہیں۔ چند کتابیں: ”کلیات میرسوز“ [تدوین]، ”مکاسب ظفر علی خان“ [ترتیب و تفسیر]، ”لمحے کی روشنی“، ”میرسوز: سوانح و شخصیت“ اور ”لمحوں کا قرض“۔

۳۴ محقق، نقاد اور استاد ادبیات اردو۔ یکم جولائی ۱۹۳۸ء کو نوشہرہ خواجگان ضلع گجرات میں پیدا ہوئے۔ والد گرامی کا نام ملک کرم حسین تھا۔ ۱۹۷۹ء میں جامعہ پنجاب سے پی ایچ ڈی کی ڈگری حاصل کی۔ مرے کالج، سیالکوٹ اور گورنمنٹ کالج گوجرانوالہ میں اردو ادبیات کے استاد رہے۔ ۲۳ جنوری ۱۹۹۳ء کو لاہور میں انتقال کیا۔ چند اہم تصانیف: ”اردو شاعری میں ایہام گوئی کی تحریک“، ”اقبال اور نئی نسل“، ”اطرافِ اقبال“، ”اقبال ایک تحقیقی مطالعہ“، ”تاریخ ادبِ اردو“ اور ”دائرہ معارفِ اقبال“۔

۳۵ اس سے مراد ڈاکٹر ملک حسن اختر کی کتاب ”دائرہ معارفِ اقبال“ ہے۔

۳۶ دیکھیے حاشیہ نمبر: ۲۶۔

۳۷ ۱۹۹۵ء میں اورینٹل کالج کے ۲۵ ویں یوم تاسیس کے موقع پر ایک عالمی سیمی نار کا منعقد کرنے کا پروگرام تیار کیا گیا جس کے دعوت نامے بھی تقسیم کیے گئے مگر بوجہ یہ سیمی نار منعقد نہ ہو سکا۔

۳۸ عربی زبان و ادب کے بین الاقوامی شہرت یافتہ استاذ، محقق اور عالم۔ (۲۳ اکتوبر ۱۸۸۸ء-۱۹۹۹ء) اورینٹل کالج لاہور میں ۱۹۲۱ء سے ۱۹۲۵ء تک عربی ادب کے استاد رہے۔ ۱۹۲۵ء سے ۱۹۵۰ء تک مسلم یونیورسٹی علی گڑھ میں بطور صدر شعبہ عربی کام کیا۔ پاکستان آنے کے بعد ادارہ تحقیقات اسلامی، کراچی کے ڈائریکٹر رہے۔ بعد ازاں کراچی یونیورسٹی اور پنجاب یونیورسٹی میں شعبہ عربی کے صدر رہے۔ جامعہ ازہر نے ان کی علمی خدمات کے اعتراف میں ۱۹۶۶ء میں انھیں ڈاکٹریٹ کی اعزازی ڈگری عطا کی۔ حکومت پاکستان نے انھیں صدارتی تمغا برائے حسن کارکردگی سے نوازا۔ عرب دنیا میں وہ استاذِ اہمستی اور امام اللغۃ کے نام سے جانے جاتے ہیں۔ تصانیف و تالیفات اور تراجم کی تعداد تیس سے زائد ہے۔

۳۹ دیکھیے حاشیہ نمبر: ۲۳۔

۵۰ دیکھیے حاشیہ نمبر: ۲۷۔

۵۱ محقق اور اقبال شناس۔ (پ: ۱۳ اگست ۱۹۲۳ء)۔ بھارت کی سول سروس میں کئی اہم عہدوں

پر فائز رہے۔ بعد میں صوبہ بہار اور صوبہ ہریانہ کے گورنر بھی رہے۔ علامہ اقبال کے مکاتیب کا کلیتاً چار جلدوں میں مرتب کیا۔ انگریزی مکاتیب پر مشتمل پانچویں جلد زیر ترتیب ہے۔

۵۲ ادیب، دانش ور اور استاد ۱۹۰۳ء میں لاہور میں پیدا ہوئے۔ والد کا نام مولوی سراج الدین خاں تھا جنہوں نے ”زمیندار“ کے نام سے ایک ہفت روزے کی بنا ڈالی۔ حمید احمد خاں نے ابتدائی تعلیم وزیر آباد سے حاصل کی۔ حیدر آباد دکن کی جامعہ عثمانیہ سے بی اے اور گورنمنٹ کالج، لاہور سے ایم اے کا امتحان پاس کیا۔ بعد ازاں ایم لٹ کے لیے کیمبرج گئے۔ اسلامیہ کالج میں انگریزی ادبیات کے استاد اور پھر پرنسپل رہے۔ بعد ازاں پنجاب یونیورسٹی کے وائس چانسلر اور مجلس ترقی ادب، لاہور کے ناظم بھی رہے۔ ۲۲ مارچ ۱۹۷۳ء کو انتقال کیا۔ تصانیف میں ”دیوان غالب نثر حمید“، ”ارمغانِ حالی“، ”تعلیم و تہذیب“ اور ”اقبال کی شخصیت اور شاعری“ اہمیت کی حامل ہیں۔

۵۳ مسلم یونیورسٹی، علی گڑھ کی لائبریری جس کا نام پہلے لٹن لائبریری تھا بعد ازاں اسے مولانا ابوالکلام آزاد کے نام نامی سے منسوب کر دیا گیا۔

۵۴ مکتبہ جامعہ، بنی دہلی کا ماہوار علمی و ادبی رسالہ۔

۵۵ ڈاکٹر رفیع الدین ہاشمی کا یہ مضمون ”مطالعہ خطبات: اقبالیات کا ایک نیا رجحان“، ”کتاب نما“ دہلی کے نومبر ۱۹۹۱ء کے شمارے میں شائع ہوا۔

۵۶ علامہ اقبال کے بچوں جاوید اقبال اور مزیرہ بانو کی گورنس۔ ۱۹۰۳ء میں جرمنی میں پیدا ہوئیں۔ رشید احمد صدیقی کے توسط سے علامہ اقبال کے ہاں آئیں۔ ۱۹۳۷ء سے ۱۹۶۲ء تک جاوید منزل، لاہور میں رہیں۔ پھر جرمنی چلی گئیں مگر کبھی کبھی پاکستان آتی تھیں۔ ۲۵ مارچ ۱۹۹۳ء کو لاہور میں وفات پائی اور گورا قبرستان، جیل روڈ، لاہور میں دفن ہوئی۔ Iqbal As I Knew Him کے عنوان سے مختصری کتاب میں اپنی یادداشتوں کو مرتب کیا۔

۵۷ ادیب اور سفر نامہ نگار۔ ۱۹۱۹ء میں پیدا ہوئے۔ پاکستان کی سول سروس میں مرکزی اور صوبائی حکومتوں میں اہم عہدوں پر مامور رہے۔ نگران وزیر اعظم پاکستان معین قریشی کی حکومت میں پنجاب کے گورنر اور نگران وزیر اعلیٰ بھی رہے۔ کئی کتابیں لکھیں جن میں ”دیول کشا“ اور ”نیرنگ انڈس“ زیادہ شہرت کی حامل ہیں۔

۵۸ علامہ اقبال کی دختر۔ اقبال انھیں پیار سے بانو کہتے تھے۔ ۳۱ اگست ۱۹۳۰ء کو پیدا ہوئیں۔ میاں امیر الدین کے بیٹے میاں صلاح الدین سے ان کی شادی ہوئی۔

۵۹ ڈاکٹر رفیع الدین ہاشمی کی مرتبہ کتاب۔ اقبال صدی [۱۹۷۷ء] کے موقع پر مجلس ترقی ادب لاہور نے پہلی بار شائع کی۔ نظر ثانی شدہ ایڈیشن ۲۰۰۱ء میں چھپا۔ ایجوکیشنل بک ہاؤس علی گڑھ نے ۱۹۸۲ء اور ۱۹۹۶ء میں اس کتاب کے دو ایڈیشن شائع کیے۔

۶۰ ”ارمغانِ علی“ کے لیے ڈاکٹر آرزو نے ”ممتاز حسن کے خطوط بہ نام دوار کا داس شعلہ“ مرتب کر کے تعارفی نوٹ کے ساتھ بھیجے تھے، جو ارمغان میں شائع ہوئے۔



۶۱ ڈاکٹر ہاشمی صاحب نے سلیم منصور خالد کے ساتھ مل کر ”خطوط مودودی“ کی ایک جلد [جلد دوم] مرتب کی تھی۔ یہ جلد نومبر ۱۹۹۵ء میں مشورات، لاہور کے زیر اہتمام شائع ہوئی۔ اگلی جلدوں کے لیے ڈاکٹر رفیع الدین ہاشمی مزید خطوط کی تلاش میں تھے۔ ڈاکٹر آرزو کا اشارہ اسی طرف ہے۔

۶۲ خط کی تاریخ اور مہینہ تو واضح ہے مگر اس کا سال پڑھنا نہیں جا رہا، ہاشمی صاحب نے اسے ۱۹۹۷ء کا خط قرار دیا ہے۔ اپنے مندرجات کے اعتبار سے بھی یہی قرین قیاس ہے۔

۶۳ نام ورنقاد، شاعر، انشائیہ نگار اور دانش ور۔ آغا وسعت علی خان کے گھر ۱۸ مئی ۱۹۲۲ء کو دیر کوٹ ضلع سرگودھا میں پیدا ہوئے۔ اقتصادیات میں ایم اے کرنے کے بعد ”اردو ادب میں طنز و مزاح“ کے موضوع پر اردو میں پی ایچ ڈی کی ڈگری حاصل کی۔ پہلے ادبی دنیا کے مدیر رہے، ۱۹۶۶ء میں اپنا سہ ماہی ادبی جریدہ اوراق جاری کیا۔ شاعری، تنقید اور انشائیے کی کئی کتب شائع ہو چکی ہیں۔ چند معروف کتابوں کے نام: ”اردو شاعری کا مزاج“، ”تظلم جدید کی کرٹیس“، ”نئے تناظر“، ”تخلیقی عمل“، ”غالب کا ذوق تماشا“، ”نزدبان“، ”چوری سے یاری تک“، ”تنقید اور احتساب“ اور ”چمک مٹھی نظموں کی چھاگل“ شامل ہیں۔ ۸ ستمبر ۲۰۱۰ء کو راجھی ملک بقا ہوئے۔

۶۴ نام ورنقاد، ادیب اور شاعر۔ اصل نام انوار الدین ہے۔ ۳ دسمبر ۱۹۲۸ء کو میانی ضلع سرگودھا میں پیدا ہوئے۔ محکمہ شہر میں ملازمت کی۔ جامعہ پنجاب سے اردو ادب کی تحریکیں کے موضوع پر مقالہ لکھ کر پی ایچ ڈی کی ڈگری حاصل کی۔ کئی کتابوں کے مصنف اور مؤلف ہیں۔ چند اہم تصانیف: ”فکر و خیال“، ”اختلافات“، ”اقبال کے کلاسیکی نقوش“، ”انشائیہ اردو ادب میں“، ”اردو ادب کی تحریکیں“، ”اردو نثر کے آفاق“، ”پاکستان میں ادبی رسائل کی تاریخ“، ”اردو افسانے میں دیہات کی پیش کش“، ”اقبال کے کلاسیکی نقوش“ اور ”اردو ادب کی مختصر تاریخ“۔

۶۵ ڈاکٹر ہاشمی کو بھارت کی جامعات میں علامہ اقبال پر ہونے والے کام کی تفصیل درکار تھی، اس لیے انھوں نے وہاں کے اساتذہ اور اہل علم سے رجوع کیا۔

۶۶ ڈاکٹر ہاشمی ۱۹۷۶ء میں پنجاب پبلک سروس کمیشن سے براہ راست اسٹنٹ پروفیسر منتخب ہوئے۔ گورنمنٹ کالج سرگودھا اور گورنمنٹ کالج لاہور میں وہ اسی حیثیت میں کام کرتے رہے۔ ۱۹۸۲ء میں وہ پنجاب یونیورسٹی میں لیکچرار منتخب ہوئے۔ ۲۳ اپریل ۱۹۸۷ء کو اسٹنٹ پروفیسر اور ۲۷ جون ۱۹۹۱ء کو انھیں ایسوسی ایٹ پروفیسر مقرر کیا گیا۔ پروفیسری پر فائز ہونے کے لیے وہ تقریباً دس سال منتظر رہے کیوں کہ شعبے میں پروفیسری کی اسامی خالی نہ تھی۔ یکم دسمبر ۲۰۰۰ء کو وہ پروفیسر منتخب ہوئے۔

۶۷ نوجوان محقق اور تدریس کار۔ ۱۰ جون ۱۹۶۶ء کو لاہور میں پیدا ہوئے۔ ۲۰۰۶ء میں جامعہ پنجاب سے ڈاکٹر تحسین فراتی کی نگرانی میں پی ایچ ڈی کی ڈگری حاصل کی۔ ان کا موضوع ”انیسویں صدی میں اردو گلدستے: تاریخ و تحقیق“ تھا۔ کچھ عرصہ مجلس ترقی ادب، لاہور سے وابستہ رہے آج کل گورنمنٹ کالج یونیورسٹی لاہور کے شعبہ اردو سے وابستہ ہیں۔ ان کے کئی مقالات اہم علمی جریدوں میں شائع ہو چکے ہیں۔ تالیفات: ”تحقیق شناسی“ [ترتیب]، ”ڈاکٹر تحسین فراتی: کتابیات“۔

۶۸ ڈاکٹر رفیع الدین ہاشمی اور ڈاکٹر تحسین فراقی دہلی یونیورسٹی، دہلی کے زیر اہتمام اقبال انٹرنیشنل سیمی نار منعقدہ ۱۳۱۰ء جون ۱۹۹۷ء میں شریک ہوئے۔

۶۹ خان صاحب سے مراد، ایجوکیشنل بک ہاؤس علی گڑھ کے مالک اور مہتمم اسد یار خان ہیں۔ ہاشمی صاحب کو ان کی شائع کردہ کتابیں مطلوب تھیں۔ انھوں نے مختار الدین صاحب سے کہا کہ خاں صاحب کو فون کر کے، مطلوبہ کتابیں دہلی بھجوانے کی کوشش کریں۔ ہاشمی صاحب کا خیال تھا کہ مئی میں دہلی کے اقبال سٹی نار میں شرکت کے بعد، واپسی پر وہ مطلوبہ کتابیں ساتھ لے آئیں گے۔ [کتابیں دہلی نہ پہنچیں مگر خاں صاحب نے ازراہ کرم بذریعہ ڈاک لاہور بھجوا دیں۔]

۷۰ معروف طبیب اور استاذ ریاست الور کے سادات خاندان سے تعلق ہے۔ ۲۸ جولائی ۱۹۳۸ء میں بھوپال میں پیدا ہوئے۔ ابتدائی تعلیم کے بعد ندوۃ العلماء لکھنؤ سے تعلیم حاصل کی۔ طبیہ کالج، مسلم یونیورسٹی، علی گڑھ سے بی یو ایم ایس کی ڈگری حاصل کی۔ ۱۹۶۳ء سے ۱۹۷۰ء تک جامعہ طبیہ، دہلی سے بطور لیکچرار وابستہ رہے۔ نومبر ۱۹۷۸ء میں شعبہ علم الادویہ، مسلم یونیورسٹی، علی گڑھ سے بطور صدر شعبہ وابستہ ہوئے۔ زمانہ طالب علمی میں طبیہ کالج میگزین، علی گڑھ کا شیخ الرئیس نمبر نکالا جو اردو میں ابن سینا پر اپنی نوعیت کا پہلا مضمون تسلیم کیا جاتا ہے۔ کئی کتابیں اور مضامین شائع ہو چکے ہیں۔ ”بیاض وحیدی“ اور ”تذکرہ خاندان عزیزی“ ان کی معروف تصانیف ہیں۔

۷۱ نام و در طبیب، ادیب، سماجی شخصیت اور ہمدرد لیبارٹریز کے بانی۔ ۹ جنوری ۱۹۲۰ء کو دہلی میں حکیم عبدالحمید کے گھر پیدا ہوئے۔ کراچی میں مدینہ اعلیٰ کی بنیاد رکھی۔ صوبہ سندھ کے گورنر بھی رہے۔ ۱۷ اکتوبر ۱۹۹۸ء کو کراچی میں شہید ہوئے۔ بیسیوں کتابوں کے مصنف اور مؤلف ہیں۔ چند اہم کتب یہ ہیں: ”نورستان“، ”اخلاقیات نبوی“، ”قرآن روشنی ہے“، ”ذیابیطس نامہ“، ”سائنس اور معاشرہ“، ”یورپ نامہ“، ”جرمنی نامہ“، ”کوریہ کہانی“، ”ایک مسافر چار ملک“، ”سفر دمشق“، ”مقالات ابن الہیثم“ اور ”قلب اور صحت“۔

۷۲ معروف ماہر تعلیم اور محقق ۲۱ ستمبر ۱۹۲۲ء کو ریاست الور کے ایک معروف قصبہ تجارہ میں پیدا ہوئے۔ ادارہ تعلیم و تحقیق، لاہور کے ڈائریکٹر اور شاہ ولی اللہ اور نیشنل کالج، منصورہ [سندھ] کے پرنسپل رہے۔ ۱۹۶۰ء سے ۱۹۷۳ء تک تنظیم اساتذہ پاکستان کے صدر رہے۔ ۲۷ اکتوبر ۲۰۰۰ء کو راجہ ملک بقا ہوئے۔ کئی کتابیں لکھیں جن میں ”تاریخ نظریہ پاکستان“، ”مسلمان اور مغربی تعلیم“، ”بنو امیہ تک اسلامی تعلیم“، ”مغربی زبانوں کے ماہر علم“، ”عہد اسلامی کے عظیم مدارس“ اور ”مسلمان اساتذہ کا مثالی کردار“ خاص طور پر قابل ذکر ہیں۔

۷۳ معروف محقق، مدون اور مخطوط شناس۔ ڈاکٹر عارف نوشاہی ۲۷ مارچ ۱۹۵۵ء کو پیدا ہوئے۔ تہران یونیورسٹی، ایران سے پی ایچ ڈی کی ڈگری حاصل کی۔ مرکز تحقیقات فارسی ایران و پاکستان، اسلام آباد سے طویل عرصہ وابستہ رہے۔ آج کل گورڈن کالج، راولپنڈی کے شعبہ فارسی سے بہ طور ہجیر مین وابستہ ہیں۔ چند اہم تصانیف و تالیفات یہ ہیں: ”فہرست نسخہ ہای خطی موزہ ملی پاکستان، کراچی“، ”فہرست نسخہ ہای خطی فارسی انجمن ترقی اردو، کراچی“، ”فہرست کتاب ہای فارسی چاپ سنگی و کیاہ در کتاب خانہ گنج بخش“ (دو جلدیں)، ”فہرست مخطوطات تحقیق، جام شورو، شمارہ ۲۰، ۲۰۱۲ء

۳۴ اردو کتاب خانہ سچ بخش“؛ ”پاکستان میں مخطوطات کی فہرستیں“ (کتابیات)؛ ”فہرست کتب خانہ قریشی“؛ ”بھارت میں مخطوطات کی فہرستیں“ (کتابیات)؛ ”کمالِ عمرت“ (مدونین و تہذیب) اور ”تہذیبِ عمر“ (مقالات) معروف محقق، مدونین کار اور ملہر تعلیم۔ ۱۹۱۵ء میں پیدا ہوئے۔ ایم اے فارسی اور پی ایچ ڈی (فارسی) کی ڈگریاں

حاصل کیں۔ مسلم یونیورسٹی علی گڑھ کے شعبہ فارسی میں استاد اور صدر رہے۔ کئی کتابوں کے مصنف، مولف اور مرتب ہیں۔ چند اہم تدوینات میں ”نقد قاطع برہان“؛ ”مکاشیپ سنائی“؛ ”دستور الافاضل“؛ ”دیوانِ عمید لوبکی“؛ ”دیوانِ حافظ“؛ ”فرہنگ زبان گویا“ اور ”کتابِ نورس“ شامل ہیں۔

۳۵ اردو کا معروف ادبی جریدہ۔ اس کا آغاز ۱۹۶۶ء میں ڈاکٹر وزیر آغا نے لاہور سے کیا۔ اس ادبی رسالے نے نئے رجحانات، نئی اصناف اور نئے لکھنے والوں کو متعارف کرانے میں اہم کردار ادا کیا۔ اس رسالے کے کئی خاص نمبر شائع ہوئے جو حوالے کے طور پر استعمال ہوتے ہیں۔

۳۶ حلقہٴ ادبِ اسلامی کا ترجمان سرمایہ ادبی جریدہ۔ جسے معروف شاعر، ادیب، اور دینی اسکالر جناب نعیم صدیقی نے ۱۹۶۳ء میں جاری کیا اور اپنی زندگی کے آخری چند سالوں تک اس کے مدیر رہے۔ نعیم صدیقی کے بعد حفیظ الرحمن احسن اس کی ادارت کا فریضہ ادا کر رہے ہیں۔

۳۷ معروف شاعر، ادیب اور صحافی۔ پ: ۱۹ اکتوبر ۱۹۳۳ء۔ سرمایہ ”سیارہ“، لاہور کے موجودہ مدیر اہم کتابیں: ”فصل زیاں“ (شعری مجموعہ)؛ ”تھی منی خوب صورت نظمیں“؛ ”۵۷ اے ذیل دارپارک“ (سوم، ملفوظات مولانا مودودی کا مجموعہ)۔

۳۸ کراچی کا معروف ادبی رسالہ جو ڈاکٹر نعیم اعظمی کی ادارت میں شائع ہوتا رہا۔

۳۹ معروف شاعر، ادیب اور دانش ور۔ ۱۶ نومبر ۱۹۳۶ء کو رائے بریلی کے ایک قصبے جاس میں پیدا ہوئے۔ ابتدائی تعلیم مدرسہ اسلامیہ باغ میرٹھ سے حاصل کی۔ شبلی ہائر سیکنڈری سکول، اعظم گڑھ سے انٹرمیڈیٹ کا امتحان پاس کیا۔ علی گڑھ مسلم یونیورسٹی سے بی اے، ایم اے فارسی اور پی ایچ ڈی کی ڈگریاں حاصل کیں۔ جامعہ ملیہ دہلی میں ۱۹۷۲ء تا ۱۹۸۰ء فارسی کے استاد رہے۔ ۱۹۸۰ء میں اقبال انسٹیٹیوٹ، کشمیر یونیورسٹی، سری نگر میں ریڈر مقرر ہوئے۔ کئی کتابیں اور مضامین شائع ہو چکے ہیں۔ چند اہم تصانیف: ”نقوشِ فانی“؛ ”صحرا صحرا“؛ ”بازگشت“؛

تاریخی اور علمی مقالات“ اور ”تاریخ ادبیاتِ پاکستان“۔

۴۰ فرزید اقبال، ادیب اور اقبال شناس: ۱۵ اکتوبر ۱۹۲۳ء میں سیالکوٹ میں پیدا ہوئے۔ گورنمنٹ کالج، لاہور سے انگریزی ادبیات اور فلسفے میں ایم اے کی ڈگریاں حاصل کیں۔ کیمبرج یونیورسٹی سے پروفیسر اے جے آر بری کی نگرانی میں ”مسلم سیاسی فلسفے کا ارتقا: برصغیر پاک و ہند کے حوالے سے“ کے موضوع پر ڈاکٹریٹ کی ڈگری حاصل کی۔ اور ہار ایٹ لا کا امتحان بھی پاس کیا۔ کئی کتابیں تصنیف کیں جن میں ”مئے لالہ فام“؛ ”زندہ رود“ (۳ جلدیں)؛ ”میراثِ قائد اعظم“؛ ”The Ideology of Pakistan“؛ ”اپنا گریباں چاک“ اور ”جہان

جاوید“ خاص طور پر قابل ذکر ہیں۔

۴۱ معروف شاعر اور نقاد۔ ۹ ستمبر ۱۹۱۱ء کو پیدا ہوئے۔ مسلم یونیورسٹی علی گڑھ میں اردو شعبے کے استاد اور چیئر مین

رہے۔ اقبال اور غالب شناسی میں بھی ان کا پایہ نہایت بلند ہے۔ ۹ فروری ۲۰۰۲ء کو علی گڑھ میں انتقال کیا۔ چند معروف کتابوں کے نام یہ ہیں: ”اقبال کے مطالعے کے تناظرات“، ”اقبال اور ان کا فلسفہ“، ”اقبال کا نظریہ شعر و شاعری“، ”اقبال کی معنویت“، ”جدیدیت اور اقبال“، ”دانش و اقبال“، ”اقبال اور مغرب“، ”عرفان اقبال“ اور ”نظر اور نظریے“۔

۵۲ ادیب شہیر، خاکہ نگار اور نقاد۔ ۲۳ دسمبر ۱۸۹۲ء میں جون پور کے قصبے مریاہو میں پیدا ہوئے۔ میٹرک کے بعد علی گڑھ آ گئے۔ یہاں کلرکی کے ساتھ ساتھ تعلیم جاری رکھی۔ بی اے اور ایم اے فارسی کے امتحانات یہیں سے پاس کیے۔ ۱۹۲۳ء میں علی گڑھ مسلم یونیورسٹی میں اردو کے لیکچرار مقرر ہوئے۔ ۱۹۳۵ء کو ریڈر کے عہدے پر ترقی ہوئی، بعد ازاں صدر شعبہ ہوئے۔ ۱۳ جنوری ۱۹۷۷ء کو انتقال کیا۔ کئی کتابوں کے مصنف اور مؤلف ہیں۔ ”طنزیات و مضحکات“، ”مضامین رشید“، ”سہیل کی سرگذشت“، ”ذاکر صاحب“، ”جدید غزل“، ”آشفته بیانی میری“، ”غالب کی شخصیت اور شاعری“، ”علی گڑھ ماضی و حال“، ”ہم نفسان رفتہ“ اور ”سج ہائے گراں مایہ“ خاص طور پر ذکر کے قابل ہیں۔

۵۳ ڈورس احمد نے اپنی خودنوشت تحریریں کی البتہ اقبال سے متعلق اپنی یادداشتیں لکھیں یہ مختصری کتاب Iqbal: as I knew him کے نام سے اقبال اکادمی پاکستان لاہور نے شائع کی۔

۵۴ اقبال اکادمی پاکستان لاہور مراد ہے۔

۵۵ فکر اقبال کی ترویج و اشاعت کے لیے حکومت پنجاب کا ادارہ۔ اس کا سہ ماہی مجلہ ”اقبال“ کے نام سے شائع ہوتا ہے۔ پروفیسر ایم ایم شریف، بشیر احمد ڈار، پروفیسر محمد عثمان، ڈاکٹر وحید قریشی اور ڈاکٹر غلام حسین ذوالفقار اس ادارے سے بہ طور اعزاز میٹرکری وابستہ رہے۔

۵۶ معروف اقبال شناس اور ادیب۔ ۱۸ ستمبر ۱۹۵۴ء کو کراچی میں پیدا ہوئے۔ آج کل اقبال اکادمی پاکستان کے ناظم ہیں۔ کئی کتابوں کے مصنف و مؤلف اور مترجم ہیں۔ چند کتابیں: ”معیار“، ”جھلکیاں“، ”روایت“، ”ابن عربی: حیات و فن“، ”اقبالیات کے سوسال“ [شریک مرتب]، ”خطبات اقبال نے تناظر“، ”میر و سفر ہارا“۔

۵۷ مضمون سے مراد شاید ”ممتاز حسن کے خطوط، دوار کا داس شعلہ کے نام“ ہے جو ”ارمغانِ علی“ میں شائع ہوا۔

۵۸ اقبال شناس اور ادیب۔ پ: ۳۰ جولائی ۱۹۳۲ء۔ مہارانی لکشمی ہائی گریڈ کالج بھوپال اور حیدر کالج بھوپال میں اردو کے استاد اور صدر شعبہ رہے۔ چند برس اقبال ادبی مرکز، بھوپال کے ڈائریکٹر کے فرائض انجام دیے۔ ان کی کتابوں میں ”اقبال آئینہ خانے میں“ اور ”مجلس اقبال“ [آٹھ جلدیں] شامل ہیں۔

۵۹ محقق، نقاد اور اردو ادبیات کے استاد۔ [پ: ۲۵ جون ۱۹۳۶ء، ادو پور، حیدر آباد دکن]۔ کراچی یونیورسٹی کے شعبہ اردو کے صدر ہے۔ بی ایچ ڈی اور ڈی لیٹ کی ڈگریاں اسی یونیورسٹی سے حاصل کیں۔ اس دوران میں کئی برس تک جاپان کی ٹوکیو یونیورسٹی فارنارن سٹڈیز میں فریضہ تدریس ادا کیا۔ انٹرنیشنل اسلامک یونیورسٹی، اسلام آباد میں شعبہ اردو کے صدر بھی رہے۔ ڈاکٹر صاحب نے کئی کتابیں تصنیف، تالیف اور مرتب کیں۔ چند اہم کتابوں

کے نام یہ ہیں: ”پاکستان میں اُردو تحقیق“، ”تحریک آزادی میں اُردو کا حصہ“، ”اقبال اور جدید دُنیا کے اسلام“، ”دکن اور ایران“، ”اُردو میں اڈلین نسوانی خودنوشت“، ”امیر خسرو: فرد اور تاریخ“ اور ”پاکستانی زبان و ادب“۔

معروف دینی عالم اور ادیب۔ رسالہ ”جہانِ رضا“ لاہور کے مدیر، مولانا احمد رضا خان بریلوی کے معتقد اور کئی کتابوں کے مصنف۔ ۹۰

عربی کے معروف استاد اور ماہرِ تعلیم (پ: ۱۹۳۷ء)۔ اورینٹل کالج کے شعبہ عربی کے پروفیسر، صدر شعبہ پرنسپل اور فیکلٹی ڈین کے منصب پر فائز رہے۔ ان دنوں پنجاب یونیورسٹی میں پروفیسر امریطلس ہیں۔ ۹۱

محقق اور استادِ ادبیات اُردو۔ (پ: ۲۹ اکتوبر ۱۹۵۳ء) ۱۹۷۵ء میں اسلامیہ یونیورسٹی، بہاول پور سے ایم اے اُردو اور ۱۹۹۰ء میں جامعہ پنجاب، لاہور سے پی ایچ ڈی کی ڈگری حاصل کی۔ ان اہل بعد پنجاب آرٹ کونسل لاہور میں ریزیدنٹ ڈائریکٹر کے فرائض انجام دیتے رہے۔ ۱۹۹۳ء میں اورینٹل کالج لاہور سے بہ طور لیکچرر وابستہ ہوئے۔ ان دنوں شعبہ اُردو میں پروفیسر ہیں اور یونیورسٹی کے ایڈیشنل رجسٹرار کے فرائض بھی انجام دے رہے ہیں۔ ۹۲

معروف محقق، غالب شناس اور استادِ ادبیات اُردو۔ (پ: ۲۲ فروری ۱۹۳۳ء) برسوں انجمن ترقی اُردو ہند کے جنرل سیکرٹری اور مفت روزہ ”ہماری زبان“ کے ایڈیٹر رہے۔ کئی کتابوں کے مصنف اور مؤلف ہیں۔ پانچ جلدوں میں غالب کے خطوط کو جدید اندازِ تحقیق سے مرتب کیا۔ ”آثار الصنادید“ کی تدوین بھی ان کا خاص کارنامہ ہے۔ دیگر کتابوں میں ”مئی تنقید“ کو قبولی عام ملا۔ ۹۳

ڈاکٹر فریح الدین ہاشمی کا سفر نامہ ”انلس“ پوشیدہ تری خاک میں۔۔۔“ کے عنوان سے دارالذکر، لاہور کے زیر اہتمام ۲۰۰۲ء میں شائع ہوا۔ دوسرا نظر ثانی ایڈیشن ۲۰۱۱ء میں ادبیات لاہور نے شائع کیا۔ ۹۴

ڈاکٹر ہاشمی نے محمد اشرف کی پینڈے سے شائع ہونے والی کتاب اور اطہر شیر کی مرتبہ کتاب ”اقبال، فکر و فن“ کی فرمائش کی تھی مگر دونوں نبل سکیں۔ رفاقت علی شاہدان دنوں دہلی گئے ہوئے تھے۔ ۹۵

اُردو کے معروف اور صاحب طرز ادیب (۱۸۶۵ء-۱۹۳۳ء)۔ خواجہ میر درد کے نواسے تھے۔ ”دلی کا اجڑا ہوا لال قلعہ“، ”دلی کا آخری دیدار“، ”مضامین فراق“ اور ”بیسگون کی چھیڑ چھاڑ“ ان کی معروف کتابیں ہیں۔ ۹۶

معروف شاعر اور نقاد (۱۸۹۶ء-۱۹۸۲ء)۔ نام رکھتی سہانے تھا۔ کرچین کالج، لکھنؤ اور سناتن دھرم کالج کان پور میں اُردو کے استاد رہے۔ بعد ازاں ایم اے انگریزی کیا اور الہ آباد یونیورسٹی میں انگریزی کے استاد مقرر ہوئے۔ ۱۹۶۲ء میں تیس سال کی ملازمت کے بعد سبک دوش ہوئے۔ شاعری اور تنقید کی کئی کتابیں لکھیں۔ ان کی معروف کتابوں میں ”رمز و کنایات“، ”شہنشاہ“، ”روح کائنات“، ”مشعل“ اور ”روپ“ شامل ہیں۔ ۹۷

ڈاکٹر فریح الدین ہاشمی کی تالیف ”اورینٹل کالج کے موجودہ اساتذہ: کوائف اور علمی خدمات“ مراد ہے۔ یہ کتاب اورینٹل کالج، پنجاب یونیورسٹی کے زیر اہتمام ۱۹۹۷ء میں شائع ہوئی۔ ۹۸

معروف استاد اور ادیب۔ ۳۰ اپریل ۱۹۱۰ء کو ملک حاکم دین کے گھر لائل پور (موجودہ: فیصل آباد) میں پیدا ہوئے۔ لندن یونیورسٹی سے پی ایچ ڈی کیا۔ اسلامیہ کالج، لاہور میں استاد رہے۔ جامعہ پنجاب کے شعبہ فارسی ۹۹

میں لیکچرار، ریڈر اور پروفیسر رہے۔ پھر نیشنل کالج کی حیثیت سے خدمات انجام دیں۔ ان کی تصانیف اور تالیفات کی تعداد پچاس کے لگ بھگ ہے۔ اہم کتابوں میں ”نظامی گنجوی“، ”تعلق نامہ“، ”شعراے پنجاب“، ”زہرہ اور بہرام“، ”جامع الحکایات“، ”واقعاتِ درانی“، ”پنجابی قصے فارسی زبان میں“، ”تذکرہ خطاطین“، ”زبدۃ العارفین“ اور ”تاریخ پنجاب“ شامل ہیں۔ ۲۵ اپریل ۱۹۹۳ء کو فوت ہو گئے۔

۱۰۰ مجلسِ ترقیِ ادب، لاہور کا ترجمان۔ اس سماجی جریدے کا آغاز جون ۱۹۵۷ء میں ہوا۔ سید عابد علی عابد اس کے پہلے مدیر تھے۔ بعد میں ڈاکٹر وحید قریشی، احمد ندیم قاسمی اور شہزاد احمد اس کے مدیر رہے۔ اس جریدے کے کئی خصوصی نمبر شائع ہوئے۔

۱۰۱ نام و رشا، افسانہ نویس اور صحافی۔ اصل نام احمد شاہ تھا (۱۹۱۶ء-۲۰۰۶ء)۔ ”پھول“، ”تہذیبِ نسواں“، ”ادبِ لطیف“، ”نقوش“، ”سوریا“ اور ”امروز“ کے مدیر رہے۔ ۱۹۶۳ء میں اپنا علمی و ادبی رسالہ ”فنون“ جاری کیا۔ ”دھب و وفا“، ”دوام“، ”محیط“، ”لوچ خاک“، ”رم جھم“ شاعری اور ”چوپال“، ”آئینل“، ”درد دیوار“، ”سانا“، ”گھر سے گھر تک“ اور ”نیلا پتھر“ افسانوں کے اہم مجموعے ہیں۔

۱۰۲ نسلوں کو پروان چڑھایا۔ اس ادبی رسالے نے کئی خاص نمبر شائع کیے جن میں حدیجہ مستور نمبر، اختر حسین جعفری نمبر، غالب نمبر، غزل نمبر اور اقبال نمبر شامل ہیں۔

۱۰۳ ”ہائیڈل برگ میں علامہ اقبال کی یادگاریں“ کے عنوان سے ڈاکٹر ہاشمی کا مضمون ”تکبیر“ (۲۵ جنوری ۱۹۹۹ء) میں چھپا تھا۔

۱۰۴ معروف مستشرق، دانش ور اور اقبال شناس (۱۹۲۲ء-۲۰۰۳ء)۔ جرمن، عربی، فارسی، ترکی، انگریزی، سندھی اور اردو زبانوں کی ماہر۔ شاہ عبداللطیف بھٹائی، پچھل سر مست اور اقبال پر قابلِ قدر کام کیا۔ ”جاوید نامہ“ کا جرمن اور ترکی زبان میں ترجمہ کیا۔ سو سے زائد کتابیں تصنیف و تالیف و ترجمہ کیں۔

۱۰۵ معروف صحافی اور ادیب۔ ۱۵ جنوری ۱۹۳۵ء کو میرٹھ میں پیدا ہوئے۔ ان کا تعلق ایک غریب خاندان سے تھا، اس لیے تو اتر و تسلسل کے ساتھ تعلیم حاصل نہ کر سکے۔ تقسیم کے بعد کراچی میں آ گئے۔ یہیں سے بی اے بی ایڈ کیا اور ٹیچر ٹریننگ میں بہ حیثیت استاد ملازمت کی۔ مولانا ظفر احمد انصاری کے اصرار پر حریت میں ملازمت شروع کی۔ روز نامہ ”جسارت“ کراچی کے ایڈیٹر رہے۔ کراچی سے اپنا ہفت روزہ ”تکبیر“ کے نام سے جاری کیا۔ اس جریدے میں ان کی صحافت کے اصل جوہر کھلے۔ انھیں حق گوئی کی پاداش میں کئی بار پابند سلاسل ہونا پڑا۔ ۳ دسمبر ۱۹۹۳ء میں انھیں نہایت بے دردی سے شہید کر دیا گیا۔ ان کی تصانیف میں: ”انسانی حقوق“ معروف ہے۔

۱۰۶ اورینٹل کالج کی ایم اے اردو کی طالبہ سلٹی نذیر نے ۱۹۹۹ء میں ڈاکٹر رفیع الدین ہاشمی کی نگرانی میں ”اسلوب احمد انصاری بہ طور اقبال شناس“ کے موضوع پر مقالہ تحریر کیا۔

۱۰۷ ”سرزمینِ دلی کی“ کے عنوان سے ڈاکٹر ہاشمی کا سفر نامہ ماہنامہ ”علامت“ (جولائی ۱۹۹۸ء) میں شائع ہوا تھا۔

۱۰۸ معروف استاد، نقاد اور محقق۔ اصل نام عبادت یار خاں تھا۔ حکایت یار خاں کے گھر ۱۴ اگست ۱۹۳۰ء کو لکھنؤ میں پیدا

ہوئے۔ لکھنؤ یونیورسٹی سے ۱۹۳۲ء میں ایم اے اور ۱۹۳۶ء میں بی ایچ ڈی کی ڈگریاں حاصل کیں۔ اینگلو عربک کالج دہلی میں صدر شعبہ اردو رہے۔ قیام پاکستان کے بعد لاہور آگئے اور جامعہ پنجاب سے وابستہ ہوئے۔ یہاں وہ پروفیسر، صدر شعبہ اردو اور نیشنل کالج کے پرنسپل رہے۔ ۱۹۸۰ء میں ملازمت سے سبک دوش ہوئے۔ بیسیوں کتابیں لکھیں۔ معروف کتابوں میں ”اردو تنقید کا ارتقا“، ”تنقیدی زاویے“، ”غزل اور مطالعہ غزل“، ”جدید شاعری“، ”اقبال کی اردو منتظر“، ”جہان اقبال“، ”عالم کافن“، ”شاعری اور شاعری کی تنقید“ اور ”تنقیدی تجربے“ شامل ہیں۔ ۱۹ دسمبر ۱۹۹۸ء کو لاہور میں فوت ہوئے۔

۱۰۹ معروف نقاد اور ادیب۔ (پ: ۲۰ دسمبر ۱۹۵۰ء) مسلم یونیورسٹی علی گڑھ میں شعبہ اردو کے پروفیسر، صدر شعبہ اردو اب ڈین کے فرائض انجام دے رہے ہیں۔ کئی کتابوں کے مصنف اور مؤلف۔ چند اہم کتب کے نام یہ ہیں: ”تخلیقی تجربے“، ”مشرقی شعریات“ اور ”اردو تنقیدی روایت“، ”ناول کافن“، ”معاصر تنقیدی رویے“، ”شاعری کی تنقید“۔ معروف محقق، ادیب اور مکتوب نویس۔ (پ: ۳۰ مارچ ۱۹۳۱ء) مولانا غلام رسول مہر، ڈاکٹر مختار الدین احمد، مشفق خواجہ اور دوسرے اکابر سے ان کا سلسلہ مکاتبت سال ہا سال جاری رہا۔ تصانیف میں ”نفوشِ جمیل“، ”خطبات یوم رضا“، ”مولانا ابوالکلام آزاد: ایک نادر روزگار شخصیت“، ”رودادِ حوزہ نقش بندہ“ اور ”نکارشات ڈاکٹر حمید اللہ“ شامل ہیں۔

۱۱۱ ڈاکٹر رفیع الدین ہاشمی کے مضامین کا مجموعہ۔ یہ مجموعہ کلیہ علوم اسلامیہ و شریعہ، پنجاب یونیورسٹی، لاہور کے زیر اہتمام ۱۹۹۹ء میں اشاعت پذیر ہوا۔

۱۱۲ (پ: ۶ فروری ۱۹۳۹ء دریا باد ضلع بارہ بنگلی) ۱۹۵۹ء سے ۱۹۷۳ء تک پنجاب یونیورسٹی، لاہور میں کتاب دار رہے۔ ۱۹۷۳ء میں امریکا چلے گئے اور تاحال وہیں مقیم ہیں۔ رشید حسن خاں، ڈاکٹر مختار الدین احمد، مشفق خواجہ، ڈاکٹر رفیع الدین ہاشمی اور دیگر اہل علم سے ان کے نیاز مندانہ مراسم کا سلسلہ سالوں پر محیط ہے۔ موصوف علمی و ادبی کتابوں کے حدودِ شائق ہیں، آپ جیتی اور سفر ناموں (بالخصوص حج اور عمرہ کے سفر ناموں) کا بہت بڑا ذخیرہ ان کے پاس ہے۔ علمی کتابوں کی اشاعت اور تقسیم و ترسیل میں اہل علم کی معاونت کرتے ہیں۔

۱۱۳ معروف محقق، نقاد، استاد اور اقبال شناس۔ (پ: ۲۹ مارچ ۱۹۳۹ء) پہاڑ پور ضلع جون پور سے تعلق ہے۔ گورکھ پور یونیورسٹی سے ۱۹۶۲ء میں ایم اے اور ۱۹۶۵ء میں ”اقبالیات کا تنقیدی مطالعہ“ کے موضوع پر ڈاکٹریٹ کی ڈگری حاصل کی۔ دہلی یونیورسٹی میں صدر شعبہ اردو رہے۔ بعد ازاں اقبال انسٹیٹیوٹ کشمیر یونیورسٹی سری نگر اور جواہر لعل نہرو یونیورسٹی دہلی میں وزٹنگ پروفیسر کے طور پر کام کیا۔ آج کل دہلی یونیورسٹی کے پروفیسر ایمرٹس ہیں۔ اہم کتابوں میں ”اقبال کے ابتدائی افکار“، ”رشید احمد صدیقی کا ثقافتی منظر نامہ“، ”فکر اقبال کی سرگزشت“، ”اقبال: شاعر رنگین نوا“، ”بکھرے خیالات“، ”دیوان زادہ“، ”انتخاب حاتم“ اور ”مستراح سخن“ شامل ہیں۔

۱۱۴ معروف نقاد اور اردو ادبیات کے استاد۔ (۱۹۱۰ء-۱۹۷۶ء)۔ لکھنؤ میں پیدا ہوئے۔ الہ آباد یونیورسٹی سے ایم اے

اُردو کا امتحان پاس کیا۔ قیام پاکستان کے بعد کراچی آ گئے۔ ادبی رسالے ”ماہِ نو“ کے مدیر رہے۔ بعد ازاں اورینٹل کالج، لاہور میں پروفیسر اور صدر شعبہ رہے۔ ۱۹۷۰ء میں ملازمت سے سبک دوش ہوئے۔ کئی کتابوں کے مصنف اور مؤلف ہیں۔ چند اہم کتابوں کے نام یہ ہیں: ”فنِ افسانہ نگاری“، ”داستان سے افسانے تک“، ”نیا افسانہ“، ”ہماری داستانیں“، ”فن اور فن کار“، ”آغا حشر اور ان کے ڈرائے“، ”اقبال شاعر اور فلسفی“۔

معروف نقاد، شاعر اور ادیب۔ چھانواں پھول پور ضلع عظیم گڑھ میں ۲۱ اکتوبر ۱۹۲۸ء کو پیدا ہوئے۔ کراچی یونیورسٹی سے ایم اے انگریزی، جامعہ پنجاب سے ایم اے اُردو اور جامعہ کراچی سے پی ایچ ڈی کی ڈگریاں حاصل کیں۔ اسلامیہ کالج سول لائسنز، لاہور سے تدریس کا آغاز کیا۔ اورینٹل کالج میں اُردو ادبیات کے استاد رہے۔ کئی کتابیں لکھیں۔ معروف کتابوں میں ”تہذیب و تخلیق“، ”مغرب کے تنقیدی اصول“، ”تیسرا لفظ“، ”داستانِ مغلیہ“ (ترجمہ)، ”اقنادگانِ خاک“ (ترجمہ) شامل ہیں۔

یہاں جرنل سے ”اورینٹل کالج میگزین“ مراد ہے۔

معروف استاد، محقق اور اقبال شناس۔ یکم اپریل ۱۹۲۰ء کو سلطان پور (یوپی) میں پیدا ہوئے۔ ۱۹۴۱ء میں الہ آباد یونیورسٹی سے ایم اے فارسی اور ۱۹۳۵ء میں آگرہ یونیورسٹی سے ایم اے اُردو کی ڈگری حاصل کی۔ ۱۹۶۷ء میں جامعہ پنجاب سے پی ایچ ڈی کی ڈگری حاصل کی۔ رائے پور اسلامیہ کالج، لاہور، اورینٹل کالج، لاہور اور اسلامیہ یونیورسٹی، بہاول پور میں اُردو کے استاد، صدر شعبہ اور ڈین رہے۔ ۱۸ جون ۲۰۰۰ء کو راجی ملک بقا ہوئے۔ تصانیف و تالیفات اور تراجم میں ”مولوی نذیر احمد دہلوی: احوال و آثار“، ”کلیاتِ تعلیمِ حالی“، ”کلامِ حکیم“، ”شذراتِ فکرِ اقبال“، ”جواہرِ حالی“ اور ”عروجِ اقبال“ شامل ہیں۔

نام و رشتہ: ۱۸۵۳ء میں خیر آباد ضلع سیتاپور میں پیدا ہوئے۔ اسیر لکھنؤی اور امیر مینائی سے تلمذ تھا۔ ”خیام ہنر“ کے لقب سے یاد کیے جاتے ہیں۔ ۱۹۳۵ء میں خیر آباد میں وفات پائی۔ ”ریاضِ رضوان“ کے نام سے دیوان یادگار ہے۔

معروف محقق، محظوظ شناس، استاد ادبیات اُردو۔ ۱۹۳۳ء میں بجنور میں پیدا ہوئے۔ سندھ یونیورسٹی، حیدرآباد سے ڈاکٹر غلام مصطفیٰ خاں کی شاگردی میں ایم اے کیا۔ پی ایچ ڈی بھی اُنھی کی نگرانی میں سندھ یونیورسٹی سے کی۔ ان کا موضوع مقالہ ”دبستانِ دہلی کی نثر“ تھا۔ سندھ یونیورسٹی میں اُردو کے استاد اور صدر شعبہ رہے۔ انھوں نے شعبہ اُردو سے ایک معیاری علمی مجلہ ”تحقیق“ کے نام سے جاری کیا۔ ان کی اہم تصانیف و تالیفات میں ”دینِ وادب“، ”مطالعات“، ”تین نثری نوادر“، ”فورٹ ولیم کالج“، ”بیاضِ مقیم“، ”ابیاتِ شاہِ کریم“ اور ”دو آہنگ“ شامل ہیں۔ ۱۳ فروری ۲۰۰۱ء کو حیدرآباد سندھ میں فوت ہو گئے۔

معروف طبیب، محقق اور دانش ور۔ ۲۷ اگست ۱۹۲۷ء کو حکیم فقیر محمد چشتی کے گھر امرتسر میں پیدا ہوئے۔ ضیا الدین احمد قادری مہاجر مدنی کے دستِ گرفتہ تھے۔ ۱۷ نومبر ۱۹۹۹ء کو وفات پائی۔ ان کا مطب اہلی علم و ادب کا مرکز رہا ہے۔ ”اذکارِ جمیل“، ”ذکرِ مغفور“ اور ”مولانا غلام محمد ترنم“ ان کی تصانیف ہیں۔

معروف محقق اور عربی کے نام و رجال عالم۔ سید محمود شاہ کے گھر ۱۳ اگست ۱۹۲۶ء کو احمد پور شریہ میں پیدا ہوئے۔ علی



گڑھ سے بی ایس سی انجینئرنگ کے بعد پنجاب یونیورسٹی سے ایم اے عربی کا امتحان پاس کیا۔ پاکستان واپس آیا۔ یہ طور چیف انجینئر ملازمت کی۔ تصانیف میں ”جدید بغداد“ (ترجمہ)؛ ”مضامین“؛ ”عربی ادب کی تاریخ“؛ ”مغربی جرنلی میں ایک برس“؛ ”کچھ یادیں کچھ باتیں“؛ ”اخوان الصفا اور دوسرے مضامین“؛ ”عربی ادب میں مطالعے“ اور ”کل کی بات“ شامل ہیں۔ مولانا مودودی کی ۶ کتابوں کے عربی ترجمے کیے۔

۱۲۲ نام و راستا ادبیات اُردو اور نقاد۔ ۱۸ جولائی ۱۹۳۷ء کو ہوشیار پور میں پیدا ہوئے۔ اور نیشنل کالج میں پروفیسر، صدر شعبہ اور پرنسپل کے منصب پر کام کیا۔ یونیورسٹی آف فارن سٹڈیز ٹوکیو میں بھی کچھ عرصہ خدمات انجام دیں۔ واپسی پر گورنمنٹ کالج یونیورسٹی کے شعبہ اُردو سے یہ طور صدر وابستہ ہوئے۔ کئی کتابیں لکھیں جن میں ”طرزیں“ اور ”سرچشمے“ کو بہت مقبولیت ملی۔ ۱۳ مارچ ۲۰۰۹ء کو لاہور میں فوت ہو گئے۔

۱۲۳ سید حامد (پ: ۲۰ مارچ ۱۹۲۲ء) ماہر تعلیم، ادیب، بھارت کی سول سروس میں مختلف مناصب پر مامور رہے۔ سبک دوشی کے بعد علی گڑھ مسلم یونیورسٹی اور ہمدرد یونیورسٹی کے وائس چانسلر رہے۔ کئی کتابوں کے مصنف ہیں۔ ”نگار خانہ رقصاں“ تنقیدی مضامین کا مجموعہ ہے۔

۱۲۴ معروف شاعر، نقاد اور دانش ور۔ (پ: ۳۰ ستمبر ۱۹۳۵ء)۔ انڈین سول سروس میں رہے۔ ۱۹۹۹ء میں سبک دوشی کے بعد قومی کونسل برائے فروغ اُردو، دہلی کے ڈائریکٹر رہے۔ ان کا رسالہ ”شب خون“ جدید ادب کے فروغ میں سرگرم عمل رہا۔ کئی کتابیں لکھیں۔ ان کی معروف کتابوں میں ”لفظ و معنی“؛ ”شعر، غیر شعر اور نثر“؛ ”عروض، آہنگ اور بیان“؛ ”عصر شورا انگیز“؛ ”افسانے کی حمایت میں“؛ ”خورشید کا سامان سفر“؛ ”عصر اقبال پر کچھ تحریریں“ اور ”کئی چاند تھے سر آسمان“ شامل ہیں۔

۱۲۵ معروف محقق اور نقاد۔ مسلم یونیورسٹی، علی گڑھ کے شعبہ اُردو میں صدر رہے۔ رسالہ ”فکر و نظر“ کے ایڈیٹر بھی رہے۔ کئی کتابوں کے مصنف، مولف اور مترجم۔

۱۲۶ دیکھیے: حاشیہ نمبر ۸۹۔

۱۲۷ معروف محقق، استاد اور بزرگ۔ ۲۳ ستمبر ۱۹۱۲ء کو جبل پور میں پیدا ہوئے۔ نویں جماعت تک تعلیم جبل پور میں حاصل کی اس کے بعد علی گڑھ کالج میں داخل ہوئے جہاں سے میٹرک، ایف اے، بی اے ایم اے اُردو، ایم اے فارسی اور ایل ایل بی کے امتحانات پاس کیے۔ ۱۹۳۷ء میں کنگ ایڈورڈ کالج امراتلی میں لیکچرار مقرر ہوئے۔ ناگ پور یونیورسٹی میں صدر شعبہ اُردو رہے ۱۹۶۳ء میں حسن غزنوی پر مقالہ لکھ کر پی ایچ ڈی کی ڈگری حاصل کی۔ قیام پاکستان کے بعد اُردو کالج، کراچی یونیورسٹی اور پھر سندھ یونیورسٹی میں استاد اور صدر شعبہ رہے۔ ملازمت سے سبک دوشی کے بعد ایمریٹس پروفیسر کے منصب پر فائز رہے۔ کئی کتابیں لکھیں۔ معروف کتابوں میں ”اقبال اور قرآن“؛ ”فارسی پر اُردو کا اثر“؛ ”ملفوظات اکابر نقشبندیہ“؛ ”معارف اقبال“؛ ”تحقیقی جائزے“؛ ”علمی نقوش“؛ ”حالی کا ذہنی ارتقا“ اور ”ہمارا علم و ادب“ شامل ہیں۔

۱۲۸ ڈاکٹر نجم الاسلام کے شاگرد اور سندھ یونیورسٹی جام شورو میں شعبہ اُردو کے استاد۔

تحقیق، جام شورو، شمارہ: ۲۰/۲۰۰۹ء

شاید سہ ماہی ”نواز“ لاہور کی طرف اشارہ ہے جو مجلس یادگار نظیر حسین زیدی کے زیر اہتمام بیگم شاپن زیدی کی ادارت میں شائع ہوتا ہے۔ ابتدائی چند شمارے ڈاکٹر رفاقت علی شاہ نے مرتب کیے، بعد ازاں ڈاکٹر گوہر نوشاہی اس رسالے کے مدیر اعلیٰ رہے۔

خورشید صاحب سے مراد ڈاکٹر عطا خورشید ہیں۔ وہ ان دنوں مولانا آزاد لائبریری علی گڑھ مسلم یونیورسٹی سے وابستہ ہیں۔

مقتدرہ قومی زبان، اسلام آباد کا ماہ وار علمی رسالہ جو مضامین، خبروں اور تبصروں پر مشتمل ہوتا ہے۔ افتخار عارف کی صدر نشینی کے زمانے تک تو اتر اور تسلسل کے ساتھ شائع ہوتا رہا۔ بعد ازاں اس کی باقاعدہ اشاعت میں کچھ خلل آ گیا۔

معروف شاعر، نقاد اور ماہر تعلیم ڈاکٹر محمد دین تاثیر کے موضوع پر پروفیسر ریاض قدیر نے جامعہ پنجاب سے ۲۰۰۲ء میں ڈاکٹریٹ کی ڈگری حاصل کی۔ ان کے مقالے کے بیرونی منتحن ڈاکٹر مختار الدین احمد تھے۔

اورینٹل کالج لاہور کے شعبہ اُردو کا تحقیقی و تنقیدی مجلہ۔ سال ۱۹۷۱ء۔ بانی مدیر ڈاکٹر رفیع الدین ہاشمی تھے۔ بعد ازاں ڈاکٹر تحسین فراتی اور ان کے بعد ڈاکٹر محمد سلیم ملک اس کے مدیر رہے۔ آج کل ڈاکٹر فخر الحق نوروی اس کے مدیر ہیں۔

فارسی زبان و ادب کے عالم، محقق، مترجم اور ماہر تعلیم۔ (پ: ۱۹/ اکتوبر ۱۸۹۳ء۔ ۲۱/ مئی ۱۹۳۸ء) کیمبرج یونیورسٹی سے معروف مستشرق ای جی براؤن کی نگرانی میں پی ایچ ڈی کی ڈگری حاصل کی۔ اورینٹل کالج، لاہور میں فارسی کے استاد، شعبے کے صدر اور کالج کے پرنسپل رہے۔ ڈاکٹر داؤد درہیران کے صاحب زادے ہیں۔

ڈاکٹر جی ڈبلیو لائٹنر ۱۸۳۰ء کو پیدا ہوئے۔ ایم اے، پی ایچ ڈی اور باریٹ لاک ڈگریاں حاصل کیں۔ پنجاب یونیورسٹی کے بنیاد گزاروں میں شامل تھے۔ ۱۸۶۰ء کو یونیورسٹی کالج کے رجسٹرار مقرر ہوئے۔ ۱۸۷۶ء سے ۱۸۸۶ء تک اورینٹل کالج کے پرنسپل رہے۔ ۱۸۹۹ء میں فوت ہوئے۔ ڈاکٹر لائٹنر کئی زبانوں کے ماہر تھے۔ انھوں نے کئی کتابیں لکھیں جن میں ”عربی صرف و نحو“، ”سنین اسلام“ (دو حصے) "Bashgeli Kafirs and their languages" اور "The Simla Dialect" " Hunza and Nagyr handbook languages" شامل ہیں۔

نام و محقق، مدون اور مرتب۔ اصل نام محمد اکرام چغتائی ہے۔ ۲۲/ اکتوبر ۱۹۳۱ء کو محمد رمضان کے گھر سیالکوٹ میں پیدا ہوئے۔ ۱۹۶۳ء میں جامعہ پنجاب سے ایم اے (اُردو) کی ڈگری حاصل کی۔ ایک طویل عرصہ اُردو سائنس بورڈ کی ملازمت میں گزارا کئی کتابوں کے مصنف و مرتب ہیں۔ ”شاہانِ اودھ کے کتب خانے“، ”آثارِ اہلبیرونی“، ”فگار دہلوی“، ”انگریزی اُردو لغت“، ”اُرنلین [ترتیب] خصوصیت سے قابل ذکر ہیں۔

معروف ترقی پسند ادیب، شاعر، افسانہ نگار اور نقاد۔ یکم جولائی ۱۹۱۰ء کو دہلی میں پیدا ہوئے۔ ایم اے انگریزی کے بعد تدریس سے وابستہ ہو گئے۔ انگریزی اور اُردو میں انھوں نے کئی کتابیں لکھیں۔ چند معروف کتابوں میں ”دلی کی شام“، ”انگارے“، ”شعلے“، ”ہماری گلی“ اور ”قید خانہ“ شامل ہیں۔

- ۱۳۸ ہاشمی صاحب کی نگرانی میں مسرت انیس نے رشید حسن خاں کے حوالے سے ایم اے کا مقالہ لکھا۔ اس نے جو سوال نامہ خاں صاحب کو ارسال کیا، اس کے جواب میں خاں صاحب نے پانچ سات صفحات میں اپنا حیات نامہ لکھ بھیجا۔ یہ تحریر ”گچھ اپنے بارے میں“ کے عنوان سے ”بازیافت“ کے پہلے شمارے میں شائع ہوئی۔
- ۱۳۹ ”ارمغانِ افتخار احمد صدیقی“ میں ڈاکٹر مختار الدین احمد کا کوئی مضمون شامل نہیں۔
- ۱۴۰ ”سلام و پیام“ ڈاکٹر اذہر ہبر کے مکتب کا مجموعہ ہے۔ اب تک ”سلام و پیام“ کے تین حصے شائع ہو چکے ہیں۔ دوسرا حصہ ۲۰۰۲ء میں سنگ میل پبلی کیشنز، لاہور کے زیر اہتمام شائع ہوا۔
- ۱۴۱ محمد ایوب اللہ، ڈاکٹر ہاشمی کے عزیز شاگرد۔ اور نیشنل کالج سے پی ایچ ڈی کر چکے ہیں۔ گورنمنٹ کالج پنڈدادن خان میں اُردو کے استاد ہیں۔ انھوں نے ہاشمی صاحب پر ایک شگفتہ خاکہ لکھا تھا۔
- ۱۴۲ ”مجلہ سخن“ اور نیشنل کالج، لاہور کے شعبہ اُردو کے طلبہ و طالبات اور اساتذہ کی تحریروں کا ترجمان علمی و ادبی رسالہ ہے جو سال میں ایک بار شائع ہوتا ہے۔
- ۱۴۳ ڈاکٹر صاحب نے ڈاکٹر نجم الاسلام صاحب کو ”تحقیق“ کے لیے جو دو مضامین بھیجے تھے۔ ان میں سے ایک ”منتخب القوانی از عشقی عظیم آبادی“، ”ارمغانِ شیرانی“ (مرتبہ ڈاکٹر ہاشمی + ڈاکٹر زاہد منیر عامر) میں شائع ہوا۔ دوسرا مضمون ”آٹھویں صدی کا ایک نام ور عرب مصنف“ سندھ یونیورسٹی، جامشورو کے تحقیقی مجلے ”تحقیق“ کے شمارہ ۹ ابابت ۲۰۱۰ء میں شائع ہوا۔ افسوس کہ ”ارمغانِ افتخار احمد صدیقی“ میں ان کا کوئی مضمون شامل نہیں۔
- ۱۴۴ قائد اعظم لائبریری کا علمی ترجمان۔ ششماہی رسالہ۔ اس کا دور ثانی ڈاکٹر وحید قریشی کی نگرانی میں شروع ہوا۔ ان کی وفات کے بعد عنایت اللہ اور پھر شہزاد احمد اس کے مدیر ہوئے۔ شہزاد صاحب کی وفات کے بعد آج کل ڈاکٹر حسین فراقی مدیر کا فریضہ انجام دے رہے ہیں۔
- ۱۴۵ شاعر، محقق، نقاد اور ماہرِ تعلیم۔ اصل نام غلام جعفر ہے۔ ۲۷ جنوری ۱۹۴۷ء کو لیہ میں پیدا ہوئے۔ ایم اے کرنے کے بعد گورنمنٹ کالج لاہور میں اُردو کے استاد ہو گئے۔ ۲۰۱۰ء کو راجی ملکِ عدم ہوئے۔ ان کی کتابوں میں ”مطالعین“، ”اقبالیاتِ اسد ملتانی“، ”قلیم“، ”بیعت“ اور ”برسبیل سخن“ شامل ہیں۔
- ۱۴۶ محمد طفیل مدیر نقوش کے صاحب زادے۔ نقوش پریس کے مالک اور سہ ماہی ”نقوش“ کے موجودہ مدیر۔
- ۱۴۷ گورنمنٹ کالج یونیورسٹی کے شعبہ اُردو کے تحقیقی مجلے ”تحقیق نامہ“ کی طرف اشارہ ہے۔ ڈاکٹر سید معین الرحمن اس مجلے کے بانی مدیر تھے۔
- ۱۴۸ معروف ادیب، محقق اور ماہرِ تعلیم۔ مومن خان مومن پر پی ایچ ڈی کی ڈگری حاصل کی۔ اور نیشنل کالج، لاہور میں اُردو کے استاد ہے۔ ۱۸ مارچ ۲۰۰۴ء کو نیویارک میں انتقال کیا۔
- ۱۴۹ مولانا مودودی کی صاحبِ زادی حمیرہ مودودی نے اپنے والدین کے تذکار پر مشتمل کتاب ”شجر ہائے سایہ دار“ لکھی جو منشورات، لاہور کے زیر اہتمام شائع ہوئی۔
- ۱۵۰ کراچی سے شائع ہونے والے سیاسی، سماجی اور علمی ہفت روزہ۔ یہ ہر جمعے کو شائع ہوتا ہے اس لیے اس کا نام ”فرائیڈے اسپیٹل“ رکھا گیا۔

- ۱۵۱ ادیب، شاعر، اقبال شناس۔ ۵ دسمبر ۱۹۱۸ء کو میاں والی میں لالہ تلوک چند محروم کے گھر جنم لیا۔ راول پنڈی اور
- ۱۵۲ لاہور کی درس گاہوں سے تعلیم حاصل کی۔ حکومت ہند کے محکمہ اطلاعات میں ملازمت کی۔ جموں یونیورسٹی میں استاد، صدر شعبہ اور پروفیسر امریتس رہے۔ ۲۳ جولائی ۲۰۰۳ء کو آں جہانی ہوئے۔ معروف کتابوں میں ”اقبال اور اس کا عہد“، ”اقبال اور مغربی مفکرین“، ”اقبال اور کشمیر“، ”فکر اقبال کے بعض اہم پہلو“، ”اقبال کی کہانی“، ”محمد اقبال: ایک ادبی سوانح حیات“ اور ”مرتبہ اقبال“ شامل ہیں۔
- ۱۵۳ اردو کا معروف ادبی رسالہ۔ مولانا حامد علی خاں کے صاحبزادے شاہد علی خاں نے ۲۰۰۱ء میں لاہور سے دوبارہ ”الحمر“ کی اشاعت کا آغاز کیا۔ اپنے پہلے دور کی طرح دوسرے دور میں بھی اس رسالے کو معروف اہل قلم کا تعاون حاصل ہے۔
- ۱۵۴ مولانا حامد علی خاں کے بیٹے اور ”الحمر“ کے مدیر۔
- ۱۵۵ شاعر، ادیب، محقق اور صحافی۔ شمسراج الدین احمد کے گھر ۱۹۰۱ء کو کرم آباد میں پیدا ہوئے۔ مکتبہ فرینکلن کے ڈائریکٹر اور نیشنل کالج، لاہور میں استاد ہے۔ دہلی ریڈیو سے بھی کچھ عرصہ وابستہ رہے۔ ہمایوں، مخزن اور الحمر کی ادارت کا فریضہ بھی انجام دیا۔ ۵ اکتوبر ۱۹۹۵ء کو لاہور میں انتقال کیا۔ ان کے علمی کارناموں میں ”دیوان غالب“ کی ترتیب و تدوین سب سے زیادہ اہمیت رکھتی ہے۔
- ۱۵۶ اردو کا عہد ساز ادبی رسالہ۔ محمد طفیل نے ۱۹۴۸ء میں لاہور سے جاری کیا۔ ابتدا میں احمد ندیم قاسمی، ہاجرہ مسرور اور سید وقار عظیم کے زیر ادارت شائع ہوتا رہا۔ شمارہ ۱۹ سے محمد طفیل نے اس کی ادارت سنبھالی اور چند سالوں میں اس کا شمار اردو کے اہم ادبی رسائل میں ہونے لگا۔ ”نقوش“ کے خاص نمبر اپنی نظیر آپ ہیں۔
- ۱۵۷ ”ارمغان ڈاکٹر سید عبداللہ“ (مرتبہ: ڈاکٹر تحسین فراقی + ڈاکٹر ضیاء الحسن) ۲۰۰۵ء میں شائع ہوئی۔ اس ارمغان میں ڈاکٹر مختار الدین احمد نے اپنے نام ڈاکٹر سید عبداللہ کے بائیس مکاتیب کو تعارف اور حواشی کے ساتھ پیش کیا۔
- ۱۵۸ معروف محقق، نقاد، شاعر اور ماہر تعلیم۔ اصل نام محمد صالحین ہے۔ ۲ اپریل ۱۹۳۰ء کو امرتسر میں پیدا ہوئے۔ ۱۹۶۳ء میں ایم اے اردو اور ۱۹۷۳ء میں پی ایچ ڈی کی ڈگری حاصل کی۔ اورینٹل کالج میں طویل عرصہ استاد رہے۔ جاپان کی اوسا کا یونیورسٹی میں اردو کی تدریس سے منسلک رہے۔ کئی کتابیں تصنیف و تالیف کیں۔ چند اہم کتابوں میں ”فہرہ سرشار“، ”جدید اردو شاعری میں علامت نگاری“، ”اقبال اور نئی قومی ثقافت“، ”شاگردان مصحفی“، ”نئے شعری تجزیے“، ”تمثال“، ”تاریخ ادب اردو“ شامل ہیں۔
- ۱۵۹ اشارہ ڈاکٹر تحسین فراقی کی طرف ہے۔
- ۱۶۰ ڈاکٹر عبادت بریلوی کے سلسلے میں یادگاری کتاب کی ترتیب کا کام ڈاکٹر سہیل احمد خاں اور ڈاکٹر محمد کامران کے سپرد تھا۔ ابھی تک یہ ارمغان شائع نہیں ہوا۔
- ۱۶۱ ڈاکٹر غلام حسین ذوالفقار بزم اقبال لاہور کے اعزازی سیکرٹری اور رسالہ ”اقبال“ کے مدیر تھے۔

- ۱۶۲ معروف کہانی کار، ناول نگار اور دانش ور۔ دسمبر ۱۹۲۵ء کو بلند شہر میں پیدا ہوئے۔ ایم اے اُردو تک تعلیم حاصل کی۔ بیسیوں کتابیں لکھیں۔ معروف کتابوں میں ”گلی کوچے“، ”کنکری“، ”آخری آدمی“، ”شہرِ افسوس“، ”کچھوئے“ انتظار حسین ”چاند گن“، ”بستی“، ”علامتوں کا زوال“، ”جنم کہانیاں“ اور ”دن اور داستان“ شامل ہیں۔
- ۱۶۳ انتظار صاحب کا اُردو کا لم ان دنوں روزنامہ ”جنگ“، لاہور میں شائع ہوتا تھا۔ آج کل وہ ”یکسپریس“ میں اُردو کا لم لکھتے ہیں۔

فہرست اسنادِ محولہ:

- ۱۔ انجم، زاہد حسین، ۱۹۸۸ء، ہمارے اہل قلم، لاہور، ملک بک ڈپو۔
- ۲۔ انور سدید، ڈاکٹر، جنوری ۱۹۹۲ء، پاکستان میں ادبی رسائل کی تاریخ، اسلام آباد، اکادمی ادبیات پاکستان۔
- ۳۔ خالد ندیم، ڈاکٹر، ۲۰۱۲ء، اقبالیاتی مکاتیب، بنام رفیع الدین ہاشمی [جلد اول]، راول پنڈی، الفتح پبلی کیشنز۔
- ۴۔ رفیع الدین ہاشمی، ۱۹۹۷ء، اورینٹل کالج کے موجودہ اساتذہ۔ کوائف اور علمی خدمات، لاہور، پنجاب یونیورسٹی۔
- ۵۔ رفیع الدین ہاشمی، فروری ۲۰۰۲ء، ڈاکٹر و ڈاکٹر زہد منیر عامر، ارمغان شیرانی: لاہور، شعبہ اُردو پنجاب یونیورسٹی، اورینٹل کالج۔
- ۶۔ رفیع الدین ہاشمی، ۱۹۹۸ء، ڈاکٹر ودیگر ارمغان علی (نڈر ڈاکٹر وحید قریشی)، لاہور، القمر انٹرنیشنل پرائزرز۔
- ۷۔ رفیع الدین ہاشمی، ڈاکٹر، ۲۰۰۸ء، مکاتیب مشفق خواجہ، لاہور، ادارہ مطبوعات اسلامیاتی۔
- ۸۔ سلج، ڈاکٹر محمد منیر احمد، ۲۰۰۶ء، وفیات نامہ ورائن پاکستان، لاہور، اُردو سائنس بورڈ۔
- ۹۔ سلج، ڈاکٹر محمد منیر احمد، ۲۰۰۸ء، وفیات اہل قلم، اسلام آباد، اکادمی ادبیات پاکستان۔
- ۱۰۔ شاہد، رفاقت علی، ۱۷ ستمبر ۲۰۰۸ء، ڈاکٹر حسین فراقی (کتابیات): لاہور، القمر انٹرنیشنل پرائزرز۔
- ۱۱۔ عبدالسلام، جنوری ۱۹۸۳ء، اُردو انسائیکلو پیڈیا، لاہور، فیروز سنز۔
- ۱۲۔ عطا خورشید، ڈاکٹر و مہاراجی ندیم (مرتبین)، ۲۰۰۲ء، مختار نامہ، علی گڑھ، علی گڑھ ہیرن پبلی کیشنز۔
- ۱۳۔ غلام حسین ذوالفقار، ڈاکٹر، ۱۹۸۲ء، صد سالہ تاریخ جامعہ پنجاب، لاہور، جامعہ پنجاب۔
- ۱۴۔ محمود الہی (جینرٹین)، ۱۹۸۳ء، دستاویز (مصنفین کے اپنے قلم سے)، لکھنؤ، مائٹری پبلیش اُردو اکادمی۔
- ۱۵۔ نارنگ، گوپتی چندر عبداللطیف اعظمی، ۱۹۹۶ء، ہندوستان کے اُردو شعرا اور مصنفین، دہلی، لادو اکادمی۔
- ۱۶۔ ناشاد، ڈاکٹر ارشد محمود (مرتب)، جون ۲۰۰۹ء، مکاتیب رشید حسن خاں بنام رفیع الدین ہاشمی، لاہور، ادبیات۔
- ۱۷۔ نامعلوم، ۲۰۰۳ء، جامع اُردو انسانی کلچر، بیلا [ج اول]، نئی دہلی، قومی کونسل برائے فروغِ ثقافت و زبان۔
- ۱۸۔ وحید قریشی، ڈاکٹر، ۱۹۹۷ء، یونیورسٹی پورٹریٹل کالج کے اساتذہ کا تحقیقی، ادبی اور درسی سرمایہ لاہور، پنجاب یونیورسٹی۔